





### न्यूज़ ब्रीफ

## रोजगारोन्मुख प्रशिक्षण के लिए 150 करोड़ रुपये

अमृत विचार, लखनऊ : सरकार ने अनुपूरक बजट में यूपी कौशल विकास मिशन के तहत 50 हजार युवाओं को अल्पकालीन प्रशिक्षण देने के लिए 150 करोड़ का प्रस्ताव किया गया है। इसके साथ ही राज्य के पॉलीटेक्निक कॉलेजों में एक्ससीलेंस सेंटर स्थापित करने के लिए 613.72 करोड़ की बड़ी राशि मांगी गई है, जिससे तकनीकी शिक्षा की गुणवत्ता और उद्योग से जुड़ाव मजबूत होगा। नई राज्य पॉलीटेक्निक संस्थाओं के लिए 1 करोड़ तथा अल्पसंख्यक बहुल क्षेत्रों में भवन निर्माण के लिए अतिरिक्त धनराशि भी प्रस्तावित है। माध्यमिक शिक्षा परिषद के क्षेत्रीय कार्यालयों के संचालन और ई-ऑफिस व्यवस्था के लिए 4 करोड़ का अतिरिक्त बजट रखा गया है। सामाजिक समावेशन को मजबूती देने हुए अन्य पिछड़ा वर्ग के छात्रों की छात्रवृत्ति व शुल्क प्रतिपूर्ति के लिए 3,616 करोड़ की अतिरिक्त राशि प्रस्तावित की गई है, जिससे लाखों विद्यार्थियों को राहत मिलेगी।

## माघ मेला के लिए चलेंगी 3800 रोडवेज बसें

अमृत विचार, लखनऊ : प्रयागराज में 3 जनवरी से शुरू हो रहे माघ मेला 2026 के दौरान श्रद्धालुओं की सुगम आवाजाही के लिए उग्र . परिवहन निगम द्वारा 3800 बसों का संचालन किया जाएगा। यह जानकारी परिवहन राज्य मंत्री (स्वतंत्र प्रभार) दयाशंकर सिंह ने दी। परिवहन मंत्री ने सोमवार को बताया कि माघ मेला की अवधि 1 जनवरी से 15 फरवरी 2026 तक निर्धारित है। इस दौरान मकर संक्रांति, मौनी अमावस्या और बसंत पंचमी के अवसर पर स्नानार्थियों की भारी भीड़ उम्भती है। उन्होंने बताया कि इस वर्ष मकर संक्रांति 15 जनवरी, मौनी अमावस्या 18 जनवरी और बसंत पंचमी 23 जनवरी को मनाई जाएगी। माघ मेला प्राधिकरण की मांग पर विभिन्न क्षेत्रों से अतिरिक्त बसें उपलब्ध कराई जाएंगी। मंत्री दया शंकर सिंह ने बताया कि विभिन्न क्षेत्रों से बसों का आवंटन किया गया है। लखनऊ और गोरखपुर क्षेत्र से 500-500 बसें, आजमगढ़ व वाराणसी से 430-430 बसें, प्रयागराज से 550 बसें, चित्रकूट धाम से 330 बसें, हरदोई से 350 बसें, अयोध्या व कानपुर से 270-270 बसें, देवीघाटन से 250 बसें तथा झांसी क्षेत्र से 50 बसों का संचालन किया जाएगा।

## नोएडा में भवन मानचित्र स्वीकृति होगी आसान

अमृत विचार, लखनऊ : मुख्यमंत्री योगी आदित्यनाथ की अध्यक्षता में सोमवार को हुई मंत्रिपरिषद की बैठक में नवीन ओखला औद्योगिक विकास प्राधिकरण (विनियम के माध्यम से हस्तान्तरित भूमि पर भवन निर्माण) नियमावली-2025 को स्वीकृति प्रदान की गई। इस नई नियमावली के लागू होने के बाद नोएडा क्षेत्र में मानचित्र स्वीकृति के लिए अब न्यायालय जाने की आवश्यकता नहीं होगी, बल्कि ऐसे सभी आवेदनों का निस्तारण सीधे नवीन ओखला औद्योगिक विकास प्राधिकरण द्वारा किया जाएगा।

## आयुष्मान आरोग्य मंदिर का हुआ वर्चुअल असेसमेंट

कुंडा, प्रतापगढ़। अमृत विचार : कालाकांकर के आयुष्मान आरोग्य मंदिर मुरस्सापुर का नेशनल क्वालिटी इश्योरेंश रेटर्ड (एनओएस) का वर्चुअल असेसमेंट हुआ। असेसमेंट के दौरान डॉ. जैमिण पंड्या ने चेकलिस्ट के अनुसार सभी मानकों का गहन एवं सूक्ष्म परीक्षण किया। असेसमेंट की बेहतर तैयारियों के लिए सामुदायिक स्वास्थ्य अधिकारी एवं एनएनप के कार्यों की सराहना की। अधीक्षक डॉ. राजवी त्रिपाठी ने बताया कि इस उपलब्धि में कुंडा सीएचसी अधीक्षक डॉ. राजवी त्रिपाठी, बीसीपीएम आशीष दुबे का विशेष योगदान रहा।



हिन्दू सम्मेलन में बने सेल्फी प्लाईट पर नारेबाजी करते लोग।

अमृत विचार

हिन्दुओं की एकजुटता से मजबूत होगा देश संवाददाता, प्रतापगढ़। अमृत विचार : मानधाता ब्लॉक के नगर पंचायत कटरा गुलाब सिंह में रविवार शाम हिंदू सम्मेलन आयोजित किया गया। मुख्य वक्ता सनातन सितेकालीन योगजि के अध्यक्ष ठाकुर प्रकाश सिंह ने कहा कि आपसी भेदभाव को दूर कर सभी हिन्दुओं को एक जुट होना पड़ेगा तभी भारत देश मजबूत होगा। तेजी से हर क्षेत्र में आगे बढ़ सकेगा। इसके लिए समय समय पर समारसता भीमा का आयोजन होना चाहिए। इससे हिंदुस्तान मजबूत होगा। मुख्य अतिथि महंत योगी देवरहा जंगल बाबा ने हिंदुत्व एकता पर जोर देते हुए कहा कि हिंदू, हिंदुस्तान व गो माता की रक्षा के लिए सभी हिन्दुओं को एक साथ मिलकर मुकाबला करना होगा। विशिष्ट अतिथि तनुप्रिया के अलावा

हरीश,हेमंत,वरुणेश अग्रहरि,अरुणेश अग्रहरि ने विचार व्यक्त किये। अध्यक्षता घनश्याम गिरी गुरु जी एवं संचालन व्यापार मंडल अध्यक्ष डा.अमर बहादुर सिंह ने किया। इस अवसर पर एडवोकेट सभाजीत सिंह, मालिक सिंह, लाल जी सिंह, पूर्व प्रधान धर्मचंद्र कोशल, कमलेश वैश्य, अन्तत प्रकाश श्रीवास्तव, मान सिंह गहरवार, राजकुमार शुबल, बबन सिंह, रमेश अग्रहरि, उमेश महाजन, सुरज मिश्र, राजा कौशल, उदित गिरी, अशोक पांडेय, जग नारायण वैश्य, राजू भैनेजर, लालता मिश्र, समाज शंखर, राजीव नरान मिश्र,मनोज सिंह, अंकित सिंह, राजेंद्र अग्रहरि, दिनेश अग्रहरि, सभासद प्रतिनिधि इंद्रेश सिंह, दीपक जायसवाल समेत लोग मौजूद रहे।

# अमृत विचार

# स्वास्थ्य, ऊर्जा, पंचायत और पर्यटन पर सरकार का बड़ा दांव

## अनुपूरक बजट 2025-26 : आमजन से जुड़े क्षेत्रों को प्राथमिकता , योगी सरकार का स्पष्ट संदेश कि बुनियादी सेवाएं मजबूत हों

राज्य ब्यूरो, लखनऊ

**अमृत विचार:** योगी सरकार ने अनुपूरक बजट 2025-26 के जरिए स्वास्थ्य सेवाओं, नवीनीकृत ऊर्जा, पंचायत चुनाव और पर्यटन विकास को नई गति देने का खाका खींचा है। सरकार का स्पष्ट संदेश है कि विकास का लाभ सीधे आमजन तक पहुंचे और बुनियादी सेवाएं मजबूत हों।

**पंचायत चुनावों के लिए**

### स्वास्थ्य सेवाओं को 3,500 करोड़ की सौगात

योगी सरकार ने चिकित्सा एवं स्वास्थ्य सेवाओं के विस्तार के लिए अनुपूरक बजट में 3,500 करोड़ का प्रावधान किया है। इसका उद्देश्य मेडिकल इंफ्रास्ट्रक्चर को मजबूत करना, अस्पतालों की क्षमता बढ़ाना और गरीबों को निर्बाध इलाज उपलब्ध कराना है। प्रावधान से ग्रामीण क्षेत्रों के पीएचसी, सीएचसी और जिला अस्पताल सशक्त होंगे। स्वास्थ्य सुविधाओं में भी सुधार होगा।

- आयुष्मान भारत मुख्यमंत्री जन आरोग्य योजना : 300 करोड़
- राष्ट्रीय ग्रामीण स्वास्थ्य मिशन (एनएचआरएम) : 2,000 करोड़
- आयुष्मान भारत नेशनल हेल्थ प्रोटेक्शन मिशन : 1,200 करोड़

**200 करोड़ : प्रदेश सरकार** चुनावों के सुचारु आयोजन के ने आगामी त्रिस्तरीय पंचायत लिए 200 करोड़ का अतिरिक्त

### पीएम सूर्य घर योजना को 500 करोड़ की मंजूरी

अनुपूरक बजट में पीएम सूर्य घर मुफ्त बिजली योजना के लिए 500 करोड़ की राज्य सब्सिडी मंजूर की गई है। इससे लाभार्थियों को सब्सिडी समय पर मिलेगी और सोलर रूफटॉप लगाने में आर्थिक राहत मिलेगी। उत्तर प्रदेश इस योजना में देश के अग्रणी राज्यों में शामिल है।

- 10.09 लाख से अधिक आवेदन
- 3.14 लाख घरों में सोलर रूफटॉप स्थापित
- 1,083 मेगावाट से अधिक सोलर क्षमता सृजित
- केंद्रीय सब्सिडी : 2,188.79 करोड़, राज्य सब्सिडी (अब तक) : 600 करोड़

प्रावधान किया है। साथ ही राज्य निर्वाचन आयोग कार्यालय

### पर्यटन और धार्मिक स्थलों के विकास को बढ़ावा

अनुपूरक बजट में पर्यटन, कला और संस्कृति को भी प्राथमिकता दी गई है। इन प्रावधानों से धार्मिक पर्यटन, ईको टूरिज्म और स्थानीय रोजगार को बढ़ावा मिलेगा।

- ईको टूरिज्म विकास बोर्ड : 1 करोड़
- पर्यटन सुविधाएं : 5 करोड़
- श्री सोरो, श्री कल्कि धाम व अन्य तीर्थ : 10 करोड़
- लोक कलाकारों के लिए वाद्ययंत्र : 5 करोड़
- छतर मंजिल, लखनऊ (रेस्टोरेशन) : 3.44 करोड़

विधानसभा क्षेत्र के ग्रामीण हिस्से घर के निर्माण पर भी जोर दिया में पंचायत उत्सव भवन/बारात गया है।

# नए मेडिकल कॉलेज खोलने के लिए सरकार ने दी बड़ी रकम

## चिकित्सा शिक्षा-प्रशिक्षण को 423.80 करोड़, सेवाओं की बढ़ेगी गुणवत्ता

राज्य ब्यूरो, लखनऊ

**अमृत विचार:** योगी सरकार ने वित्तीय वर्ष 2025-26 के लिए पेश अनुपूरक बजट में चिकित्सा शिक्षा और प्रशिक्षण को बड़ी प्राथमिकता दी है। प्रदेश में मेडिकल इंफ्रास्ट्रक्चर को सुदृढ़ करने, नए मेडिकल कॉलेजों की स्थापना, सुपर स्पेशियलिटी

- **एसजीपीजीआई पर खास ध्यान, सुपर स्पेशियलिटी सेवाओं को विस्तार**

सेवाओं के विस्तार और इलाज की गुणवत्ता सुधारने के उद्देश्य से 423.80 करोड़ की भारी-भरकम धनराशि का प्रावधान किया गया है। इसे प्रदेश के स्वास्थ्य तंत्र को मजबूत करने की दिशा में अहम कदम माना जा रहा है। एसजीपीजीआई पर खास ध्यान देते हुए सुपर स्पेशियलिटी सेवाओं को मिलेगा विस्तार मिलेगा।

लखनऊ के प्रमुख चिकित्सा संस्थानों पर सरकार का विशेष फोकस रहा है। संजय गांधी स्नातकोत्तर आयुर्विज्ञान संस्थान (एसजीपीजीआई) को विभिन्न प्रस्तावों के तहत 120 करोड़ की अतिरिक्त आवश्यकता को अनुपूरक बजट में शामिल किया गया है। इसके अलावा सेंटर ऑफ बायोमेडिकल रिसर्च, लखनऊ को वेतन अनुदान के लिए 1 करोड़

### मेरठ, झांसी, गोरखपुर व प्रयागराज को भी मदद

योगी सरकार ने मेडिकल कॉलेज आगरा को 9.5 करोड़, गणेश शंकर विद्यार्थी स्मारक मेडिकल कॉलेज, कानपुर को 8.75 करोड़ और मेडिकल कॉलेज, प्रयागराज को 6 करोड़ का अतिरिक्त बजट मिला है। इसी क्रम में मेडिकल कॉलेज मेरठ को 10.65 करोड़, झांसी को 3.85 करोड़ और गोरखपुर को 5.07 करोड़ दिए गए हैं। राजकीय मेडिकल कॉलेज, आजमगढ़ को व्यावसायिक एवं विशेष सेवाओं के लिए 50 लाख, बांदा मेडिकल कॉलेज को 2.18 करोड़, सैफई (इटवा) स्थित रुरल इंस्टिट्यूट ऑफ मेडिकल साइंसेज को गैर-वेतन अनुदान के लिए 73.09 लाख दिए गए हैं।

### नए संस्थान और सुपर स्पेशियलिटी पर जोर

नोएडा में सुपर स्पेशियलिटी बाल चिकित्सालय एवं पोस्ट ग्रेजुएट शैक्षणिक संस्थान की स्थापना के लिए वेतन अनुदान के रूप में 2 करोड़ तथा मेरठ नोएडा में चिकित्सा विश्वविद्यालय की स्थापना के लिए 7 करोड़ का प्रावधान किया गया है। तीसरे फेज के तहत स्वराशी राज्य चिकित्सा महाविद्यालयों के संचालन के लिए 45 करोड़ की व्यवस्था की गई है। इसके साथ ही जेके इंस्टिट्यूट ऑफ रेडियोलॉजी एंड कैसर रिसर्च, कानपुर में विशेष सेवाओं के विस्तार के लिए भी अतिरिक्त धनराशि दी गई है। एटा, हरदोई, प्रतापगढ़, फतेहपुर, सिद्धार्थनगर, देवरिया, गाजीपुर और मीरजापुर सहित कई जिलों में नए स्वशासी मेडिकल कॉलेजों की स्थापना के लिए राज्यांश की प्रतीक व्यवस्था की गई है।

दिए गए हैं। गोमतीनगर स्थित डॉ. राम मनोहर लोहिया इंस्टिट्यूट ऑफ मेडिकल साइंसेज को वेतन अनुदान के लिए 20 करोड़, जबकि किंग जॉर्ज चिकित्सा विश्वविद्यालय (केजीएमयू) को वेतन अनुदान के रूप में 25 करोड़ की अतिरिक्त धनराशि स्वीकृत की गई है। गंधार और दीर्घकालिक रोगों के उपचार पर भी ध्यान केंद्रित किया है। हिमोफीलिया रोग की निःशुल्क चिकित्सा सुविधा के तहत औषधि और रसायनों की खरीद के लिए

10 करोड़ का अतिरिक्त प्रावधान किया गया है।

अनुपूरक बजट के तहत प्रदेश के प्रमुख चिकित्सा संस्थानों को वेतन, गैर-वेतन अनुदान, व्यावसायिक एवं विशेष सेवाओं के लिए अतिरिक्त धनराशि दी गई है। सीतापुर स्थित नेहरू इंस्टिट्यूट ऑफ ऑर्थोलमोलॉजी एंड रिसर्च को वेतन अनुदान के लिए 1.74 करोड़ का अतिरिक्त बजट दिया गया है, जबकि कैसर संस्थान, लखनऊ को विभिन्न मदों के लिए 10 करोड़ की व्यवस्था की गई है।

# महिला-कल्याण पर फोकस, मिले 535 करोड़

राज्य ब्यूरो, लखनऊ

**अमृत विचार:** योगी सरकार ने अनुपूरक बजट 2025-26 में महिला एवं बाल विकास विभाग को 535 करोड़ रुपये की अतिरिक्त धनराशि देकर आधी आबादी के कल्याण को मजबूत आधार दिया है। इस बजट का सबसे बड़ा लाभ निराश्रित महिला पेंशन योजना को मिलेगा, जिससे पेंशन भुगतान में किसी तरह की रुकावट नहीं आएगी।

पति की मृत्यु के बाद सामाजिक सुरक्षा उपलब्ध कराने वाली इस योजना के तहत पात्र महिलाओं को 1,000 रुपये प्रतिमाह की पेंशन दी

### ● निराश्रित महिला पेंशन होगी निर्बाध, आंगनबाड़ी केंद्रों के निर्माण को भी बल

जाती है, जिसका भुगतान तिमाही आधार पर होता है। चालू वित्तीय वर्ष की चौथी तिमाही में करीब 40 लाख महिलाओं को पेंशन दी जानी है, जिसके लिए अतिरिक्त संसाधनों की आवश्यकता थी। सरकार ने अनुपूरक बजट के माध्यम से यह स्पष्ट कर दिया है कि किसी भी पात्र महिला को पेंशन से वंचित नहीं होने दिया जाएगा।

सरकारी आंकड़ों के अनुसार, वित्तीय वर्ष 2025-26 की पहली तीन तिमाहियों में ही एक करोड़ से

### महिला एवं बाल कल्याण : क्या बदलेगा

- 535 करोड़ से निराश्रित महिला पेंशन भुगतान होगा सुनिश्चित
- पात्र महिलाओं को 1,000 प्रतिमाह की नियमित पेंशन
- 2025-26 की चौथी तिमाही में 40 लाख लाभार्थी शामिल
- पहली तीन तिमाहियों में ही 3,400 करोड़ से अधिक की पेंशन वितरित
- 7 करोड़ से नए आंगनबाड़ी केंद्रों का निर्माण
- बच्चों को पोषण, देखभाल और प्ले-स्कूल जैसी सुविधाएं

अधिक महिलाओं को पेंशन का लाभ दिया जा चुका है। इसके साथ ही आंगनबाड़ी केंद्रों के निर्माण के लिए 7 करोड़ का प्रावधान किया गया है, ताकि बच्चों को बेहतर पोषण, देखभाल और प्रारंभिक शिक्षा जैसी सुविधाएं मिल सकें।

महिला एवं बाल विकास विभाग के लिए बढ़ाया गया यह बजट योगी सरकार की उस नीति को दर्शाता है, जिसमें महिला सुरक्षा, सामाजिक संरक्षण और बाल कल्याण को सर्वोच्च प्राथमिकता दी गई है।

# समाज में महत्वपूर्ण भूमिका निभाते हैं भूतपूर्व सैनिक



किलहनापुर में बैठक में मौजूद भूतपूर्व सैनिक।

अमृत विचार

संवाददाता, कुंडा, प्रतापगढ़। अमृत विचार : भूतपूर्व सैनिकों को मासिक बैठक रविवार को किलहनापुर स्थित युनाइटेड पब्लिक स्कूल में पवन कुमार मिश्र की अध्यक्षता में हुई। बैठक में संगठन के जिलाध्यक्ष अरुण कुमार यादव, उपाध्यक्ष मनोज सिंह, महामंत्री रमेश सिंह भदौरिया, डॉ. रमापति त्रिपाठी, डॉ. शिव प्रसाद मिश्र, कृष्णानंद त्रिपाठी, भानु तिवारी, विजय विश्वकर्मा ने विचार व्यक्त किये। वक्ताओं ने कहा कि राष्ट्रीय एकता के लिए नागरिकों को

मजबूती के एक होने की जरूरत है। राष्ट्र पथर्ष की भावना, देश के समग्र विकास, समाज के उत्थान एवं ग्राम विकास पर विस्तार से प्रकाश डाला। वक्ताओं ने कहा कि सैनिक न केवल देश की सीमाओं की रक्षा करते हैं, बल्कि सेवानिवृत्त के बाद भी समाज को दिशा देने में महत्वपूर्ण भूमिका निभाते हैं। इसके पूर्व भूतपूर्व सैनिक राम भवन पांडेय ने तिरंगा फहराकर कर श्रुंधार्ष किया। वंदे मातरम के साथ कार्यक्रम का समापन हुआ।

राज्य ब्यूरो, लखनऊ

**अमृत विचार:** मुख्यमंत्री योगी आदित्यनाथ ने वंदे मातरम् के 150 वर्ष पूर्ण होने पर विधानसभा में आयोजित विशेष चर्चा की शुरुआत करते हुए कांग्रेस और मोहम्मद अली जिन्ना पर तीखा हमला बोला। मुख्यमंत्री ने कहा कि वंदे मातरम् पर किया गया पहला समझौता ही भारत के सांस्कृतिक विभाजन और अंततः देश के बंटवारे की नींव बना। उन्होंने स्पष्ट शब्दों में कहा कि यह किसी धार्मिक भावना का सम्मान नहीं था, बल्कि कांग्रेस की तुष्टीकरण नीति का सबसे खतरनाक प्रयोग था, जिसने अलगवावाद का जन्म दिया।

मुख्यमंत्री योगी ने कहा कि जब

तक मोहम्मद अली जिन्ना कांग्रेस में थे, तब तक वंदे मातरम् कोई विवाद नहीं था। कांग्रेस छोड़ने के बाद जिन्ना ने इसे मुस्लिम लीग की राजनीति का औजार बनाया और जानबूझकर राष्ट्रगीत को सांप्रदायिक रंग देने का प्रयास किया। गीत वही रहा, लेकिन एजेंडा बदल गया। उन्होंने कहा कि वंदे मातरम् का विरोध धार्मिक नहीं, बल्कि पूरी तरह राजनीतिक था। योगी ने 15 अक्टूबर 1937 का उल्लेख करते हुए कहा कि इसी दिन लखनऊ से जिन्ना ने वंदे मातरम् के खिलाफ अभियान शुरू किया, जबकि उस समय कांग्रेस अध्यक्ष पंडित जवाहरलाल नेहरू थे। इसके पांच दिन बाद 20 अक्टूबर 1937 को नेहरू द्वारा सुभाष चंद्र बोस को लिखा

# वंदे मातरम् पर स्वीकार्य नहीं हो सकती संकीर्ण राजनीति : राजा भैया

संवाददाता, प्रतापगढ़

**अमृत विचार :** उत्तर प्रदेश विधानसभा के शीतकालीन सत्र के दौरान सोमवार को वंदे मातरम् पर आयोजित विशेष चर्चा में जनसत्ता दल के राष्ट्रीय अध्यक्ष एवं कुंडा विधायक रघुराज प्रताप सिंह 'राजा भैया' ने कहा कि वंदे मातरम् किसी दल, धर्म या मजहब का नहीं, बल्कि पूरे राष्ट्र की आत्मा, स्वतंत्रता संग्राम की चेतना और शहीदों के बलिदान का प्रतीक है, जिस पर किसी भी प्रकार की संकीर्ण राजनीति स्वीकार्य नहीं हो सकती।

उन्होंने विधानसभा अध्यक्ष का आभार व्यक्त करते हुए कहा कि वंदे मातरम् जैसे राष्ट्रीय महत्व के विषय पर चर्चा की अनुमति देकर उन्होंने सदन की गरिमा को और ऊंचा किया है। कहा कि यह विषय पक्ष और विपक्ष से ऊपर है और पूरे सदन



विधानसभा में बोलते कुंडा विधायक रघुराज प्रताप सिंह राजा भैया।

की साझा भावना का प्रतिनिधित्व करता है। वंदे मातरम् पर हास-परिहास या हल्की टिप्पणी देश की ऐतिहासिक स्मृतियों और स्वतंत्रता सेनानियों के बलिदान का अपमान है। उन्होंने सवाल उठाया कि जब संविधान सभा ने सर्वसम्मति से वंदे मातरम् को राष्ट्रीय गीत का दर्जा दिया। आज इस पर विवाद खड़ा करने का उद्देश्य क्या है। अंत में उन्होंने आह्वान किया कि वंदे मातरम् को चुनावी या सांप्रदायिक बहस का विषय न बनाया जाए।

### धरना



विधानसभा सत्र के दौरान कफ सिरप समेत अन्य मुद्दों को लेकर विधानभवन परिसर में धरना देते सपा विधायक। ● अमृत विचार



न्यूज़ ब्रीफ

कलश यात्रा में आए युवक की बाइक चोरी

बाराबंकी : अमृत विचार : गायत्री शक्तिपीठ परिसर से एक मोटर साइकिल चोरी हो गई। पीड़ित कलश यात्रा में शामिल होने आया था। घटना की रिपोर्ट दर्ज कराई गई है। सफ्दरगंज थाना क्षेत्र के ग्राम लातीरपुर मंजर सेमरी निवासी राजेंद्र प्रसाद 26 नवंबर को गायत्री शक्तिपीठ में आयोजित 251 कुंडीय महायज्ञ की कलश यात्रा में शामिल होने आया था। उसने अपनी बाइक मंदिर परिसर के गेट के पास, खड़ी की थी। जब वह मंदिर परिसर से बाहर आया तो बाइक गायब थी।

युवा खिलाड़ियों को मिलेगा अवसर

रामनगर, बाराबंकी, अमृत विचार : उप जिलाधिकारी रामनगर के निर्देश पर 29 और 30 दिसंबर को युनियन इंटर कॉलेज रामनगर में विद्यार्थक खेल स्पर्धा आयोजित की जाएगी। जूनियर, सब-जूनियर और सीनियर आयुवर्ग के बालक-बालिकाओं के लिए एथलेटिक्स, कुश्ती, कबड्डी, वॉलीबॉल (29 दिसंबर) और भारोत्तोलन (30 दिसंबर) की प्रतियोगिताएं होंगी। ब्लॉक रामनगर, सुरतगंज और सिरौलीगोसपुर के निवासी इसमें भाग ले सकते हैं।

बेटे ने माता-पिता पर किया हमला

सुरतगंज, बाराबंकी, अमृत विचार : मोहम्मदअयुब खाला थाना क्षेत्र में जमीन बंटवारे में हिस्सा मांग रहे पुत्र ने इंकार करने पर माता पिता पर धारदार हथियार से हमला कर दिया।। पीड़ित माता पिता ने पुलिस से शिकायत की है। सिकोहना में के युनुस ने कोतवाली में दी तहरीर में बताया कि रविवार सुबह लगभग 10 बजे उनका पुत्र मो. सगीर उनसे जमीन में जबरदस्ती हिस्सा मांग रहा था। मना करने पर उसने डंडों व बांका से हमला कर दिया। हमले में युनुस की पत्नी बानो के दाहिने हिस्से में गंभीर चोट आई, जिससे खून बहने लगा। पुलिस का कहना है कि तहरीर के आधार पर मामले की जांच की जा रही है।

दिव्य ज्योति कलश यात्रा का स्वागत

सुरतगंज, बाराबंकी, अमृत विचार : शांतिपूजन हरिद्वार से निकली दिव्य ज्योति कलश यात्रा सोमवार को सुरतगंज के उमरी विशुनपुर पहुंची, जहां ग्रामीणों ने इसका भव्य स्वागत किया। यात्रा दौरान ग्रामवासियों ने आरती उतारी मां शारदा विद्या मंदिर में छात्रों को प्रेरक संदेश दिया।

मेला संपन्न

हैदरगढ़, बाराबंकी, अमृत विचार : बहुत धाम में शनि देव मंदिर परिसर में दो दिवसीय जय पांचो वीर बाबा मेला आयोजित किया गया। मेले का आयोजन मेला कमेटी अध्यक्ष राम किशोर अवस्थी की देखरेख में हुआ। स्थानीय कलाकारों ने रामलीला का मंचन किया। जिला पंचायत सदस्य प्रतिनिधि रामभीरू खत्रिवेदी और युवा नेता रोहित मिश्रा का मंच संचालक रामू मिश्रा ने माल्यार्पण कर स्वागत किया। रोहित मिश्रा ने मेला अध्यक्ष और टीम को ऐसे कार्यक्रम लगातार करने की शुभकामनाएं दी।

# डिजिटल शिक्षा वर्तमान समय की जरूरत

● उच्च प्राथमिक विद्यालय सतरिख को मिले 12 लैपटॉप व 3 स्मार्ट टीवी

बाराबंकी, अमृत विचार : डिजिटल शिक्षा की पहल वर्तमान समय की आवश्यकता है। यह बात बीएसए नवीन कुमार पाठक ने सोमवार को उच्च प्राथमिक विद्यालय सतरिख में आयोजित कार्यक्रम के दौरान कही। उन्होंने परिषदीय विद्यालयों में छात्रों कार्यक्रम के तहत केंद्री ग्लोबल एवं मुस्कान ड्रीम्स द्वारा चयनित विद्यालयों में स्मार्ट टीवी व लैपटॉप वितरित किए गए। उच्च प्राथमिक विद्यालय सतरिख को संस्था की ओर से 12 लैपटॉप एवं

# हादसों में इंजीनियर की मौत, चार लोग घायल

संवाददाता, बाराबंकी

अमृत विचार : अलग-अलग स्थानों पर हुए सड़क हादसों में एक इंजीनियर की मौत हो गई, जबकि चार लोग गंभीर रूप से घायल हो गए। रामसनेहीघाट प्रतिनिधि के अनुसार, रसूलपुर के पास रविवार देर शाम दो बाइकों की टक्कर में गंभीर रूप से घायल युवक की मौत हो गई। शव की पहचान पूरे चेतई मंजर अमहिया निवासी हर किशोर (44) पुत्र अमरनाथ मिश्र के रूप में हुई है। वह रविवार शाम बाइक से रानीमऊ बाजार जा रहा था तभी सामने से आ रही बाइक से टक्कर हो गई। रामनगर

प्रतिनिधि के अनुसार, सोमवार शाम केसरीपुर रेलवे क्रासिंग के निकट डीसीएम ने एक बाइक में टक्कर मार दी। हादसे में बाइक सवार बुधराम (48) पुत्र शिवबालक और उनका पुत्र विनय (30) निवासी ग्राम बनकी गं घायल हो गए। सुरतगंज प्रतिनिधि के अनुसार, मोहम्मदपुर खाला क्षेत्र में ई-रिक्शा अंदीपुर चौराहे पर पलट गया। हादसे में ई-रिक्शे पर सवार रूहेरा निवासी जूली पत्नी शिवकुमार और क्षमा पत्नी कल्लू घायल हो गईं, जिन्हें एंबुलेंस से सीएचसी सुरतगंज भेजा गया। वहीं, क्षमा की तीन वर्षीय बेटी महिमा और सात वर्षीय प्रियांशी बाल-बाल बच गईं।

# अधिवक्ताओं ने घेरा एसपी कार्यालय

सफ्दरगंज कोतवाल पर कोतवाली में वकील से अभद्रता और लॉकअप में बंद करने का आरोप

फूटा गुस्सा

● एसपी ने सीओ सदर को सौंपी मामले की जांच

कार्यालय संवाददाता, बाराबंकी

अमृत विचार : सफ्दरगंज कोतवाली में एक अधिवक्ता के साथ कथित अभद्र व्यवहार और उसे लॉकअप में बंद किए जाने की घटना से नाराज अधिवक्ताओं ने सोमवार को कार्य बहिष्कार किया। इसके बाद सैकड़ों अधिवक्ताओं ने विरोध प्रदर्शन करते हुए एसपी कार्यालय का घेराव किया और कोतवाल के निर्लंबन की मांग की। एसपी ने कार्रवाई का दिलासा दिया है।

रविवार को पारिवारिक विवाद के एक मामले में अधिवक्ता चन्द्रेश कुमार को सफ्दरगंज थाने बुलाया गया था। आरोप है कि थाने पहुंचने पर कोतवाल अमर चौरसिया ने अधिवक्ता से अभद्र व्यवहार किया और थपड़ मारते हुए लॉकअप में बंद कर दिया। मामला जानकारी में आने पर जिला बार अध्यक्ष



एसपी कार्यालय में प्रदर्शन करते अधिवक्ता।

नरेन्द्र वर्मा और महामंत्री रामराज ने कोतवाल से फोन पर बात की तब जाकर वकील को थाने से छोड़ा गया। घटना से आक्रोशित अधिवक्ताओं ने सोमवार को जिला बार अध्यक्ष नरेन्द्र वर्मा के नेतृत्व में न्यायालय का कार्य ठप रखा। इसके बाद अधिवक्ताओं ने सिविल कोर्ट परिसर से जुलूस निकाला और कोतवाल को निर्लंबित करो

तथा अधिवक्ता एकता जिंदाबाद के नारे लगाते हुए हाईवे होते हुए कलेक्ट्रेट पहुंचे। वहां से जुलूस एसपी कार्यालय पहुंचा, जहां एसपी कक्ष के सामने जोरदार नारेबाजी की गई। अधिवक्ताओं की भीड़ को देखते हुए पुलिस प्रशासन में हड़कंप मच गया और कई वरिष्ठ अधिकारी मौके पर पहुंचे। करीब एक घंटे तक चले प्रदर्शन के बाद

अपर पुलिस अधीक्षक द्वारा मामले में कार्रवाई का आश्वासन दिए जाने पर अधिवक्ताओं ने प्रदर्शन समाप्त किया। इस मौके पर जिला बार अध्यक्ष नरेन्द्र वर्मा सहित कौशल किशोर त्रिपाठी, आरपी गौतम, सुनीत अवस्थी, रमेश चंद्र वर्मा, नवीन रस्तोगी, सुमेर सिंह, गुड्डू शुक्ला, रवि वर्मा, अमित गौतम समेत सैकड़ों अधिवक्ता मौजूद रहे।

# गांधी की विरासत को कमजोर कर रही सरकार : पुनिया

बाराबंकी: अमृत विचार : कांग्रेस जिलाध्यक्ष मोहम्मद मोहसिन की अध्यक्षता व पूर्व सांसद डॉ. पीएल पुनिया के नेतृत्व में कांग्रेस कार्यकर्ताओं ने एीएम शशांक त्रिपाठी को ज्ञापन सौंपा। पीएल पुनिया ने कहा कि वर्तमान सरकार मनरेगा जैसे राष्ट्रीय कार्यक्रमों को कमजोर कर रही है और महात्मा गांधी की विचारधारा एवं श्रम की गरिमा को मिटाने पर लगी हुई है। उन्होंने आरोप लगाया कि केंद्र सरकार मजदूरी के वित्तपोषण की जिम्मेदारी से



डीएम को ज्ञापन सौंपते पूर्व सांसद डॉ. पीएल पुनिया।

हटकर आर्थिक बोझ राज्यों पर डाल रही है। ज्ञापन देने वालों में पूर्व सांसद पी.एल. पुनिया के

शुक्ला, नगर अध्यक्ष राजेन्द्र वर्मा, प्रवक्ता के.सी. श्रीवास्तव, इरफान कुरैशी, राम हरख रावत, प्रशान्त सिंह, अजीत वर्मा, एडवोकेट वीरेन्द्र यादव, एड. मो. इजहार, एड. रमन द्विवेदी, एड. साइस्ता अख्तर, शबनम वारसी, संजीव मिश्रा, रमेश कश्यप, जयंत गौतम, आरिफ करपिया सहित कई कांग्रेसी मौजूद थे। कांग्रेस नेताओं ने चेतावनी दी कि यदि सरकार की नीति में सुधार नहीं हुआ तो यह लड़ाई सड़क से लेकर सदन तक जारी रहेगी।

# पेड़ से लटका मिला किशोर का शव

मसौली, बाराबंकी, अमृत विचार : थाना क्षेत्र में सोमवार को एक किशोर का शव पेड़ से लटका मिला। डडियामऊ निवासी बाबू के अनुसार उनका पुत्र मुजीबुर्रहमान सोमवार की सुबह घर से निकला था लेकिन घर नहीं आया। उसकी आसपास तलाश भी की गई लेकिन कोई जानकारी नहीं मिली। दोपहर करीब 3 बजे बजे कुछ लड़कों की निगाह शव पर पड़ी। खबर गांव में आग की तरह फैल गयी। शव की पहचान मुजीबुर्रहमान के रूप में हुई। मसौली पुलिस ने शव को पोस्टमार्टम के लिए भेज दिया है।

# पीएम मोदी की लखनऊ रैली में शामिल होंगे हजारों लोग



बैठक को संबोधित करते भाजपा के क्षेत्रीय प्रभारी संजय राय।

समर्थक शामिल होंगे। एमएलसी व जिला प्रभारी अवनीश सिंह पटेल ने बताया कि जनपद के लिए 500 बसों की व्यवस्था की गई है। हर विधानसभा को 80 से 85 बसें

आवंटित की गई हैं। परिवहन व्यवस्था की मॉनिटरिंग के लिये हर विधानसभा के लिए दो-दो वरिष्ठ कार्यकर्ताओं को जिम्मेदारी सौंपी गई है। मॉनिटरिंग के लिए कोर कमेटी का गठन किया गया

500 बसों की लोगों को ले जाने के लिए की गयी व्यवस्था

80 -85 बसें हर विधानसभा क्षेत्र के लिए की गयी आवंटित

जिपें अध्यक्ष राजरानी रावत, विधायक दिनेश रावत, एमएलसी अंगद सिंह, अवधेश श्रीवास्तव, शशांक कुसुमेश, अरविंद मोर्य, अजीत प्रताप सिंह, हरगोविंद सिंह, अमरीश रावत, राम कुमारी मोर्य, संदीप गुप्ता, शीलरत्न मिहिर, गुरुशरण लोधी, विजय आनंद बाजपेई, रचना श्रीवास्तव सुशील जायसवाल, प्रमोद तिवारी, पवन सिंह रिंकू, रोहित सिंह, नीता अवस्थी, अलका मिश्रा, धर्मेष्ट यादव, आलोक तिवारी, लल्लू रावत सहित सभी मंडल अध्यक्ष, पदाधिकारी एवं कार्यकर्ता मौजूद रहे।

# यूट्यूब से सीखा एटीएम काटना, तीन गिरफ्तार



पुलिस की गिरफ्त में शातिर।

बाराबंकी, अमृत विचार : जैदपुर पुलिस ने गैस कटर से एटीएम मशीनों को काटकर चोरी करने वाले तीन शातिर अंतरजनपदीय चोरों को गिरफ्तार किया है। इन सभी ने यूट्यूब से एटीएम काटने का तरीका सीखा था। इनके कब्जे से गैस कटर मशीन, एलपीजी व ऑक्सीजन सिलेंडर, तमंचा, कारतूस, चोरी के औजार, मोबाइल फोन, एटीएम कार्ड और फर्जी नंबर प्लेट लगी कार बरामद की गई है।

एसपी (दक्षिणी) रितेश कुमार सिंह ने बताया कि जैदपुर पुलिस से सोमवार को अहमदपुर गौशाला तिराहे के पास से राहुल गौड़, राज कनौजिया

और मोहित चौधरी सभी निवासी खानपुर मसौधा, थाना पूराकलंदर, अयोध्या को गिरफ्तार किया। पूछताछ में अभियुक्तों ने बताया कि मछली पालन में घाटा होने के बाद उन्होंने यूट्यूब से गैस कटर चलाने और एटीएम काटने के तरीके सीखे। इसके बाद विभिन्न स्थानों से औजार खरीदकर क्रेटा कार का नंबर बदलते हुए एटीएम चोरी की घटनाओं को अंजाम दिया। अभियुक्तों ने सुल्तानपुर और अयोध्या जनपद के विभिन्न थाना क्षेत्रों में एटीएम मशीनों को गैस कटर से क्षतिग्रस्त कर चोरी के प्रयास की घटनाएं स्वीकार की हैं, जिनमें पहले से मुकदमे दर्ज हैं।

# सिटी डायरी



ज्ञापन सौंपते रणधीर सिंह सुमन।

# आर्थिक रूप से पंगु हो गयी केंद्र सरकार

बाराबंकी: अमृत विचार : मोदी सरकार आर्थिक रूप से पंगु हो गयी है और महात्मा गांधी ग्रामीण रोजगार योजना के लिए धन न होने कारण समाप्त कर दिया गया है। ये बातें भारतीय कम्युनिस्ट पार्टी द्वारा सोमवार को कलेक्ट्रेट तक निकाले गए जुलूस व प्रदर्शन के बाद ज्ञापन देते हुए पार्टी के राज्य परिषद सदस्य रणधीर सिंह सुमन ने कही। इस मौके पर बृजमोहन वर्मा, प्रवीण कुमार, विनय कुमार सिंह, शिव दर्शन वर्मा, मो. कदीर हसन, राजकुमार वर्मा, प्रेमचंद्र वर्मा, महेन्द्र यादव, धर्मेन्द्र शर्मा, प्रमोद वर्मा, सर्वेश यादव, रामनरेश वर्मा आदि थे।

# कार्यक्रम

एंसी गुप ने आयोजित किया वार्षिक उत्सव एक्सप्रेस 2025

# पिंक ब्रिगेड महिला सशक्तिकरण की मिसाल :दयाशंकर

कार्यालय संवाददाता, बाराबंकी

अमृत विचार : एंसी गुप के वार्षिक उत्सव एक्सप्रेस 2025 आयोजित किया। कैनवास ऑफ ड्रीम्स थीम पर आधारित इस कार्यक्रम में विद्यार्थियों ने नृत्य, संगीत प्रस्तुत किया। कार्यक्रम का शुभारंभ एंसी मदर्स द्वारा प्रस्तुत सरस्वती वंदना से हुआ। इस अवसर पर प्रदेश सरकार के परिवहन मंत्री दया शंकर सिंह मुख्य अतिथि के रूप में उपस्थित रहे। उन्होंने विद्यालय की अमूठी पहल पिंक ब्रिगेड की सदस्यों को



पिंक ब्रिगेड की सदस्यों को सम्मानित करते मंत्री दयाशंकर सिंह।

सम्मानित किया और इसे महिला सशक्तिकरण का जीवंत उदाहरण बताया। मुख्य अतिथि ने विद्यालय

की स्कूल बसों में महिला कंडक्टरों की नियुक्ति को सराहनीय कदम बताया। एंसी गुप के चेयरमैन डॉ.



वीरों के सम्मान में कार्यक्रम प्रस्तुत करते बच्चे।

आशीष यादव व डायरेक्टर डॉ. नेहा सिंह ने नैतिक मूल्यों पर जोर दिया। इस मौके पर द एंसी स्कूल

की प्रधानाचार्या निवेदिता चतुर्वेदी, किड्जी की प्रधानाचार्या अंशु भट्ट एवं सेंट्रल हेड शिवांगिनी मौजूद थीं।



रामलीला में आरती करते श्रद्धालु।

रामलीला का मंचन मसौली, बाराबंकी, अमृत विचार : कटरा स्थित रामलीला मैदान में श्री रामलीला ( धनुष यज्ञ) का आयोजन चल रहा है। दूसरे दिन दर्भंगा, बिहार के कलाकारों ने फुलवारी लीला और नगर दर्शन का आकर्षक मंचन प्रस्तुत किया। कार्यक्रम में अध्यक्ष प्रेमचंद्र वर्मा, कोषाध्यक्ष देवी शंकर सोनी, महामंत्री रवि अवस्थी, संचालन मंगल अवस्थी, अमित कुमार अवस्थी, टाकुर हुकुम सिंह, राजेंद्र प्रसाद वर्मा, ऋषिराज वर्मा, रामचरित वर्मा, छेठा महाराज, राधेश्याम मोर्य सहित कई गणमान्य लोग उपस्थित रहे।



## न्यूज ब्रीफ

## कक्षा एक से तीन तक के विद्यार्थियों का आज रहेगा अवकाश

उन्नाव, अमृत विचार : अधिक टंड व कोहरे के चलते जिलाधिकारी के निर्देश पर छात्र-छात्राओं की सुरक्षा व स्वास्थ्य को देखते हुए जिले में संचालित कक्षा 1 से 3 तक के सभी परिषदीय, सहायता प्राप्त व मान्यता प्राप्त विद्यालयों में अध्ययनरत छात्र-छात्राओं का 23 दिसंबर को अवकाश घोषित किया गया है। किन्तु शिक्षक-शिक्षिका व अन्य कर्मचारी विद्यालय में उपस्थित रहकर शासकीय कार्य करेंगे तथा कक्षा चार से आठ तक के सभी परिषदीय, सहायता प्राप्त व मान्यता प्राप्त विद्यालयों के संचालन का समय 11 से तीन बजे तक रहेगा।

**पुलिस ने सीज की मिट्टी लदी ट्रैक्टर-ट्रॉली**  
नवागंज, उन्नाव : अजगैन कोतवाली क्षेत्र के मकूर गांव में अवैध मिट्टी खनन का मामला सामने आया है। इसकी सूचना ग्रामीणों ने कोतवाली पुलिस को दी। सूचना मिलते ही पुलिस मौके पर पहुंची और खनन कर मिट्टी ले जा रहे ट्रैक्टर-ट्राली को कब्जे में लेकर सीज कर दिया। कोतवाली प्रभारी सुरेंद्र सिंह ने बताया कि ट्रैक्टर-ट्राली ब्रजरज पुत्र सुरेंद्र सिंह निवासी मकूर का है। जिससे सीज कर दिसा गया है। आगे की कार्रवाई की जा रही है।

## टीम ने लिए चार नमूने

उन्नाव, अमृत विचार : सहायक आयुक्त (खाद्य) प्रियंका सिंह के नेतृत्व में नैनी डेयरी मिल्क प्रोडेक्शन सफ़ीपुर में टीम ने छापा मार कार्रवाई की। इसमें दूध के 4 नमूने संग्रहित किये गये और खाद्य कारोबार मानक अनुरूप न पाए जाने पर संग्रहित नमूनों को जांच के लिये प्रयोगशाला भेजा गया। मानक अधिनियम के अंतर्गत नोटिस दी गई।



जानकारी देते एसपी जय प्रकाश सिंह व अन्य।

अमृत विचार

## पुलिस ने चोरी का किया खुलासा, चार शातिर दबोचे

उन्नाव, अमृत विचार : माखी थाना क्षेत्र में होमगार्ड व प्रधान के घर हुई चोरी का पुलिस ने एसओजी व सर्विलांस टीम की मदद से खुलासा किया है। पकड़े गए चोरो से करीब 20 लाख के जेवर बरामद हुए हैं। एसपी ने खुलासे में शामिल टीम को पुरस्कृत किया है। बता दें हमीरपुर गांव के प्रधान व थाना क्षेत्र के निवासी कानपुर में तेनात होमगार्ड के घर से चोरी ने नगदी व जेवर पार किए थे। एसपी जयप्रकाश सिंह ने बताया कि इसके खुलासे के लिए माखी पुलिस के साथ एसओजी व सर्विलांस टीम को लगाया गया था। सोमवार को माखी एसओ योगेश सिंह ने कार्रवाई करते हुए शांति बाबू निवासी मुजावर, निखिल मौर्या निवासी, कुलदीप राठौर निवासी मुजावर व पुनीत मौर्या निवासी शामिल हैं। पूछाछ में उन्होंने बताया कि वे चोरी की बाइक से वारंती को अजाम देते थे। अभियुक्तों से बड़ी मात्रा में सोने-चांदी के जेवरत, मोबाइल फोन व अन्य सामान मिली है। निखिल के पास से हाथफूल, बिछिया, पायल व अंगूठी मिली गई। शांति बाबू के पास झुमकी, अंगूठी, मोबाइल फोन, बाल चोटी, पायल व बिछिया मिली है। कुलदीप राठौर के पास हाफपैटी, मांगटीका, मंगलसूत्र, झुमकी, अंगूठी व पायल बरामद की गई। वहीं पुनीत मौर्या के पास बिछिया, पायल, बच्चों की पायल बैसर, हार, मंगलसूत्र आदि जेवर मिले। पुनीत के पास से चोरी की बाइक भी मिली।



मेले के दौरान मंच पर बैठे मुख्य अतिथि, प्रबंधक, प्रधानाचार्य व अन्य।

अमृत विचार

## गणित मेले में बच्चों ने दिखाया उत्साह

शुक्लागंज, उन्नाव, अमृत विचार : सरस्वती विद्या मंदिर इंटर कॉलेज गोपीनाथपुरम में सोमवार को गणित मेला आयोजित हुआ। कार्यक्रम का शुभारंभ मां सरस्वती की वंदना से हुआ। मुख्य अतिथि पीएमआईसी उन्नाव के प्रबंधक एवं उन्नाव-कानपुर शिक्षक विधायक प्रत्याशी वेणुरंजन भदौरिया ने कार्यक्रम का उद्घाटन किया। प्रधानाचार्य श्रवण कुमार सिंह ने अतिथियों का परिचय कराया। गणित आचार्य योगेश कुमार अवस्थी ने गणितज्ञ श्रीनिवास रामानुजन एवं आर्यभट्ट के योगदान पर प्रकाश डाला। छात्राओं ने गणित कविता, पहाड़े और उल्टी गिनती प्रस्तुत कर सभी को प्रभावित किया। मुख्य अतिथि ने विद्यार्थियों की सराहना करते हुए आगे बढ़ने का संदेश दिया। कार्यक्रम के उपरांत फीता काटकर गणित मेले का उद्घाटन किया गया, जिसमें विद्यार्थियों द्वारा लगाए गए स्टॉल आकर्षण का केंद्र रहे। इस मौके पर प्रबंधक राकेश कुमार, आचार्य शिव सिंह, रविशंकर श्रीवास्तव समेत विद्यालय के स्टाफ मौजूद रहा।

## सख्ती

## क्रिसमस व नए साल पर हुड़दंग किया तो जाएंगे जेल

शुभम निगम, उन्नाव

**अमृत विचार:** क्रिसमस व नए साल के जश्न को लेकर जहां आमजन में उत्साह है वहीं जिला शासन सतर्क मोड पर आ गया है। त्योहारों की आड़ में अराजकता फैलाने व सड़कों पर उत्पात मचाने वालों से निपटने के लिए पुलिस व आबकारी विभाग ने संयुक्त रूप से एक मेगा चेकिंग अभियान की रूपरेखा तैयार की है।

एसपी जय प्रकाश सिंह के निर्देश पर जिले के सभी थाना क्षेत्रों में स्थित होटल, रेस्टोरेट व हाईवे किनारे के ढाबों की सूची तैयार का जा रही है। पुलिस का मुख्य फोकस इस बात पर है कि इन स्थानों पर शराब की महफिलें न जमें। बिना अनुमति डीजे बजाने व देर रात तक



पार्टी करने वालों पर पुलिस की विशेष नजर रहेगी। संदिग्ध गतिविधियां रोकने के लिए पुलिस टीमें औचक निरीक्षण भी करेंगी। जश्न के दौरान शराब की मांग बढ़ जाती है जिसे देखते हुए आबकारी विभाग ने भी सक्रियता बढ़ा दी है। जिला आबकारी अधिकारी अनुराग मिश्रा के

नेतृत्व में टीमें गठित की गई हैं। जिले के सभी शराब ठेकों व मॉडलशाप पर सीसीटीवी व भौतिक रूप से नजर रखी जा रही है। यह भी सुनिश्चित किया जा रहा है कि उत्सव के नाम पर नकली शराब की बिक्री न हो और न प्रिंट रेट से ज्यादा वसूली हो। बार और मॉडलशॉप में निर्धारित समय सीमा का पालन सख्ती से कराया जाएगा। नियम उल्लंघन पर लाइसेंस निरस्तीकरण तक की चेतावनी दी गई है। ट्रैफिक पुलिस ने भी अपनी नजर नहरीगी। संदिग्ध गतिविधियां रोकने के लिए पुलिस टीमें औचक निरीक्षण भी करेंगी। जश्न के दौरान शराब की मांग बढ़ जाती है जिसे देखते हुए आबकारी विभाग ने भी सक्रियता बढ़ा दी है। जिला आबकारी अधिकारी अनुराग मिश्रा के



नवीन पुल से लाइट जलाकर निकलते वाहन सवार।

अमृत विचार



गौशाला में गोवर्शों के लिये झूल तैयार करता युवक।

अमृत विचार

## गोवर्शों के लिए काऊ कोट की व्यवस्था

शुक्लागंज, उन्नाव : टंड के बढ़ते प्रकोप को देखते हुए नगर पालिका परिषद शुक्लागंज द्वारा कान्हा गौशाला में संरक्षित सैकड़ों गोवर्शों को टंड से बचाने के लिए विशेष इंतजाम किए गए हैं। पालिका प्रशासन की ओर से गोवर्शों के संरक्षण के तहत अलाव जलाने के साथ-साथ काऊ कोट (बोरे से बने झूल) पहनाने की व्यवस्था शुरू कर दी गई है, ताकि सर्दी से उन्हें सुरक्षित रखा जा सके। गगनी खेड़ा नेतुआ मार्ग स्थित कान्हा गौशाला में 256 गोवर्श संरक्षित हैं। सर्दी को देखते हुये पालिकाध्यक्ष कौमुदी पांडेय एवं अधिशासी अधिकारी मुकेश मिश्रा के निर्देश पर दिसंबर माह में बढ़ती सर्दी को ध्यान में रखते हुए यह पहल की गई है। उनके निर्देशों के अनुपालन में एसवीएम प्रभारी अनूप शुक्ला के नेतृत्व में गौशाला में टंड से बचाव के उपाय तेज कर दिए गए हैं। सोमवार को गौशाला परिसर में पालिका कर्मचारियों को काऊ कोट तैयार करने और गोवर्शों को पहनाने के कार्य में लगाया गया। पालिकाध्यक्ष ने बताया कि प्रत्येक संरक्षित गोवर्श को टंड से बचाने के लिए वीरे से बने काऊ कोट पहनाए जा रहे हैं। गौशाला परिसर में अलाव के निर्देश दिए गए हैं।

## भक्तों ने गाजे-बाजे के साथ निकाली कलशयात्रा

शुक्लागंज, उन्नाव : नगर के अंबिकापुरम, प्रकाश नगर स्थित सिद्धेश्वर मंदिर में सोमवार से श्रीमद् भागवत कथा का शुभारंभ हुआ। इस अवसर पर सिद्धेश्वर बाबा सेवा समिति के तत्वावधान में गाजे-बाजे के साथ भव्य कलश यात्रा निकाली गई, जिसमें बड़ी संख्या में श्रद्धालुओं ने भाग लिया। कार्यक्रम स्थल से निकली कलश यात्रा राजमार्ग होते हुए गंगा तट पहुंची, जहां श्रद्धालु महिलाओं ने कलशों में गंगाजल भरा। इसके बाद यात्रा स्थानीय दुर्गा मंदिर होते हुए पुनः सिद्धेश्वर मंदिर परिसर में संपन्न हुई। कलश यात्रा में श्रद्धालु जयकारे लगाते हुए भक्ति में लीन नजर आए। कलश यात्रा से पूर्व आचार्यों की उपस्थिति में विधि-विधान से ध्वज व पोथी पूजन किया गया। दोपहर बाद कथा व्यास राधा सहचरी अर्चना त्रिपाठी ने श्रीमद् भागवत कथा का शुभारंभ कराया। कथा 28 दिसंबर तक चलेगी। आयोजन में करुणा शंकर शुक्ला, कमलेश दीक्षित, संजय मिश्रा, विपिन, आकाश, संजय बाजपेयी, उज्जवल सहित अनेक श्रद्धालु उपस्थित रहे।

## रोलर स्केटिंग कैप 1 व 2 जनवरी को

उन्नाव, अमृत विचार : उप्र रोलर स्पोर्ट्स एसो. से संबद्ध जिले में रोलर स्पोर्ट्स के सुनियोजित विकास के लिए 1 व 2 जनवरी 2026 को रोलर स्केटिंग कैप का आयोजन राधाकृष्णन विद्या मंदिर में होगा। इस प्रशिक्षण शिविर में 8 से 16 वर्ष आयु वर्ग के बालक व बालिकाएं प्रतिभाग कर सकते हैं। जानकारी देते हुए रोलर स्पोर्ट्स एसोसिएशन के जिला सचिव सिद्धार्थ कृष्णा ने कहा कि यह प्रशिक्षण शिविर स्पोर्ट्स को फ़ास्टट लेवल से सशक्त करने की दिशा में पहला निर्णायक कदम है। पंजीकरण हेतु इच्छुक अध्यापक, अभिभावक एवं खिलाड़ी उन्नाव रोलर स्पोर्ट्स एसोसिएशन के दूरभाष नंबर 7376922226 पर संपर्क कर सकते हैं।

## जूडो में दिवाकर और भारोत्तोलन में आदित्य और नेहा ने लहराया परचम

उन्नाव, अमृत विचार: बाईपास स्थित स्पोर्ट्स स्टेडियम में चल रहे सांसद खेल महोत्सव के छठे दिन जूडो व भारोत्तोलन प्रतियोगिता आयोजित हुई। इसमें बालक व बालिका वर्ग के विभिन्न वर्गों में खिलाड़ियों ने प्रतिभा का प्रदर्शन किया। प्रतियोगिता का शुभारंभ जिला पंचायत अध्यक्ष पुत्र शशांक शेखर सिंह ने किया। स्पर्धाओं में 70 से अधिक खिलाड़ियों ने भाग लिया। भारोत्तोलन में सीनियर बालक वर्ग में आदित्य वर्धन अव्वल रहे। जबकि विवेक ने दूसरा व लकी ने तीसरा स्थान पाया। बालिका वर्ग में नेहा ने बाजी मारी। माधुरी दूसरे व



नवीन पुल के रास्ते पर जाम में फंसे वाहन सवार।

अमृत विचार

## नवीन पुल पर डेढ़ घंटे लगा जाम, ठिठुरते रहे राहगीर

## बढ़ी मुश्किल

संवाददाता शुक्लागंज, उन्नाव

**अमृत विचार:** नवीन पुल के संकरे मार्ग और वाहनों के बढ़ते दबाव के चलते सोमवार सुबह पीक ऑफ़ के दौरान जाम की स्थिति बन गई। नवीन पुल से लेकर फोरलेन तक करीब डेढ़ घंटे तक वाहन रेंगते रहे। टंड और कोहरे के बीच जाम में फंसे राहगीर सर्दी में ठिठुरते नजर आए। वहीं कानपुर ड्यूटी पर जाने वाले कर्मचारी और स्कूल जाने वाले छात्र-छात्राएं भी विलंब से अपने गंतव्य तक पहुंचे। सोमवार सुबह घने कोहरे के कारण वाहनों की गति पहले से ही धीमी थी। सुबह करीब दस बजे जैसे ही वाहनों का दबाव

बढ़ा, जाम लगना शुरू हो गया। ऐसे में लोगों को काफी कठिनाइयों के दौर से गुजरना पड़ा। कुछ ही देर में नवीन पुल, बालुघाट मोड़ और फोरलेन तक वाहनों की लंबी कतारें लग गईं। संकरे रास्ते के कारण कानपुर और शुक्लागंज की ओर से आ रही ई-बसें भी फंस गईं, जिससे जाम और गंभीर हो गया। मौके पर मौजूद यातायात पुलिस और स्थानीय पुलिस ने काफी मशक्कत के बाद वाहनों को निकलवाया। करीब साढ़े ग्यारह बजे जाकर जाम से राहत मिल सकी। वहीं शाम के समय आजाद नगर में बाजार लगने के कारण फोरलेन पर देर शाम तक जाम की स्थिति बनी रही, जिससे लोगों को परेशानी झेलनी पड़ी।

## ट्रैक पार कर रही महिला की मौत, बाल-बाल बची मां

नवाबगंज, उन्नाव : अजगैन रेलवे स्टेशन पर ट्रैक पार करते समय सोमवार दोपहर मां-बेटी ट्रेन की चपेट में आ गईं। जिसमें बेटी की मौके पर मौत हो गई। वहीं मां बाल-बाल बच गई। मौरावां थानाक्षेत्र के बरेंथा गांव निवासी कामिनी उर्फ सुभाषिनी (40) पत्नी स्व. दिनेश सोमवार को सोहरामऊ थानाक्षेत्र के भजनखेड़ा गांव निवासी अपनी मां किशन देवी (70) जो इस समय नवाबगंज के कांशीराम कालोनी में रहती है। उन्हें दवा दिलाने लखनऊ जा रही थी। अजगैन रेलवे स्टेशन से दोपहर एक बजे वाली मेमू ट्रेन पकड़नी थी। इसके लिए वह प्लेटफार्म में दो पर जाने के लिए मां के साथ रेलवे ट्रैक पार कर रही थी। तभी कानपुर से लखनऊ जा रही शताब्दी एक्सप्रेस की चपेट में आ गईं। इससे उसकी मौके पर मौत हो गई। मृतका के पति की करीब चार साल पहले मौत हो गई थी। उसके दो बेटे धीरज (18) व कृष्णा (16) हैं। जो पंजाब में नौकरी करते हैं। जीआरपी दरोगा मनोज यादव ने बताया कि शव पीएम के लिए भेजा गया है।



जूडो प्रतियोगिता में प्रतिभाग करती बालिकाएं।

अमृत विचार

दिव्या तीसरे स्थान पर रहीं। बालिका जूनियर वर्ग में काव्या ने पहला स्थान हासिल किया। वहीं विनीता ने दूसरा व पूजा ने तीसरा स्थान पाया। जूडो 55 किलो भार वर्ग बालक में दिवाकर ने बाजी मारी। वहीं अभय

ने दूसरा स्थान पाया। बालिका 48 किलो भार वर्ग में संजना अव्वल रहीं जबकि तमन्ना ने दूसरा स्थान पाया। प्रतियोगिता में प्रथम, द्वितीय व तृतीय रहे खिलाड़ियों को मुख्य अतिथि ने सम्मानित किया।

## कार्यशाला में परिवार नियोजन व परामर्श कौशल का दिया प्रशिक्षण

नवाबगंज उन्नाव, अमृत विचार : स्वास्थ्य विभाग की सहयोगी संस्था पीएफआई व मोबियस फाउंडेशन के वित्तीय सहयोग से सोमवार को सीएचसी में परिवार नियोजन व परामर्श कौशल पर एनएम का रिफ़ेशर प्रशिक्षण कार्यशाला का आयोजन हुआ। इस एकदिवसीय कार्यशाला में एनएम को परिवार नियोजन के सभी साधनों जैसे कंडोम, ओरली पिल्स, इंजेक्शन, आईयूडी, इम्लांट व स्थायी नसबंदी आदि की अपडेटेड जानकारी दी गई। साथ ही लाभार्थियों को प्रभावी परामर्श देकर उनके अनुकूल साधन चुनने में सहायता करने के कौशल सिखाए गए। प्रशिक्षक जीएस चंदेल ने केस स्टडी के माध्यम से व्यावहारिक ज्ञान साझा किया। उन्होंने लाभार्थियों की आयु, पारिवारिक स्थिति, स्वास्थ्य आवश्यकता व सामाजिक पृष्ठभूमि के आधार पर साधनों का चयन करने के तरीके बताए। लाभार्थियों को प्रोत्साहित करने के संवाद कौशल, मिथक दूर करने और गोपनीयता बनाए रखने पर विशेष जोर दिया। सीएचसी अधीक्षक डॉ. पंकज वर्मा ने बताया कि इससे नवाबगंज ब्लॉक में परिवार नियोजन लक्ष्य प्राप्त व मातृ-शिशु स्वास्थ्य में सुधार होगा। इस दौरान पीएफआई जिला प्रतिनिधि अब्दुल बासित फारुकी, कैमलेंट कपिल श्रीवास्तव, एआरओ गौरी गुप्त, बीपीएम मलखान सिंह, बीसीपीएम संगीता गौतम रही।



आंबेडकर पार्क में प्रदर्शन करते कांग्रेस कार्यकर्ता।

अमृत विचार

## मनरेगा से महात्मा गांधी का नाम हटाने के विरोध में किया प्रदर्शन

**उन्नाव, अमृत विचार:** केंद्र सरकार द्वारा महात्मा गांधी राष्ट्रीय ग्रामीण रोजगार गारंटी अधिनियम (मनरेगा) से राष्ट्रपिता महात्मा गांधी का नाम हटाए जाने के फैसले के विरोध में सोमवार को कांग्रेस कार्यकर्ताओं ने विरोध प्रदर्शन किया। शहर के आंबेडकर पार्क से जिला कांग्रेस कार्यालय तक कांग्रेसियों ने 'सत्याग्रह' और नारेबाजी के जरिए सरकार के खिलाफ मोर्चा खोला। शहर कांग्रेस कमिटी अध्यक्ष फैज फारुकी के नेतृत्व में कार्यकर्ता डॉ. भीमराव आंबेडकर पार्क में एकत्र हुए। यहां सरकार के खिलाफ जमकर नारेबाजी की गई। फैज फारुकी ने कहा कि भाजपा सरकार जगह के मुद्दों को छोड़ सिर्फ नाम बदलने व पुरानी लाभकारी योजनाओं को बंद करने की राजनीति कर रही है। आरोप लगाया कि सरकार का ध्यान जनता की समस्याओं के बजाय महापुरुषों के अपमान व योजनाओं के भगवाकरण पर केंद्रित है। उप्र कांग्रेस कमिटी के महासचिव व प्रवक्ता तन्मय श्रीवास्तव ने कहा कि इस शासन में गरीब, दलित व शोषित समाज पूरी तरह हाशिए पर है। महंगाई व बेरोजगारी चरम पर है लेकिन सरकार का इनसे कोई सरोकार नहीं है। जिला कांग्रेस कार्यालय में संगठन उपाध्यक्ष चंद्र प्रकाश शुक्ला के नेतृत्व में कांग्रेसियों ने 'सत्याग्रह' किया। नेताओं ने बापू के चित्र पर माल्यार्पण कर उन्हें श्रद्धांजलि दी और अधिनियम के मूल स्वरूप से छेड़छाड़ पर आक्रोश जताया। वरिष्ठ उपाध्यक्ष हनुमंत सिंह ने कहा कि भाजपा की कथनी और करनी में बड़ा अंतर है, उनके मन में गांधी जी के प्रति कोई सम्मान नहीं है। चंद्र प्रकाश शुक्ला ने चेतावनी दी कि गांधी जी दुनिया के 80 देशों और करोड़ों देशवासियों के हृदय में बसते हैं, उनका नाम मिटाने की साजिश करने वालों को जनता चुनाव में करारा जवाब देगी। इस दौरान उपाध्यक्ष इम्तिyaj अहमद, ओमकांत पांडेय, पूर्व जिलाध्यक्ष जंग बहादुर सिंह, जितेन्द्र सिंह जीतू, अनीस खान, सुरेश श्रीवास्तव, प्रदीप शर्मा, मणिकांत, संजीव श्रीवास्तव, अशोक अवस्थी, अनुराग सिंह आदि मौजूद रहे।



योजनाओं के लाभार्थियों को प्रमाण पत्र देते जिलाधिकारी गौरांग राठी।

अमृत विचार

## डीएम ने लाभार्थियों को सौपा प्रमाण पत्र, बांटे कंबल

उन्नाव, अमृत विचार : डीएम गौरांग राठी की अध्यक्षता में विख सिंदरपुर करण की ग्राप मगरवारा में ग्राम चौपाल का आयोजन हुआ। इसमें पेंशन, पीएम आवास, जन्म-मृत्यु प्रमाणपत्र के लंबित प्रकरण, डीबीटी से लाभ के लिए आधारकार्ड बनाये जाने, जर्जर विदुत तार, गलत बिल, राजस्व की संपति रजिस्टर आदि योजनाओं के बारे में ग्रामीणों से जानकारी ली व ग्रामीणों की वरासत, बिजली, आवास, पेंशन, जलजीवन मिशन, राशन के अन्नपूर्णा भवन, सड़क आदि समस्याओं को सुनकर संबंधित अधिकारी के माध्यम से जल्द निदान कराने का आश्वासन ग्रामीणों को दिया। डीएम ने कनाह 70 वर्ष से अधिक आयु के अधिक के पात्र व्यक्तियों के प्राथमिकता से आयुधमान गोल्डन कार्ड बनाये जाये। निराश्रित महिला, वृद्धा, विकलांग, विधवा पेंशन के प्रकरणों का सत्यापन प्राथमिकता से करारकर पेंशन बनवाये जाने के निर्देश दिये। सरकार की कल्याणकारी योजनाओं के लाभार्थियों को प्रमाण पत्र व गरीब निराश्रित व्यक्तियों को कंबल वितरित किये। कार्यक्रम में तेजवंत सिंह, देव चतुर्वेदी, क्षितिज दिवेदी आदि मौजूद रहे।

## बेटों व बहू ने लाठी-डंडे से पीटकर फोड़ा सिर

शुक्लागंज उन्नाव, अमृत विचार : गंगाघाट कोतवाली क्षेत्र के मिश्रा कॉलोनी निवासी शिव प्रकाश ने गंगाघाट कोतवाली पुलिस को दी तहरीर में बताया कि रविवार शाम करीब सात बजे उसका बेटा अशोक उर्फ छोटू, बहू सरिता और छोट्टा बेटा बडवा उर्फ विजय उससे पत्नी के जेवर मांगने लगे। मना करने पर तीनों लाठी-डंडों से उसे पीटने लगे। शोर सुनकर तीसरा बेटा विजय बीच-बचाव करने पहुंचा, तो उसे भी पीट दिया गया। मारपीट में दोनों को चोटें आईं। पुलिस ने घायलों को मेडिकल परीक्षण के लिए भेजा। पीड़ित की तहरीर पर पुलिस ने आरोपियों के खिलाफ रिपोर्ट दर्ज कर मामले की जांच शुरू कर दी है।

## पुलिस ने बच्चे को परिजनों को सौपा

नवाबगंज उन्नाव, अमृत विचार : अजगैन कोतवाली क्षेत्र के गांव भौली निवासी सुभाष के 7 वर्षीय पुत्र राजकुमार के लापता होने की सूचना से क्षेत्र में अफरा-तफरी मच गई। बताया गया कि सुभाष की मां हेमा ने उसे डांट दिया था। जिससे डरकर वह सुबह 9 बजे घर से कहीं चला गया। परिजनों द्वारा सूचना मिलने पर पीआरबी तत्काल वहां पहुंची। पुलिस कमिश्नों ने स्थिति का जायजा लेते हुए अजगैन कोतवाली पुलिस को सूचना दी और जरूरी कार्रवाई के बाद अपने इस्टेट पर वापस आईं। इसके बाद पुलिस ने सक्रियता दिखाते हुए बच्चे की खोज शुरू की। इस दौरान पता चला कि सुभाष घर से थोड़ी दूर एक जामुन के पेड़ पर चढ़कर छिपा बैठा था। पुलिस की सूचना पर पहुंचे परिजनों ने बच्चे को सुरक्षित पेड़ से उतारा और उसे सकुशल माता-पिता को सौंप दिया। कुछ ही समय में बच्चे के मिलने से परिजनों ने राहत की सांस ली। पुलिस की तत्परता व संवेदनशीलता की सराहना करते हुए माता-पिता व आसपास के लोगों ने पुलिस का आभार जताया।

## इंसुलेटर दग्ने से नगर की बिजली गुल

शुक्लागंज उन्नाव, अमृत विचार : मगरवारा के पास 33 केवी लाइन का इंसुलेटर दग्ने से नगर की आपूर्ति घंटों बाधित रही। इसके चलते शुक्लागंज समेत आसपास के क्षेत्रों में करीब 50 हजार से अधिक उपभोक्ताओं को परेशानी हुई। इंसुलेटर दग्ने से शुक्लागंज, गंगाघाट, त्रिभुवनखेड़ा सहित गोकुल बाबा सब स्टेशन की आपूर्ति टप हो गई। आपूर्ति बाधित होने की सूचना मिलते ही एसडीओ राजेंद्र प्रसाद के निर्देशन में विभागीय कर्मचारियों ने फाट्ट की तलाश कर क्षतिग्रस्त इंसुलेटर को बदलने का कार्य शुरू किया। करीब तीन घंटे की कड़ी मशक्कत के बाद दोपहर दो बजे के बाद सभी प्रभावित फीडरों की बिजली आपूर्ति बहाल की जा सकी।

## सरकारी भूमि पर कब्जे का लगाया आरोप

शुक्लागंज, उन्नाव, अमृत विचार : ग्राम मझरा पीपरखेड़ा एहतमाली स्थित ग्राम सभा की भूमि पर कब्जे व साजिश का आरोप लगाते हुए शक्ति नगर निवासी दिव्या अवस्थी ने डीएम को प्रार्थना पत्र सौंपा है। उन्होंने मांग की है कि ग्राम सभा की भूमि संख्या 417 का यथार्थीय सीमांकन करारकर उसे सुरक्षित कराया जाए, साथ ही इससे सटी उनकी भूमि संख्या 418 की मेड भी स्पष्ट कराई जाए। उन्होंने बताया कि ग्राम सभा की भूमि संख्या 417, जिसका क्षेत्रफल लगभग 29 बीघा है, पर भूमालिकाओं द्वारा लगातार कब्जा किया जा रहा है। लगभग एक वर्ष पूर्व इसी भूमि के छह बिस्वा पर कब्जे का प्रयास करते समय लेखपाल को जान से मारने की धमकी देने और सरकारी अभिलेख फाड़ने का आरोप भी लगाया गया था, जिस पर कोतवाली गंगाघाट में एफआईआर दर्ज है। इसके बावजूद वर्तमान में शेष भूमि पर कब्जा कर उसे बेवने का प्रयास किया जा रहा है। दिव्या अवस्थी ने आरोप लगाया कि इसी सरकारी भूमि से सटी उनकी भूमिधर भूमि संख्या 418 पर भी फर्जी दस्तावेजों के आधार पर अवैध कब्जे की साजिश रची जा रही है।







#### न्यूज ब्रीफ

#### ठगी करनेके आरोपी पर रिपोर्ट दर्ज

**शाहाबाद, हरदोई।** कोतवाली क्षेत्र के ग्राम रेभा मुरादपुर निवासी महिला के खाते से ऑनलाइन साइबर ठगी करने के मामले में पीड़िता की लिखित तहरीर के आधार पर अज्ञात आरोपी के विरुद्ध रिपोर्ट दर्ज कर जांच शुरू की है। पीड़िता सविता पत्नी विश्वनाथ के अनुसार 19 दिसंबर को अज्ञात आरोपी द्वारा उसके खाते से ऑनलाइन कई बार में 78,960 रुपए निकाल लिए। पुलिस ने पीड़िता की लिखित तहरीर के आधार पर अज्ञात आरोपी के विरुद्ध रिपोर्ट दर्ज कर जांच शुरू कर दी है।

#### विवाद में चले लाठी डंडे, 6 लोग घायल

**सांडी, हरदोई।** थाना क्षेत्र के धांधामऊ गांव निवासी नरथू और धनीराम का मकान आस पड़ोस में है। ग्राम पंचायत द्वारा खड्गजा एवं नाली निर्माण कराया गया था। रविवार शाम नरथू अपने मकान के सामने नाली तोड़कर पाइप डाल रहा था, जिसका विरोध उसके पड़ोसी धनीराम ने किया, जिससे विवाद होने लगा विवाद बढ़ते ही दोनों पक्षों की तरफ से लाठी डंडे चलने लगे। एक पक्ष के नरथू सर्वेश नीरू सिंह तथा दूसरे पक्ष के धनीराम रिकू और कमलेश घायल हो गए।

#### स्टेशन के बाहर पड़े अज्ञात युवक की मौत

**हरदोई, अमृत विचार।** रेलवे स्टेशन के बाहर संदिग्ध हालात में एक युवक पड़ा मिला। पुलिस ने उसे एम्बुलेंस- 108 से मेडिकल कालेज पहुंचाया, लेकिन वहां पहुंचते ही उसकी मौत हो गई। सोमवार की सुबह 30 वर्षीय युवक रेलवे स्टेशन के बाहर पड़ा था। पुलिस ने शव को कब्जे में लेते हुए जांच-पड़ताल शुरू कर दी,खबर लिखे जाने तक उसकी शिनाख्त नहीं हो सकी थी।

## घर पर पुलिस की दबिश के बीच गांव के बाहर फंदे से लटका मिला युवक का शव

संवाददाता, हरदोई, हरियावां

**अमृत विचार।** विवाह से ठीक पहले दुल्हन करीब ढाई लाख के जेवर, 70 हजार रुपये नकद और भाई की बाइक लेकर लापता हो गई। परिजनों की तहरीर पर पुलिस दर्ज के युवक के खिलाफ मामला दर्ज कर छानबीन शुरू की थी। जांच पड़ताल के दौरान गांव स्थित मस्जिद में लगे सीसीटीवी में लड़की आरोपी युवक के साथ भाई की बाइक से जाती हुई देखी गई। बाइक घर का ही दूसरा युवक चला रहा था।

सीसीटीवी फुटेज मिलने के बाद पुलिस युवती व दोनों युवकों की तलाश कर रही थी। युवती व उसके प्रेमी के मददगार युवक को भी पुलिस सरगमीं से तलाश कर रही थी और उसके घर पर दबिश भी दे रही थी। रविवार की रात भी पुलिस ने दबिश दी थी। उसके अगले दिन सोमवार को युवक को शव का शव दूसरे गांव में पेड़ पर फंदे से लटका मिला। परिजनों का कहना है कि युवक ने पुलिस के डर से आत्महत्या की,

#### अटल शताब्दी वर्ष पर हुई विभिन्न प्रतियोगिताएं

**पिहानी, हरदोई, अमृत विचार।** राजकीय महाविद्यालय में भारत रत्न, पूर्व प्रधानमंत्री, प्रखर राष्ट्रवादी नेता, ओजस्वी वक्ता एवं संवेदनशील कवि अटल बिहारी वाजपेयी के शताब्दी वर्ष के अवसर पर भाषण प्रतियोगिता एवं कविता पाठ का भव्य व गरिमामय आयोजन किया गया। कार्यक्रम की अध्यक्षता महाविद्यालय के प्राचार्य डॉ. गगन कुमार ने की। डॉ. गगन कुमार ने

संवाददाता, हरदोई

**अमृत विचार।** सोमवार की सुबह तो कोहरा जारी रहा, लेकिन दोपहर बाद सूर्य भगवान के दर्शन दिए, जिससे आम जनमानस को गुनगुनी धूप से कुछ राहत तो जरूर मिली। शाम होते-होते ठंड ने अपने तेवर दिखाने शुरू कर दिए। सुबह के कोहरे से लोग वाहनों से लाइट जलाकर निकलते दिखाई पड़े।

बीते कई दिनों से तापमान में तेज गिरावट दर्ज की गई है, जिससे जनजीवन प्रभावित होने लगा है। सुबह और शाम के समय ठिठुरन बढ़ गई है, वहीं रात में सर्द हवाओं ने लोगों की मुश्किलें और बढ़ा दी हैं। मौसम वेधशाला के अनुसार न्यूनतम तापमान 7.5 व अधिकतम

## जंगली जानवर के पग चिन्ह मिलने से ग्रामीणों में दहशत

संवाददाता, सांडी, हरदोई

**अमृत विचार।** क्षेत्र में जंगली जानवर के के पंजे के निशान मिलने से किसानों ने इसकी सूचना वन विभाग के अधिकारियों को दी। मौके पर जांच के बाद वन विभाग ने तेंदुए के पंजे होने से इनकार किया है।

सांडी कस्बा स्थित दहर झील के पास श्यामलाल के बाग में सोमवार सुबह जब किसान अपने खेतों की तरफ जा रहे थे, तभी बाग में झाड़ियों के पास जंगली जानवर के पंजों के निशान दिखे। तेंदुआ के होने की आशंका से लोगों में भय का माहौल बन गया। किसानों ने इसकी



दिन में कोहरे में लाइट जलाकर निकलते वाहन।

अमृत विचार


14.8 डिग्री सेल्सियस दर्ज किया गया। दृश्यता 20-50 मीटर दर्ज की गई। दो किलोमीटर प्रति घंटा की दर से पछुआ हवाएं चलती रहीं।

बताते चले कि सोमवार की दोपहर बाद सूर्य भगवान के दर्शन हुए, लेकिन बीच-बीच में बादलों

व कोहरों ने ढक दिया। अचानक सुबह व शाम को तेज कोहरे व बादलों के कहर के चलते ठंड में इजाफा हुआ। ठंडक बढ़ने से पशु पालकों को काफी दिक्कतें उठानी पड़ रही हैं। सुबह ठंड व कोहरे के चलते स्कूली बच्चों को काफी

#### सीएम से की सड़क बनाने में धांधली की शिकायत

**अतरौली, हरदोई, अमृत विचार।** थाना क्षेत्र में ग्राम मीठा से परागीखेड़ा सम्पर्क मार्ग रोड विना बनाये पीडब्ल्यूडी के अधिकारियों और ठेकेदार ने मिलीभगत करके सरकारी धन निकाल लिया। इस मामले में पीडब्ल्यूडी के अवर अभियंता, सहायक अभियंता, अधिशासी अभियंता और ठेकेदार पर वित्तीय अनियमितता और भ्रष्टाचार का आरोप लगाते हुए सांसद अशोक रावत ने मुख्यमंत्री योगी आदित्यनाथ से शिकायत की है। सांसद ने शीर्ष जांच कराकर दोषियों के विरुद्ध कड़ी कार्रवाई और धन की रिकवरी कराने की मांग की है। सांसद ने कहा कि सड़क बिना बनाये मिली भगत से सरकारी खजाना लूटा गया है।



बाग में जंगली जानवर के पंजे के निशान।

सूचना वन विभाग को दी। मौके पर पहुंचे वन विभाग के रेंजर प्रत्यूष श्रीवास्तव ने जांच पड़ताल करते हुए बताया कि निशान तेंदुए के नहीं है यह किसी अन्य जानवर के निशान हैं, क्योंकि तेंदुए के पंजे बड़े होते हैं। फिलहाल आसपास के किसान एवं ग्रामीण दहशत में है।

## बीए का पेपर देकर घर लौटी युवती ने संदिग्ध परिस्थितियों में फांसी लगाकर की आत्महत्या

संवाददाता, अतरौली, हरदोई

**अमृत विचार।** सोमवार को अतरौली गांव में बीए का देकर घर पहुंची एक युवती का कमरे में कुंठ्ठी के सहारे दुपट्टे से शव लटकता मिला। गांव में सनसनी फैल गयी। सूचना पाकर पहुंची पुलिस ने घटना की जांच पड़ताल किया। युवती की मां पिकी सिंह ने बताया कि उसकी छोटी पुत्री हिमांशी सोमवार को 11:30 बजे अतरौली के शहजादे सिंह पीजी कालेज से बीए की परीक्षा देकर वापस घर आयी थी। दोपहर 1 बजे हिमांशी के मोबाइल पर एक सहेली का फोन आया। फोन मां ने उठाया और हिमांशी से बात करने को कहा। हिमांशी ने बात करने से

#### पिता-पुत्र को पीट कर घायल किया, रिपोर्ट

**शाहाबाद, हरदोई, अमृत विचार।** ग्राम ब्रह्मरोला के मजरा नमपुरा में पिता पुत्र को एक शराबी द्वारा पीट कर घायल करने के मामले में पुलिस ने आरोपी के विरुद्ध रिपोर्ट दर्ज कर जांच शुरू कर दी है। पीडित हरिश्चंद्र पुत्र बुद्धा के अनुसार 20 दिसंबर की शाम को 7.30 बजे गांव निवासी संदीप पुत्र श्रीकृष्ण ने शराब के नशे में उसके दरवाजे आकर गाली गलौज किया। उसके पुत्र संजय ने उसे गाली देने से मना किया तो आरोपी ने उसके पुत्र को मारपीट कर घायल कर दिया। पुत्र को बचाने गया तो उसे भी मारपीट कर घायल कर दिया। पिहानी पुलिस ने आरोपी के विरुद्ध रिपोर्ट दर्ज कर जांच शुरू कर दी है।



भाषण प्रतियोगिता में भाग लेती छात्रा।

दिनांक	न्यूनतम	अधिकतम
22 दिसंबर	7.5	14.8
21 दिसंबर	6.5	16.0
20 दिसंबर	9.0	15.0

मुश्किलों का सामना करना पड़ा। सर्दियां बढ़ने से गर्म कपड़ों की मांग भी बढ़ गई है। गर्म कपड़ों की दुकानों पर काफी भीड़ दिखाई पड़ी। सुबह घने कोहरे के चलते वाहनों को धीमी गति में दिन में भी लाइट चलाकर चलना पड़ा। सर्दी के चलते शाम होते ही बाजारों में सन्नाटा हो गया। ग्रामीण क्षेत्रों में घना कोहरा होने के कारण खेत की रखवाली कर रहे ग्रामीणों के सामने काफी दिक्कतें आ रही हैं।

## ब्लॉक स्तरीय प्रतियोगिताएं शुरू

संवाददाता, हरदोई

**अमृत विचार।** स्वस्थ राष्ट्र, समृद्ध राष्ट्र थीम के तहत ब्लॉक क्लस्टर स्तरीय खेल कूद प्रतियोगिता का शुभारंभ शाहाबाद के रानी अवंतीबाई इंटर कॉलेज खेल मैदान में किया गया। प्रबंधक विश्वंभर दयाल ने खेलकूद का शुभारंभ किया गया। प्रधानाचार्य रजनीश राजन ने खिलाड़ियों को खेलकूद एवं शारीरिक फिटनेस का महत्व समझाया। पहले दिन बालक वर्ग की वॉलीबॉल और युवतियों के लिए कबड्डी का आयोजन किया गया। वॉलीबॉल में 6 टीमों और कबड्डी में 4 टीमों का मैच हुआ। वालीबाल में नेवादा और नौगांव ने फाइनल में जगह बनाई और कबड्डी में बासितनगर और नेवादा ने फाइनल में जगह बनाई। कार्यक्रम का आयोजन युवा मंडल नेवादा के अध्यक्ष अनमोल, मोहित और युवा मण्डल अनंगपुर के अभिषेक



प्रतियोगिता में प्रतिभाग करते खिलाड़ी।

कुमार द्वारा कराया गया। जिला युवा अधिकारी, माय भारत, हरदोई प्रतिमा वर्मा ने बताया कि मंगलवार को 100 मीटर दौड़, बैडमिंटन, लंबीकूद और वॉलीबॉल और कबड्डी के फाइनल मैचों का आयोजन किया जाएगा। ब्लॉक स्तर पर सभी विजेता खिलाड़ियों को मोमेंटो, ट्रॉफी, मेडल और प्रमाण-पत्र देकर पुरस्कृत कर उन्हें जिला स्तरीय खेलकूद प्रतियोगिताओं में शामिल होने का मौका दिया जाएगा।

संवाददाता, बिलग्राम, हरदोई

**अमृत विचार।** थाना क्षेत्र के मिंडा पुरवा मजरा पिनोडा गांव में जमीन और पेड़ों की छटाई को लेकर हुए विवाद में पुलिस अधीक्षक के आदेश पर घायल महिला व किशोरी का मेडिकल परीक्षण कराया गया। घटना 21 दिसंबर रविवार की शाम करीब तीन बजे की बताई जा रही है। जानकारी के अनुसार गांव निवासी आकाश अपने परिजनों के साथ खजूर व यूकेलिटिस के पेड़ों की छटाई कर रहे थे, तभी गांव के विपक्षियों ने मौके पर पहुंचकर छटाई करने से रोका और खेत पर अपना कब्जा होने का दावा

#### ● मारपीट के मामले में एसपी के आदेश पर बिलग्राम पुलिस ने शुरु की जांच-पड़ताल

करने लगे। इसके बाद पीड़िता सोनालिका ने सोमवार को पुलिस अधीक्षक कार्यालय पहुंचकर शिकायत की। मामले को गंभीरता से लेते हुए पुलिस अधीक्षक अशोक कुमार मिषान ने प्रभारी निरीक्षक को तत्काल कार्रवाई के निर्देश दिए। आदेश के बाद पुलिस ने सोनालिका व निर्मला देवी को मेडिकल जांच के लिए भेजा। प्रभारी निरीक्षक अरविंद कुमार राय ने बताया कि मामले की निष्पक्ष जांच कर दोषियों के विरुद्ध कड़ी कार्रवाई की जाएगी।

#### मानद उपाधि से विवेक हुए सम्मानित



**अतरौली, हरदोई, अमृत विचार।** कस्बे के सरवा निवासी विवेक त्रिपाठी को दिल्ली में स्थित इंडियन लॉ इंस्टीट्यूट में भारत यूनिवर्सिटी फॉर पीस एंड एजुकेशन के डीन डॉ. टीएम स्वामी ने नरेन्द्रको उत्तर प्रदेश के अध्यक्ष डॉ. आदित्य शुक्ला की उपस्थिति में डॉक्टरेट की मानद उपाधि से सम्मानित किया। श्री त्रिपाठी ने कोविड काल में मरीजों की बढ़-चढ़ कर मदद की थी।

## पड़ोसी का खंभा गिरा, खेल रही छात्रा की दबकर मौत

संवाददाता, हरदोई

**अमृत विचार।** बच्चे गांव के गलियारे में खेल रहे थे,उसी बीच पड़ोसी का खंभा गिर गया,बाकी बच्चे बच गए,जबकि एक छात्रा उसके नीचे दब गई। शोर होने पर तत्पाम लोग दौड़ पड़े। उन्होंने मलबे में दबी छात्रा को बाहर निकाला,लेकिन उससे पहले उसकी मौत हो चुकी थी।पुलिस हादसे की जांच कर रही है।

बताया गया है कि सुरूसा थाने के सराा गांव निवासी प्रमोद कुमार वर्मा के तीन बच्चों में 8 वर्षीय इकलौती बेटी याचिका गांव के प्राथमिक विद्यालय में तीसरी की

छात्रा थी,उससे छोटे दो बेटे अंश व अमरेंद्र हैं। रविवार को छुट्टी के दिन याचिका अपनी सहेलियों के साथ गलियारे में खेल रही थी,उसी बीच पड़ोसी प्रिंस के मकान का खंभा उसके ऊपर गिर गया, याचिका उसके नीचे दब गई,जबकि उसकी सहेलियां बाल-बाल बच गईं। हादसा होने से शोर सुन कर वहां तत्पाम लोग पहुंच गए। आनन-फानन में मलबा हटा कर छात्रा याचिका को बाहर निकाला गया, लेकिन उससे पहले ही उसकी मौत हो चुकी थी। इसका पता होते ही वहां पहुंची पुलिस ने शेर को कब्जे में लेते हुए जांच शुरू कर दी है।



कंबल वितरण करते डॉ. .शारिक परवेज खान।

अमृत विचार

**विधायक के जन्मदिवस पर कंबल वितरण आज भरखनी, हरदोई, अमृत विचार।** भाजपा विधायक माधवेन्द्र प्रताप सिंह के जन्मदिन के अवसर पर विवियापुर स्थित शिव मंदिर परिसर में कंबल वितरण कार्यक्रम का आयोजन किया जाएगा। कार्यक्रम का उद्देश्य ठंड के मौसम में जरूरतमंद, असहाय एवं बुजुर्ग लोगों को राहत पहुंचाना है। जानकारी देते हुए निवर्तमान भाजपा मण्डल अध्यक्ष जैनेन्द्र प्रताप सिंह ने बताया कि विधायक के जन्मदिन को सेवा दिवस के रूप में मनाया जाएगा। कार्यक्रम का आयोजन लल्ला सिंह प्रधान के संयोजन में किया जा रहा है।

#### किशोरी से छेड़छाड़ में दोषी को पांच साल का कारावास

**हरदोई, अमृत विचार।** अपर सत्र न्यायाधीश मनमोहन सिंह ने एक फैसले में छेड़छाड़ के मामले में आरोपित को जुर्म साबित होने पर पांच साल की कड़ी कैद और 6000 रुपये जुर्माना अदा करने की सजा सुनाई है। शासकीय अधिवक्ता मनीष श्रीवास्तव ने बताया कि थाना शाहाबाद क्षेत्र के लुकमानपुर निवासी शिशुपाल ने 12 जून 2016 को एक 14 वर्षीय बालिका के साथ उसके घर में घुसकर छेड़छाड़ और अश्लील हरकतें की। घटना की रिपोर्ट बालिका की माता ने दर्ज कराई। कहा कि घटना के पूर्व उसकी बेटी घर में आटा गूँथ रही थी। इस दौरान आरोपी घर में घुसा और घटना को अंजाम दिया। सत्र न्यायाधीश ने अदालत के समक्ष पेश हुए सबूत के आधार पर और दोनों पक्षों को सुनकर आरोपी को दोषी पाया। कहा कि इस प्रकार की घटनाओं से समाज में बालिकाओं के प्रति असुरक्षा फैलती है।



न्यूज़ ब्रीफ

सड़क दुर्घटना में बाइक सवार की मौत

सांडा, सीतापुर, अमृत विचार : बिसवां कोतवाली क्षेत्र के गढ़वाडीह निवासी अवधेश (50) अपने पुत्र के साथ बाइक से सेमरा बाजार जा रहे थे। बाइक उनका पुत्र चला रहा था। रास्ते में अन्दूपुर गांव के निकट विपरीत दिशा से आ रहे ट्रैक्टर से उनकी बाइक टकरा गई। दुर्घटना में अवधेश गंभीर रूप से घायल हो गए। परिजनों के द्वारा अवधेश को इलाज के लिए सामुदायिक स्वास्थ्य केंद्र सांडा लाया गया जहां चिकित्सकों ने परीक्षण करते हुए बताया कि उनकी मृत्यु हो चुकी है।

संदिग्ध परिस्थितियों में बुजुर्ग लापता

लहरपुर, सीतापुर, अमृत विचार : ठठेरी टोला से एक 60 वर्षीय व्यक्ति संदिग्ध परिस्थितियों में लापता हो गया। परिजनों ने पुलिस को तहरीर दी है। सोमवार को मोहल्ला ठठेरी टोला निवासी हसरतुन ने कोतवाली पहुंचकर प्रार्थना पत्र दिया। उन्होंने बताया कि उनके पति अनीस (60) बीते शुक्रवार सुबह बिना बताए घर से निकल गए थे। उनकी मानसिक स्थिति ठीक नहीं है और उनका इलाज भी चल रहा है। प खोजबीन की, लेकिन कोई सुरंग नहीं लग सका। कोतवाली प्रभारी अरविंद सिंह ने बताया कि। गुमशुदगी दर्ज कर तलाश की जा रही है।

शिविर में सेहत के लिए किया गया जागरूक

मछेहटा, सीतापुर, अमृत विचार : लौली, मधवापुर, परसदा और भिठौरा के प्राथमिक स्वास्थ्य केंद्रों पर स्वास्थ्य शिविर का आयोजन किया गया। आयोजित शिविर में काफी संख्या में आए सामान्य रोगियों की जांच कर आवश्यक दवाइयां दी गईं। सीपवसी अधीक्षक ने स्वास्थ्य केंद्रों का निरीक्षण कर मरीजों से बातचीत की।

व्यापारी ने खाते में गलती से आयी रकम लौटायी

कमलापुर, सीतापुर, अमृत विचार : सिधौली के अलदादपुर के व्यापारी सुरेश अवस्थी ने अपने खाते में गलती से आए 48 हजार रुपये से अधिक की नकदी मूल खाताधारक को लौटा दिया।

अवैध रूप से संचालित अस्पताल कराया बंद

बिसवां, सीतापुर, अमृत विचार : सामुदायिक स्वास्थ्य केंद्र बिसवां के अधीक्षक अमित कपूर के नेतृत्व में औचक निरीक्षण किया। निरीक्षण के दौरान डॉ. तौकरी क्लिनिक को बन्द कराया गया। अवैध रूप से संचालित ग्राम मवासपुर स्थित जेपी हॉस्पिटल को नोटिस जारी करते हुए संचालन पूर्णतः बंद करा दिया। इसके अलावा लहरपुर रोड स्थित सिटी हॉस्पिटल, जनसेवा अस्पताल तथा सीतापुर पाली क्लिनिक को मानकविहीन संचालित पाए जाने पर कारण बताओ नोटिस जारी किया गया।



छात्र-छात्राओं के साथ उपस्थित भाजपा नेता सागर गुप्ता।

**खेल और कला शिक्षा का अहम हिस्सा : सागर खेराबाद, सीतापुर, अमृत विचार :** उच्च प्राथमिक विद्यालय रहिमाबाद में बच्चों के सर्वांगीण विकास को लेकर कार्यक्रम आयोजित किया गया। भाजपा नेता सागर गुप्ता ने विद्यालय में बच्चों को खेल गतिविधियों के प्रोत्साहन के लिए झुल्ला लगाया तथा बच्चों को ड्राइंग बुक, रकेच पेन, कोंपियां और कलर बॉक्स का वितरण किया। सागर गुप्ता ने कहा कि बच्चों के शारीरिक, मानसिक और रचनात्मक विकास के लिए खेल और कला शिक्षा का अहम हिस्सा है, और समाज के सक्षम लोगों को इस दिशा में आगे आना चाहिए। इस अवसर पर लगभग 160 बच्चों को शैक्षिक व रचनात्मक सामग्री वितरित की गई। कार्यक्रम में नवल किशोर मिश्रा, ग्राम प्रधान मोहम्मद लईक खां, प्रधानाचार्य सीमा बाजई, मोहम्मद फैजुल खां, जसविंदर कौर, अमृता शर्मा, नुजहत फातिमा, आरती अवस्थी, पवन सिंह, अनूप सिंह, उर्मिला सहित अन्य उपस्थित रहे।

सुधरेगी सेहत

19 ब्लकों में बनाये जाएंगे 190 ओपेन जिम

संवाददाता, सीतापुर

**अमृत विचार :** जिलाधिकारी डॉ. राजा गणपति आर. ने कर्मियों की सेहत सुधारने का तरीका ढूंढ निकाला है। जिलाधिकारी जल्द ही जनपद के सभी 19 विकास खण्डों में 190 ओपेन जिम बनवाएंगे। निर्माण कार्य प्रत्येक विकास खण्ड में होगा। सभी में 10-10 ओपेन जिम का निर्माण प्रस्तावित है। जिलाधिकारी ने बताया कि कार्यशैली में थोड़े से बदलाव से शरीर में ताजगी आए चैतन्यता आती है। जो व्यायाम से ही संभव है। ऐसे में जिमों के सहारे आमजन इसका लाभ ले सकेंगे।

लखनऊ, मंगलवार, 23 दिसंबर 2025

सांसद ने किया उपवास, कांग्रेस का प्रदर्शन

मनरेगा से महात्मा गांधी का नाम हटाने और संसदीय समिति की सिफारिशों को दबाने का किया विरोध

कार्यालय संवाददाता, सीतापुर

**अमृत विचार :** सांसद राकेश राठौर ने आंबेडकर पार्क में मनरेगा से महात्मा गांधी का नाम हटाने और संसदीय समिति की सिफारिशों को दबाने के खिलाफ उपवास सत्याग्रह शुरू किया। कई घंटे तक चले उपवास के दौरान ब्लॉक मुख्यालयों पर कांग्रेसियों की ओर से प्रदर्शन भी किया गया।

सांसद राकेश राठौर ने कहा कि भाजपा नीति केंद्र सरकार मनरेगा को धीरे - धीरे खत्म करने की नीति पर काम कर रही है, गांधी का नाम हटाना उसी साजिश का हिस्सा है। इस अवसर पर कांग्रेस जिला उपाध्यक्ष



आंबेडकर पार्क में उपवास सत्याग्रह करते सांसद राकेश राठौर।

शिवप्रकाश सिंह, मजदूर किसान मंच की सुनीला रावत, राधेश्याम कनौजिया, कांग्रेस उपाध्यक्ष सुनीता चौधरी, एहितिशाम बेग, हसीना खातून, विनीत दीक्षित मौजूद थे।

मुख्य अभियंता ने नहरों का किया निरीक्षण



नहर का निरीक्षण करते मुख्य अभियंता।

**फसलों की सुरक्षा को नहरों में हो रही रात्रि पेट्रोलिंग**  
सीतापुर, अमृत विचार : फसलों की सिंचाई के लिए नहरों में पानी के सुचारु संचालन को जिला प्रशासन और सिंचाई विभाग पूरी तरह सतर्क है। अधिशासी अभियंता ने बताया कि सभी मुख्य नहरों और रजबहों में रात्रि पेट्रोलिंग की जा रही है। जहां नहर के किनारे कमजोर पाए जा रहे हैं, वहां जेसीबी से मिट्टी भराव और सैंडबैस लगाए जा रहे हैं। सिंचाई विभाग ने किसानों से अपील की है कि नहरों में अवैध कटान या छेड़छाड़ न करें और किसी भी रिसाव या जलभराव की स्थिति तुरंत सूचित करें।

संगतिन मजदूर संगठन ने निकाला जुलूस

कार्यालय संवाददाता, सीतापुर

**अमृत विचार :** संगतिन किसान मजदूर संगठन ने कांशीराम कालोनी पर इकट्ठा होकर जुलूस निकाला। महिला समूह ने शहर के मुख्य मार्ग से होकर गांधी पार्क में महात्मा गांधी को नमन भी किया। बाद में प्रधानमंत्री को संबोधित ज्ञापन प्रेषित किया।

संगतिन मजदूर संगठन का नेतृत्व त्रन्ना सिंह ने किया। संगठन की बड़ी संख्या में जमा महिलाएं मुख्य मार्ग से होती हुई गांधी पार्क पहुंचीं। जहां महात्मा गांधी की प्रतिमा के समक्ष सभी ने श्रद्धांजलि दी। बाद में जोरदार नारेबाजी भी की गई। मनरेगा में बदलाव बहाना है, मकसद गुलाम बनाना



शहर के मुख्य मार्ग पर जुलूस निकालते संगतिन मजदूर संगठन के सदस्य।

हैं के नारों के साथ विरोध प्रदर्शन किया गया।

इस अवसर पर रामबेटी, बिटौली, जमुना, जगन्नाथ, रामकिशोर , प्रकाश, पिंटू, साकरून, जसना, सुदामा,

निपुण बच्चों को मिला सम्मान

लहरपुर, सीतापुर, अमृत विचार : ब्लॉक संसाधन केंद्र पर सोमवार को मेरा आगन मेरे बच्चे उत्सव का आयोजन किया गया। मुख्य अतिथि सीएचसी अधीक्षक डॉ. अरविंद बाजपेई रहे। कार्यक्रम का शुभारंभ कस्तूरबा विद्यालय की छात्राओं द्वारा सरस्वती वंदना व स्वागत गीत प्रस्तुत कर किया गया। संचालन एआरपी त्रधिकेश बाजपेई ने किया। इस मौके पर पांच से आठ वर्ष आयु के 40 छात्रों को निपुण लक्ष्य प्राप्त करने पर पुरस्कृत किया गया। डॉ. बाजपेई ने अभिभावकों, विशेषकर माताओं से बच्चों के स्वास्थ्य और समय पर टीकाकरण के लिए जागरूक रहने का आह्वान किया।



कार्यक्रम में अपनी प्रतिभा का प्रदर्शन करते छात्र-छात्राएं।

**खेल प्रतियोगिताओं में छात्रों ने लिया भाग**  
बिसवां, सीतापुर, अमृत विचार : सेट जय दयाल इंटर कॉलेज द्वारा बिपिन बिहारी मेहरोत्रा क्रीड़ांगण पर वार्षिकोत्सव के प्रथम दिवस खेलकूद प्रतियोगिताओं का आयोजन किया गया। मुख्य अतिथि विद्यालय के सहप्रबंधक एडवोकेट अशोक कुमार गुप्त रहे, जबकि अध्यक्षता सेठ जय दयाल इंटर कॉलेज एवं सेठ देवेश्वर दयाल मोटेसरी स्कूल के प्रबंधक महेश चंद्र मेहरोत्रा बठा आने की। संचालन शिक्षक आनंद कुमार खत्री ने किया। कार्यक्रम का शुभारंभ माता सरस्वती के पूजन व चित्र पर माल्यार्पण के साथ हुआ। खेल प्रतियोगिताओं से पूर्व मेधावी छात्रों ने मशाल रस निकाली और शांति के प्रतीक कबूतर उड़ाए गए। एनसीसी व स्काउट के छात्रों ने मार्चपारट किया, जिसमें महारानी लक्ष्मीबाई, पीजे अब्दुल कलाम व सुभाष चंद्र बोस वाहिनियों का संचालन आकर्षण का केंद्र रहा।



हरगांव में कांग्रेसियों के साथ प्रदर्शन करती जिलाध्यक्ष डॉ. ममता वर्मा।

जुलूस विभिन्न मार्गों से होते हुए खंड विकास कार्यालय परिसर स्थित बाबा साहब डॉ. भीमराव आंबेडकर पार्क पहुंचा। जहां बाद में खंड विकास अधिकारी को ज्ञापन सौंपा गया।

धारदार हथियार से युवक पर हमला

**सीतापुर, अमृत विचार :** रामकोट थाना क्षेत्र के खटकरी खुर्द गांव में देर रात एक युवक पर धारदार हथियार से हमला कर गंभीर रूप से घायल कर दिया गया। आरोपियों ने उसे घर से बुलाकर खेत में ले जाकर सिर, गले और कान पर गंभीर चोटें पहुंचाईं। हमलावर उसे मृत समझ कर खेत में ही फेंक कर फरार हो गए। घायल ओमकार किसी तरह होश में आकर घर पहुंचा। परिजन उसे जिला अस्पताल ले गए, जहां से उसे लखनऊ रेफर कर दिया गया। पीड़ित परिवार ने देवगनपुर के प्रधान महेश पर पुरानी रंजिश के चलते हमले का आरोप लगाया है। पुलिस ने मामला दर्ज कर आरोपियों की तलाश शुरू कर दी है।

नशे में धुत आरक्षी का वीडियो वायरल


जांच शुरू

**सकरन, सीतापुर, अमृत विचार :** जिस खाकी को जनता की सुरक्षा की जिम्मेदारी सौंपी गई है, वही सवालों के घेरे में है। सोशल मीडिया पर वायरल एक वीडियो ने पुलिस विभाग की साख पर असर डाला है। वीडियो में आरक्षी गांजा और शराब का सेवन कर रहा है। नशे में धुत आरक्षी विभागीय नियमों की धज्जियां उड़ा रहा है। नशेबाज आरक्षी सकरन थाने में तैनात पीआरवी कर्मी बताया जा रहा है। इस प्रकार की गंभीरता को देखते हुए पुलिस अधीक्षक अंकुर अग्रवाल के निर्देश पर मामले की जांच शुरू कर दी गयी है।

जंगली जानवर के पग चिह्न मिलने से दहशत

लहरपुर, सीतापुर

**अमृत विचार :** वन रेंज क्षेत्र के विभिन्न स्थानों पर किसी जंगली जानवर के पगचिह्न देखे जाने से ग्रामीणों में दहशत का माहौल है। सूचना पर सोमवार को वन क्षेत्राधिकारी ने प्रभावित गांवों का निरीक्षण कर ग्रामीणों को सतर्क रहने को कहा। अंबर सराय सहित आसपास के किसान लाठी-डंडे लेकर समूह में खेतों की रखवाली करने जाते नजर आए। देर रात ग्राम लच्छन नगर के सरदार बलदेव सिंह ने खेत की रखवाली के दौरान दो जंगली



गांव के बाहर मिले पगचिह्न।

जानवरों को देखने का दावा किया। रविवार सुबह गेहूं के खेतों में पगचिह्न मिले। अंबर सराय व रत्नेश व सुल्तानपुर हरप्रसाद के राहुल के खेतों में भी पगचिह्न मिले। वन दरोगा राजकुमार वर्मा ने निरीक्षण किया। वन क्षेत्राधिकारी अभिषेक सिंह ने बताया कि पगचिह्न चार-पांच दिन पुराने प्रतीत हो रहे हैं।

स्पर्धा में खिलाड़ियों ने दिखाया दम

कार्यालय संवाददाता, सीतापुर

**अमृत विचार :** जनपद में जिला खेल विभाग की तरफ से सांसद खेल महोत्सव का आयोजन किया गया। जिसमें मुख्य अतिथि राज्यसभा सांसद बृजलाल रहे। जिलाधिकारी डॉ. राजागणपति आर द्वारा सांसद का स्वागत कर सभी ब्लॉकों से आए प्रतिभागियों का परिचय कराया। बाद में हवा में गुब्बारे छोड़कर प्रतियोगिता का शुभारंभ किया गया। शुभारंभ के समय विभिन्न विद्यालयों से आए प्रतिभागियों के द्वारा कार्यक्रम प्रस्तुत किए गए। इसके बाद सांसद और डीएम के माध्यम से 400 मीटर की दौड़ में नीरज प्रथम, इमरान द्वितीय और बोरा दौड़ में बिसवां की हिना अंसारी प्रथम



दीप जलाकर सांसद खेल महोत्सव का शुभारंभ करते सांसद बृजलाल और डीएम।

को पुरस्कार दिया गया। इसके बाद सीनियर वॉलीबॉल बालक वर्ग में लहरपुर के जावेद खान प्रथम और सीतापुर से अब्दुल रहमान द्वितीय रहे। इस दौरान जिला विद्यालय निरीक्षक राजेंद्र सिंह, मुख्य विकास

अधिकारी प्रणता ऐश्वर्या, ओलंपिक एसोसिएशन के अध्यक्ष आशीष सिंचानिया, पूर्व जिला पंचायत उपाध्यक्ष मुनिर अवस्थी, जिला व्यायाम शिक्षक राज शर्मा और खेल विभाग के प्रशिक्षक उपस्थित रहे।

हॉकी प्रतियोगिता : शिवगढ़ ने बरेली को 2-0 से हराया

**बिसवां, सीतापुर, अमृत विचार:** हजरत गुलजार शाह रह. अलैह के मेले के अवसर पर हाकी ग्राउंड में चल रहे हॉकी टूर्नामेंट के दूसरे दिन चार रोमांचक मुकाबले खेले गए। पहला मैच शाहजहांपुर बनाम रायबरेली के बीच हुआ, जिसमें रायबरेली की टीम ने 4-0 से जीत दर्ज की। रायबरेली के आकाश (2 गोल) को मैन ऑफ द मैच चुना गया। दूसरा मैच बहराइच व लखीमपुर के मध्य खेला गया। लखीमपुर की टीम ने 5-1 से मुकाबला अपने नाम किया। लखीमपुर के

शैजल (3 गोल) मैन ऑफ द मैच रहे। तीसरा मैच बिसवां बनाम बाराबंकी के बीच खेला गया, जो निर्धारित समय में ड्रॉ रहा। शूटआउट में बाराबंकी ने 3-2 से जीत हासिल की। बाराबंकी के कप्तान इब्राहीम को मैन ऑफ द मैच चुना गया। चौथा मैच बरेली व शिवगढ़ के बीच हुआ, जिसमें शिवगढ़ की टीम ने 2-0 से जीत दर्ज की। टूर्नामेंट में निर्णायक की भूमिका परवेज अख्तर, मनीष द्विवेदी, खुशींद अहमद, फहद खान व दुर्गा प्रसाद की ओर से निभाई गई।

**कार्यशाला आयोजित**

सीतापुर, अमृत विचार : पूर्व प्रधानमंत्री भारत रत्न अटल बिहारी वाजपेयी की जन्म शताब्दी पर अटल बिहारी जन्मशताब्दी समारोह “अभिनव” को लेकर भाजपा जिला कार्यालय पर कार्यशाला हुई। मुख्य अतिथि जिला प्रभारी नीरज सिंह मौजूद रहे। अध्यक्षता जिलाध्यक्ष राजेश शुक्ला ने की। जिलाध्यक्ष राजेश शुक्ला ने कहा कि अटल जी का नाम राष्ट्रभक्ति की प्रेरणा देता है। कार्यशाला में बताया गया कि बुधवार को दीपोत्सव व स्वच्छता अभियान तथा गुरुवार से 31 दिसंबर तक अटल स्मृति सम्मेलन आयोजित किए जाएंगे। कार्यक्रम में पार्टी पदाधिकारी व कार्यकर्ता उपस्थित रहे।

जिला प्रभारी को पुष्पगुच्छ देते जिलाध्यक्ष राजेश शुक्ला।

अमृत विचार

सांस्कृतिक कार्यक्रम प्रस्तुत करती छात्राएं।

अमृत विचार

रताल का अवलोकन करते अतिथि।

अमृत विचार

सांस्कृतिक कार्यक्रम प्रस्तुत करती छात्राएं।

अमृत विचार

रामानुजन को किया याद, 148 छात्र-छात्राएं किये गये सम्मानित

**महमूदाबाद, सीतापुर, अमृत विचार :** सीता ग्रुप ऑफ एजुकेशन के जूनियर वर्ग में गणित दिवस के अवसर पर विविध शैक्षिक व सांस्कृतिक कार्यक्रमों का आयोजन किया गया। मुख्य अतिथि शिव शक्ति अखाड़ा कानपुर के प्रमुख महंत मधुराम शरण शिवा ने कहा कि गणित हमारे दैनिक जीवन, विज्ञान और तकनीक का आधार है। संस्था के चेयरमैन आरके वाजपेयी विरल ने अनुशासन और परिश्रम को सफलता की कुंजी बताया। कार्यक्रम का शुभारंभ मां शारदे व रामानुजन के चित्र पर माल्यार्पण व दीप प्रज्ज्वलन से हुआ।



कार्यक्रम का उद्घाटन करते भोजपुरी अभिनेता।



रताल का अवलोकन करते अतिथि।

उन्मुखीकरण कार्यक्रम आयोजित

**रामपुर मथुरा, सीतापुर, अमृत विचार :** ब्लॉक संसाधन केंद्र में उन्मुखीकरण कार्यक्रम का आयोजन किया गया। इसमें ग्राम प्रधानों, प्रधानाध्यापकों व शिक्षकों की सहभागिता रही। टीचिंग लर्निंग मेटेरियल (टीएलएम) मेले का भी आयोजन हुआ। प्राथमिक विद्यालय माधवगंज, बरी जगतपुर, भगहर, धमीड़ा, पुराना टिकटा, कटुवा घाट, उमरिया, कालिकनपुरवा तथा कोंपोजिट विद्यालय राजापुर इसरीली के अध्यापकों की टीएलएम को सराहा गया। कार्यक्रम का शुभारंभ खंड विकास अधिकारी प्रतिभा जायसवाल, एडीओ पंचायत वीर शेन सिंह व खंड शिक्षा अधिकारी उदय मांण पटेल ने दीप प्रज्ज्वलन कर किया।

**हजरत गुलजार शाह के मेले का शुभारंभ**  
बिसवां, सीतापुर, अमृत विचार : हजरत गुलजार शाह रहमूल्लाह अलैह के सालाना उर्स व मेले का उद्घाटन बाबे जफर (गेट) पर मुख्य अतिथि भोजपुरी अभिनेता संग्राम सिंह पटेल ने फीता काटकर किया। इससे पूर्व उन्होंने मेला अध्यक्ष मुसरत अली व सेक्रेटरी सैय्यद हुसैन कादरी के साथ बाबा के आस्ताने पर चादर चढ़ाकर अकीदत के फूल पेश किए।



## न्यूज़ ब्रीफ

### शिक्षक को राष्ट्रीय हॉकी प्रतियोगिता की मिली जिम्मेदारी

शिवगढ़ : शिवगढ़ के कम्पोजिट विद्यालय कुम्हरावां के ईंचार्ज

प्रधानाध्यापक रमेश कुमार सहगल को एक बड़ी उपलब्धि हासिल हुई है। उन्हें मध्य प्रदेश के गवर्तियर में दो से 7 जनवरी 2026 तक

आयोजित होने वाली 69वीं राष्ट्रीय विद्यालयी हॉकी अण्डर – 14 व अण्डर – 19 बालिका प्रतियोगिता में प्रतिभाग करने वाली उत्तर प्रदेश की अण्डर – 14 बालिका हॉकी टीम का मैनेजर नियुक्त किया गया है। इस खबर के सामने

आते ही रायबरेली जनपद के साथ ही समूचे प्रदेश के खिलाड़ियों में खुशी की लहर दौड़ गई। ज्ञात हो कि हॉकी कोच रमेश कुमार सहगल शिवगढ़ क्षेत्र में हॉकी की फुलवारी सजाकर देश को दर्जनौ स्टेट एवं नेशनल हॉकी खिलाड़ी दे रहे हैं। जिनकी मेहनत और लगन की बदौलत अब तक शिवगढ़ क्षेत्र के दर्जनौ छात्र-छात्रा स्टेट एवं नेशनल हॉकी प्रतियोगिता में प्रतिभा कर मेडल अर्जित कर चुके हैं। जिनकी उपलब्धि को देखते हुए उन्हें स्कूल गेम फेडरेशन ऑफ इंडिया उत्तर प्रदेश का टीम मैनेजर नियुक्त किया गया है। इस उपलब्धि पर पूर्व एमएलसी राजा राकेश प्रताप सिंह तथा हॉकी की पूर्व नेशनल खिलाड़ी एवं शिवगढ़ द्वितीय से जिला पंचायत सदस्य अंजली पासी ने इस उपलब्धि के लिए श्री सहगल को शुभकामनाएं दी हैं।

### सड़क दुर्घटना में दो लोग घायल

बछरावां : गोपालगंज राज्य बिहार निवासी शिवनाथ पुत्र तुकाराम सोमवार की दोपहर केवट्टी से निकलकर हाईवे पार कर रहा था। रास्ते में बछरावां से हरचंदपुर की तरफ जा रहे बाइक सवार मोहम्मद कजान पुत्र फैजान निवासी महाराजगंज की बाइक से उसकी टक्कर हो गई। जिसमें दोनों लोग घायल हो गए। जिन्हें सीएचसी पहुंचाया गया, जहां से दोनों को जिला अस्पताल रेफर कर दिया गया।

### बंदर से डरकर छत से गिरा बालक

बछरावां : शिवगढ़ थाना क्षेत्र के मंसाखेड़ा निवासी अरनव पुत्र सुनील कुमार छह वर्ष नहाने के के बाद छत पर धूा का आनंद ले रहा था। इस दौरान बंदर के आ जाने से वह घबराकर छत से आगमन में जा गिरा। जिससे वह घायल हो गया। घायल को सीएचसी ले जाया गया, जहां से उसे जिला अस्पताल रेफर कर दिया गया है।

### किशोरी लेकर

#### युवक फरार

जगतपुर : थाना क्षेत्र के एक गांव का युवक बहला फुसलाकर 14 वर्षीय नाबालिक किशोरी को लेकर फरार हो गया। परिजनो ने थाने में तहरीर देकर कार्यवाही की मांग की है। जगतपुर थानेदार पंकज त्यागी ने बताया कि तहरीर के आधार पर गुमशुदगी दर्ज कर ली गई है। किशोरी की तलाश की जा रहा है।

### दो युवकों पर पुत्री को भगा ले जाने का आरोप

जगतपुर : थाना क्षेत्र के एक गांव की रहने वाली एक दलित महिला ने दो युवकों पर उसकी पुत्री को शादी का झांसा देकर बहला-फुसलाकर भगा ले जाने का आरोप लगाया है। पीड़िता ने थाने में तहरीर देकर न्याय की गुहार लगाई है। वही इस संबंध में थाना प्रभारी पंकज कुमार त्यागी ने बताया कि मामले की जांच की जा रही है।

## उफनाने से कटी रजबहा की पटरी 30 बीघा गेहूं की फसल जलमग्न

संवाददाता, जगतपुर (रायबरेली)

**अमृत विचार।** माइनरों व रजबहे की सफाई को लेकर किए जा रहे दावों की पोल पानी छोड़े जाने के बाद खुलने लगी है। ऊंचाहार रजबहा की पटरी रविवार रात कुसमी गांव के पास ओवरफ्लो होकर कट गई, जिससे किसानों की बोई गई लगभग 30 बीघा गेहूं की फसल जलमग्न हो गई।

रविवार रात अचानक रजबहा का पानी बढ़ने से पटरी कट गई। इसके चलते आसपास के खेतों में पानी भर गया और किसानों की गेहूं की फसल को भारी नुकसान पहुंचा। इससे प्रभावित सीताराम पांडेय, जमील अहमद, सिब्बू

मिश्रा, लल्लन गौतम, विश्वनाथ त्रिवेदी, शिवगोविंद त्रिवेदी, रोहित गौतम, तुलसी त्रिवेदी, ओमकार प्रकाश त्रिवेदी, दुर्गा त्रिवेदी आदि किसानों का कहना है कि गेहूं की बुवाई हाल ही में कराई गई थी, लेकिन खेतों में पानी भर जाने से पूरी फसल बर्बाद हो गई। सूचना देने के बावजूद नहर विभाग का कोई अधिकारी या कर्मचारी मौके पर नहीं पहुंचा। बाद में ग्रामीणों ने आपसी सहयोग से रजबहा की पटरी बांधकर किसी तरह पानी रोका। इस संबंध में अवर अभियंता प्रवीण कुमार पांडेय ने बताया कि सूचना मिली है। जेसीबी भेज कर पटरी की सही से मरम्मत करा दी जाएगी।

# अब देनी होगी बायोमेट्रिक उपस्थिति

## बीएसए की पहल से कर्मचारियों पर कसेगा शिकंजा, कार्यालय में लगी बायोमेट्रिक मशीन

संवाददाता, रायबरेली

**अमृत विचार।** बेसिक शिक्षा विभाग कार्यालय में लापरवाह अधिकारियों और कर्मचारियों पर नवागंतुक बीएसए राहुल सिंह लगातार शिकंजा कसते जा रहे हैं। अभी तक जहां कार्यालय की व्यवस्था से लेकर विद्यालयों में पठन पाठन व्यवस्था को चुस्त-दुरुस्त बनाने के लिए निरंतर निरीक्षण के माध्यम से निगरानी कर रहे हैं। वहीं अब कार्यालय में लेटलतौफ आने वाले अधिकारियों और कर्मचारियों पर भी शिकंजा कसने की तैयारी कर ली है। इसके लिए सभी को अब रजिस्टर पर हस्ताक्षर नहीं बल्कि बायोमेट्रिक उपस्थिति देनी होगी। इसके लिए कार्यालय में मशीन लगवाने के साथ ही सभी की फीडिंग करा दी गई है। प्रदेश सरकार की ओर से बीएसए और बीआरसी कार्यालयों

#### नहीं चलेगी लेटलतौफी



जिला बेसिक शिक्षा अधिकारी कार्यालय।

में बायोमेट्रिक उपस्थिति का खाका काफी पहले से ही तैयार किया गया था। विद्यालयों में बच्चों की आन लाइन उपस्थिति पहले से ही चल रही है। वहीं अब जिला बेसिक शिक्षा अधिकारी कार्यालय में बायोमेट्रिक उपस्थिति प्रणाली को लागू करने की तैयारी है। कर्मचारियों और अधिकारियों के लिए लागू की

#### सफल रहा प्रयोग तो बीआरसी में शुरू होगी व्यवस्था

बीएसए ने कार्यालय से व्यवस्था को लागू करते हुए साफ संदेश दिया कि इसमें अब किसी तरह की लापरवाही नहीं होने दी जाएगी। आन लाइन उपस्थिति को लेकर शिक्षक भी काफी विरोध कर चुके हैं। ऐसे में बीएसए की इस पहल से कहीं ना कहीं विरोध के स्वर भी कम होंगे। वहीं बायोमेट्रिक उपस्थिति के सफल होने पर अगली तैयारी बीआरसी कार्यालयों में होगी।

जा रही इस व्यवस्था में समय से उपस्थिति दर्ज हो सकेगी। वहीं समयबद्धता और पारदर्शिता बढ़ेगी। इससे मनमाने तरीके से कार्य करने वालों पर भी अंकुश लगेगा।

**लेटलतौफ होने का नहीं चलेगा कोई बहाना:** बायोमेट्रिक उपस्थिति का उद्देश्य अधिकारियों और कर्मचारियों की उपस्थिति सुनिश्चित करना और सरकारी योजनाओं में पारदर्शिता लाना है। इसमें बायोमेट्रिक मशीन (फिंगरप्रिंट) के माध्यम से हाजिरी दर्ज किया जाएगा, जो आधार से लिंक रहता है। इससे समय की

#### उपलब्धि

● **लोकगायिका बनने की राह पर जिले की बेटी, दूरदर्शन में बेहतर गायन का मिला सम्मान**

एक निजी कंपनी में कार्यरत है। उनकी माता संध्या पांडेय ग्रहणी है। दृष्टि के दो छोटे भाई हैं। वह अपने भाई बहनों में सबसे बड़ी है। अभी उनकी उम्र मात्र 13 वर्ष है। पिता देवेंद्र पाण्डेय बताते है कि वह बचपन से ही गायन के क्षेत्र में रुचि रखती थी। वह छोटे बच्चों को अपने घर पर संगीत की शिक्षा भी दे रही।

देवांशी भजन, गजल, लोकगीत और शास्त्रीय संगीत सभी विधाओं को गाती है। दूरदर्शन में भी उन्होंने हाल ही



लोकगायिका दृष्टि पांडेय (देवांशी)।

में अपने पारंपरिक लोकगीतों को रिकॉर्ड किया, जिसका दो एपिसोड प्रसारित किया जा चुका है। जनपद के बाहर कई बड़े मंच पर अपनी जबरदस्त प्रस्तुति दे चुकी है। साथ ही उनको कई बड़े मंचो पर सम्मानित किया जा चुका है। पिता देवेंद्र पाण्डेय

# सालों से अंधेरे में रह रहा परिवार आया 48 हजार का बिजली बिल

संवाददाता, डलमऊ (रायबरेली)

**अमृत विचार।** बिजली विभाग की उदासीनता एक बुजुर्ग बेटे को झेलनी पड़ रही है। विभाग द्वारा नोटिस चस्पा किए जाने के बाद परिवार सदमे में है। पिता से लेकर बेटे तक घर में बिजली की रोशनी नहीं देखी। ना ही कभी बिजली का कनेक्शन लिया। इसके बावजूद बिजली विभाग ने घर पहुंच कर 48 हजार की बकाया बिल का नोटिस चस्पा कर दिया।

क्षेत्र के नरहरपुर निवासी बसंत पाल ने बताया कि पिता सुखी लाल की मृत्यु 15 वर्ष पहले हो चुकी है। उनके नाम कोई बिजली कनेक्शन नहीं था। ना ही घर में अभी तक हम लोगों ने बिजली की रोशनी देखी। इसके बावजूद 48000 का बिल कहां से आ गया यह सोचकर हम परेशान हैं। बिना बिजली कनेक्शन के बकाया बिल का नोटिस चस्पा करना विभाग की उदासीनता को उजागर करता है। पीड़ित ने बताया कि सम्पूर्ण समाधान दिवस में इसकी शिकायत कर चुना हूं। अभी तक कुछ नहीं हुआ है। इस संबंध में अवर अभियंता अजय कुमार ने बताया कि मामले की अभी तक


#### देवांशी को पिता से मिली प्रारंभिक शिक्षा

महज चार वर्ष की उम्र से ही संगीत सीख रही देवांशी को प्रारंभिक शिक्षा उनके पिता ने दिया। उसके उपरांत लगभग दो वर्ष उनके गुरु गुलाम कासिम और लगभग द्वाई वर्ष से उनके गुरु योगेश मिश्रा संगीत की शिक्षा दे रहे है। दृष्टि पांडे ( देवांशी) ने रायबरेली जिले में आयोजित भारत विकास परिषद प्रतियोगिता में लगातार चार वर्ष प्रथम स्थान पर रही। संगीत नाटक अकादमी उत्तर प्रदेश द्वारा आयोजित भजन और गजल प्रतियोगिता में भजन व गजल दोनों ही विधाओं में प्रथम स्थान हासिल किया।

ने बताया कि आगामी फरवरी माह में उनके कई बड़े प्रोग्राम प्रस्तावित हैं। आज बेटी देवांशी मेरा ही नहीं बल्कि पूरे परिवार का गौरव बढ़ा रही है।
**“हमको जनम दुःख देगई जेठनिया”**: लोक गायिका दृष्टि पाण्डेय (देवांशी) ने दूरदर्शन पर ऐसी सशक्त और भावपूर्ण प्रस्तुति दी कि सिर्फ रायबरेली ही नहीं, बल्कि पूरा उत्तर प्रदेश आज

इस बेटी पर गर्व महसूस कर रहा है। दृष्टि पाण्डेय ( देवांशी) ने “हमको जनम दुःख देगई जेठनिया” गाकर अपने अभिनय और आवाज़ से यह साबित क दिया कि इस देश की बेटियाँ किसी से कम नहीं हैं व चाहें तो हर मंच पर अपनी पहचान बना सकती हैं। रायबरेली की मिट्टी जन्मी दृष्टि की प्रतिभा का आज कोई जवाब नहीं।

● **15 साल पहले पिता की हो चुकी मौत, बिजली विभाग ने घर पर चस्पा किया नोटिस**



नोटिस को दिखाता पीड़ित ग्रामीण।

जानकारी नहीं है। यदि शिकायत मिलती है तो कनेक्शन को पीड़ी कराकर समाधान कराया जाएगा।
**विद्युत बकाया बिल के विद्युत उपभोक्ता उठाएं छूट का लाभ : दयाशंकर, लालगंज**: बिजली विभाग के द्वारा गरीब और मध्यम वर्ग के लोगों के लिए बिजली बिल के बकाए में भारी छूट की योजना प्रदेश सरकार के द्वारा लागू की गई है। यह जानकारी देते हुए

#### बचाव करने पहुंचे आरक्षी पर हमला, एम्स रेफर

संवाददाता, रायबरेली, अमृत विचार। दो पक्षों के विवाद के दौरान चले ईंट और पत्थर की सूचना मिलने के बाद घटनास्थल पर पहुंची पीआरबी गाड़ी में तैनात कास्टेबल पर हमला कर लिया गया है। इससे आरक्षी के आंख में पत्थर लगने से गंभीर रूप से घायल हो गया, जिसे एम्स में भर्ती कराया गया। पुलिस ने दोनों आरोपियों को गिरफ्तार कर लिया है। पूरा मामला जिले के भदोखर कोतवाली थाना क्षेत्र के अंतर्गत कुचरिया गांव से जुड़ा हुआ है। बच्चा सिंह पुत्र स्वर्गीय राजेंद्र बहादुर सिंह और चंदभान सिंह पुत्र राजेश्वर सिंह निवासी कुचरिया के बीच किसी बात को लेकर विवाद हो गया। देखते ही देखते एक दूसरे पर ईंट –पत्थर चलाने लगे। जिसकी सूचना ग्रामीणों द्वारा डायल 112 को दी गई। मौके पर पहुंचे पीआरबी में तैनात पुलिस कर्मी दोनों पक्षों को समझाने की कोशिश करने लगे। दोनों पक्ष पुलिस कर्मचारियों के सामने आपस में विवाद और हाथापाई करने लगे। इसी दौरान पत्थरबाजी से पीआरबी में तैनात कास्टेबल कीर्ति कुमार के आंख में पत्थर लगा जिससे वह घायल हो गए। उनको तत्काल इलाज के लिए एम्स में भर्ती कराया गया है, जहां पर उनकी आंख का इलाज अभी चल रहा है। थाना अध्यक्ष भदोखर ने बताया कि आरोपी बच्चा सिंह के खिलाफ पहले से भी कई थानों में विभिन्न मामलों में अभियोग पंजीकृत हैं। फिलहाल दोनों आरोपियों की गिरफ्तार कर लिया गया है। दोनों के खिलाफ अभियोग पंजीकृत करते हुए विधिक कार्यवाही की जा रही है।

#### पेड़ से टकराकर बाइक सवार घायल

ऊंचाहार (रायबरेली)।। कोतवाली क्षेत्र के पूरे राम बख्श मजरे कोटिया चित्रा गांव निवासी रितेंद्र यादव सोमवार की शाम बाइक से राजापुर मजरे ऊंचाहार देहात गाँव निवासी बाबुलाल के साथ घर की ओर जा रहा था। तभी सूची –खरीली मार्ग पर पूरे मुराईन मजरे खरीली गांव के पास बाइक अनियंत्रित होकर मडुआ के पेड़ से टकरा गई। घटना में रितेंद्र गम्भीर रूप से घायल हो गया। सूचना पर पहुंची पुलिस ने उसे सीएचसी में पहुंचाया। सीएचसी अधीक्षक डॉ मनोज शुक्ल ने बताया कि घायल युवक को प्राथमिक उपचार के बाद जिला अस्पताल रेफर किया गया है।

# छात्र–छात्राओं को मेडल देकर किया गया सम्मानित

संवाददाता, महाराजगंज, (रायबरेली)

**अमृत विचार।** क्षेत्र के मऊ गांव स्थित राजकीय बालिका हाई स्कूल में सोमवार को वार्षिकोत्सव एवं पुरस्कार वितरण समारोह का आयोजन किया गया।

मुख्य अतिथि रामचंद्र तिवारी (सेवानिवृत्त पोस्टमैन) और विशिष्ट अतिथि महफूज आलम ने विभिन्न प्रतियोगिताओं में उत्कृष्ट प्रदर्शन करने वाले छात्र-छात्राओं को ट्रॉफी एवं मेडल प्रदान कर सम्मानित किया।

इससे पहले खेलकूद एवं शैक्षिक प्रतियोगिताओं का आयोजन किया गया, जिनमें कबड्डी, गोला फेंक एवं निबंध प्रतियोगिता प्रमुख रहीं। कबड्डी प्रतियोगिता में छात्राओं

में खुशी, सोम्या, शगुन, दिव्या, मंजू, रूप एवं मोहिनी और छात्रों में तौफीक, प्रमोद, रंजीत, सोनू, सूरज, अबरार एवं अगवेद ने सहभागिता की। गोला फेंक प्रतियोगिता में छात्राओं में रिकी, खुशी और शांति जबकि छात्रों में सोनू, शिवबरन, अनुराग, सनी एवं राज ने भाग लिया। निबंध प्रतियोगिता में छात्राओं प्रज्ञा, रुचि एवं सलोनी ने उत्कृष्ट प्रदर्शन किया। प्रधानाचार्या पूजा सिंह ने आए हुए अतिथियों का धन्यवाद ज्ञापित किया। इस मौके पर शिक्षक अर्चना सिंह, सहायक अध्यापिका सत्यवती, अर्चना, पीटीए शिक्षक अंकित, आउटसोर्स कर्मी दिव्या सिंह आदि उपस्थित रहे।







## टोस कूटनीति की जरूरत

बांग्लादेश में आम चुनाव से पहले जिस तरह तेज हुई हिंसा में हिंदू समुदाय, उनकी संपत्तियों व मंदिरों को निशाना बनाया जा रहा है, निरपराध हिंदू युवक को ईशनिंदा के झूठे बहाने से मारा गया, वह घोर चिंता का विषय है। ऐसे में मोहन भागवत का ‘बांग्लादेश में हिंदू एकजुट हों’ वाला बयान भावनात्मक रूप से प्रेरक भले लगे, पर जब वहां के हिंदू अल्पसंख्यक सामाजिक, आर्थिक और राजनीतिक रूप से बेहद कमजोर हैं, तो केवल एकजुटता का आह्वान उन्हें किनता सुरक्षित कर पाएगा ? बांग्लादेश में हिंदुओं की आबादी अब कुल जनसंख्या का सात प्रतिशत से थोड़ा ही अधिक रह गई है। लोकतंत्र संख्या का खेल है; ऐसे में सवा करोड़ से कम लोगों की आवाज सत्ता-संरचना तक कैसे पहुंचेगी ?

गोपालगंज, मौलवी बाजार और ठाकुरगांव जैसे कुछ जिलों में हिंदुओं की हिस्सेदारी किंचित उल्लेखनीय है, लेकिन राष्ट्रीय स्तर पर वे बिखरे हुए हैं। इस बिखराव और अल्पसंख्यक स्थिति में ‘एकजुटता’ का अर्थ नैतिक बल से आगे नहीं बढ़ पाता, क्योंकि उनके पास न धन है, न पद, न प्रशासन और न सुरक्षा तंत्र में पर्याप्त प्रतिनिधित्व। एकजुटता के उपदेश से इतर प्रताड़ित हिंदुओं को कैसे प्रतिकार करना है, इस पर टोस मार्गदर्शन आवश्यक है, केवल चिंता और नैतिक समर्थन से जमीनी हालात कैसे बदलेंगे? पिछले 16 महीनों में हिंदुओं को निशाना बनाने की शताधिक घटनाएं हुई हैं, पर अंतर्राष्ट्रीय संस्थाओं की चुप्पी जारी है। क्या इस मौन को तोड़ने के लिए पर्याप्त कूटनीतिक दबाव बनाया गया? विश्व हिंदू परिषद जैसे संगठनों के आह्वान से कुछ असर शायद ही पड़े। शेख हसीना की भारत में मौजूदगी को बहाना बनाकर भारत-विरोधी माहौल बनाया जा रहा है, लेकिन मूल कारण सत्ता-संघर्ष, कट्टरता और दंडहीनता की संस्कृति है। भारत के लिए यह केवल भावनात्मक या धार्मिक मुद्दा नहीं, बल्कि विदेश नीति और क्षेत्रीय स्थिरता का प्रश्न है। विदेश मंत्रालय के प्रवक्ता द्वारा हिंदू युवक दीपू चंद्र दास की हत्या के दोषियों को न्याय के कटघरे में लाने और अल्पसंख्यकों की सुरक्षा की अपील ही पर्याप्त नहीं। यह भी सच है कि कट्टरपंथी इस्लामिस्ट समूह और भारत-विरोधी ताकतें इस हिंसा से लाभ उठा रही हैं। ऐसे में भारत को बांग्लादेश पर यह स्पष्ट दबाव बनाना होगा कि अल्पसंख्यकों विशेषकर हिंदुओं की जान-माल की सुरक्षा उसकी संवैधानिक ज़िम्मेदारी है। बांग्लादेश में हिंदू आबादी का निरंतर सिकुड़ना भारत और वैश्विक समुदाय दोनों के लिए चिंता का विषय होना चाहिए। द्विपक्षीय वार्ताओं, व्यापारिक और कनेक्टिविटी समझौतों में मानवाधिकार की शर्तों को जोड़ना होगा।

तात्कालिक तौर पर भारत को अंतर्राष्ट्रीय मंचों पर मुद्दा उठाना, संयुक्त राष्ट्र और मानवाधिकार संस्थाओं को सक्रिय करना और पीड़ितों के लिए तत्काल राहत व कानूनी सहायता सुनिश्चित करनी चाहिए। दीर्घकालिक उपायों के तहत हमें अल्पसंख्यक सुरक्षा को बांग्लादेश के साथ रिश्तों की अनिवार्य शर्त बनाना होगा। बांग्लादेशी हिंदुओं की सुरक्षा बयानों और आधे-अधूरे उपायों से नहीं, बल्कि संगठित अंतर्राष्ट्रीय दबाव, सुसंगत कूटनीति और टोस कार्रवाई से ही सुनिश्चित हो सकती है और यही समय की मांग है।

### प्रसंगवश

## एक उत्सव दिव्यांगजनों की रचनात्मकता का

नेताजी सुभाषचंद्र बोस की इंडिया गेट पर जहां आदमकद मूर्ति स्थापित है, उसके आसपास बीते दिनों रोज हजारों लोग पहुंच रहे थे। ये सब नेताजी की मूर्ति को नमन करने के बाद दिव्यांगजनों की प्रतिभा, रचनात्मकता और उद्यमिता को देखकर मंत्रमुग्ध हो रहे थे। मौका था दिव्य कला मेला-2025 का। अब इस तरह के मेले देश के सभी राज्यों में आयोजित हो रहे हैं। इस मेले में आए दिव्यांग कलाकारों और उद्यमियों के स्टॉल लगे, जहां वे हस्तशिल्प, चित्रकला, ज्वेलरी, खाद्य उत्पाद और अन्य हस्त निर्मित वस्तुओं का प्रदर्शन कर रहे थे। यह मेला दिव्यांगों की क्षमताओं को मुख्यधारा में लाने का एक महत्वपूर्ण प्रयास है। ऐसे मेलों का आयोजन न केवल दिव्यांगजनों को आर्थिक अवसर प्रदान करता है, बल्कि समाज में समावेशिता की भावना को मजबूत करता है।

दिव्य कला मेला जैसे आयोजनों के लाभ बहुआयामी हैं। सबसे



पहले, ये आर्थिक सशक्तिकरण के सशक्त माध्यम हैं। भारत में करोड़ों दिव्यांगजन हैं, जिनमें से कई ग्रामीण क्षेत्रों से आते हैं और रोजगार के अवसरों से वंचित रहते हैं। ऐसे मेलों में स्टॉल लगाने का अवसर मिलने से वे अपने उत्पादों को सीधे उपभोक्ताओं तक पहुंचा सकते हैं। उदाहरण के लिए, इस वर्ष के मेले में 28वें संस्करण में सैकड़ों दिव्यांग उद्यमी भाग लेने आए, जो अपने हस्तशिल्प को बेचकर आय अर्जित कर रहे हैं।

यह न केवल उनकी आर्थिक स्वतंत्रता बढ़ाता है, बल्कि उन्हें बाजार की समझ भी देता है। सरकार द्वारा प्रदान की जाने वाली सहायता, जैसे यात्रा भत्ता और स्टॉल की सुविधा, इन व्यक्तियों को बिना किसी अतिरिक्त बोझ के भाग लेने की अनुमति देती है। इन्हें रहने के लिए प्रतिदिन 2200 रुपये मिले। परिणामस्वरूप, कई दिव्यांगजन छोटे व्यवसाय स्थापित कर आत्मनिर्भर बनते हैं, जो गरीबी उन्मूलन में योगदान देता है।

दूसरा प्रमुख लाभ सामाजिक समावेशिता का है। समाज में दिव्यांगजनों के प्रति अक्सर पूर्वाग्रह और दया की भावना रहती है, लेकिन ऐसे मेलों से यह धारणा बदलती है। मेले में एक

'एक्सेसिबिलिटी सिमुलेशन जोन' जैसी सुविधाएं हैं, जहां सामान्य लोग दिव्यांगता की चुनौतियों का अनुभव कर सकते हैं। इससे सहानुभूति और समझ बढ़ती है, जो एक समावेशी समाज की नींव रखती है। दिल्ली जैसे महानगर में इंडिया गेट पर आयोजित होने से यह मेला बहुत बड़ी संख्या में पर्यटकों और स्थानीय निवासियों को आकर्षित करता रहा, जो दिव्यांग कलाकारों की प्रतिभा को देखकर प्रेरित हुए। इससे दिव्यांगजन मुख्यधारा में शामिल महसूस करते हैं और उनकी आत्मविश्वास बढ़ता है।

दिव्य कला मेला में प्रदर्शित उत्पाद भारतीय संस्कृति की विविधता की भी दर्शाते हैं। राजस्थानी हस्तकला से लेकर पूर्वोत्तर के बांस उत्पाद तक। यह न केवल सांस्कृतिक विरासत को संरक्षित करता है, बल्कि दिव्यांग कलाकारों को अपनी कला को वैश्विक स्तर पर ले जाने का मौका देता है। मेले में सांस्कृतिक कार्यक्रम, नृत्य और संगीत प्रदर्शन होते रहे, जो दिव्यांगजनों की बहुमुखी प्रतिभा को उजागर करते हैं। इससे युवा पीढ़ी प्रेरित होती है और दिव्यांग बच्चे अपने सपनों को साकार करने के लिए उत्साहित होते हैं। पर्यावरणीय दृष्टि से भी ये मेला लाभदायक हैं, क्योंकि कई उत्पाद पर्यावरण-अनुकूल सामग्रियों से बने होते हैं, जो सतत विकास को बढ़ावा देते हैं। कुल मिलाकर, ऐसे मेलों से समाज का सामूहिक विकास होता है, जहां हर व्यक्ति की क्षमता का सम्मान किया जाता है।



किसी को सिर्फ अपने धर्म का सम्मान और दूसरों के धर्म की निंदा नहीं करनी चाहिए।

–सम्राट अशोक

## जापान में बढ़ती ब्याज दरें व रिजर्व बैंक की रणनीति



रजत मेहरोत्रा

वित्तीय एवं आर्थिक विशेषज्ञ

दुनिया की वित्तीय व्यवस्था में जापान का स्थान हमेशा ‘सस्ते पैसे’ के सबसे बड़े स्रोत की तरह रहा है। दशकों तक जापान में ब्याज दरें लगभग शून्य रहीं, जिससे वैश्विक निवेशकों को येन में बहुत कम लागत पर उधार लेकर अमेरिका, यूरोप और भारत जैसे देशों में ऊंचे रिटर्न वाली संपत्तियों में निवेश करने का अवसर मिला। इसे ‘येन कैरी ट्रेड’ कहा जाता है, लेकिन अब यह व्यवस्था पलट रही है। दिसंबर 2025 में बैंक ऑफ जापान ने नीति दर बढ़ाकर 0.75% कर दी। यह लगभग 30 वर्षों के उच्च स्तर के करीब माना जा रहा है। इसी के साथ जापान के 10-वर्षीय सरकारी बॉन्ड (JGB) की यील्ड 2% के ऊपर निकल गई और एक बिंदु पर 2.005% तक दर्ज हुई। यह बदलाव सिर्फ जापान की घरेलू महंगाई या नीति का विषय नहीं, बल्कि वैश्विक पूंजी प्रवाह, बॉन्ड यील्ड, मुद्रा बाजार और उभरते देशों की वित्तीय स्थिरता के लिए बड़ा संकेत है।


दुनिया के लिए चिंता की पहली वजह यही है कि जापान का ‘लो-रेट युग’ खत्म होने की ओर बढ़ रहा है। जब जापान में रिटर्न बढ़ता है, तो जापानी निवेशक, जो वर्षों से विदेशी बॉन्ड और इक्विटी के बड़े खरीदार रहे हैं, अपनी पूंजी देश में वापस लाने लगते हैं या कम से कम नई विदेशी खरीद घटा देते हैं। इसका असर अमेरिका व यूरोप के बॉन्ड बाजार तक पहुंचता है। मांग घटती तो यील्ड बढ़ सकती है और यील्ड बढ़ेगी तो वैश्विक उधारी महंगी होगी। पहले से बड़े कर्ज बोझ से जूझ रही सरकारों और कंपनियों के लिए यह दबाव बहुत संवेदनशील है। इसके अलावा, कई हेज फंड और संस्थागत निवेशक जापानी येन में उधार लेकर वैश्विक बाजारों में जोखिम वाली संपत्तियों (शेयर, हाई-यील्ड बॉन्ड, इमर्जिंग मार्केट एसेट्स) में निवेश करते थे। ब्याज दर बढ़ते ही ठो कैरी ट्रेड का फायदा कम होता है और अचानक ‘पोजिशन अनवाइडिंग’ होती है, जिससे दुनियाभर के शेयर बाजारों में उतार-चढ़ाव तेज हो सकता है।

### आमने



देश के अंदर दो नम्रुने हैं। एक दिल्ली और एक लखनऊ में। जब देश में कोई चर्चा होती है, तो तुरंत वो देश छोड़कर भाग जाते हैं। मुझे लगता है कि आपके ‘बबुआ’ के साथ भी यही हो रहा है। वह भी फिर जागेंगे इंग्लैंड के सैर-सपाटे पर और आप लोग यहां खिलाते रहेंगे।

–योगी आदित्य नाथ, मुख्यमंत्री, उत्तर प्रदेश



किसी को उम्मीद नहीं थी कि दिल्ली-लखनऊ की लड़ाई यहां तक पहुंच जाएगी। तो तुरंत वो देश छोड़कर भाग जाते हैं। मुझे तो लोक-लाज रखें। भाजपाई अपनी पार्टी के अंदर की खीचातान को चीराहे पर न लाएं। कहीं कोई बुरा मान गया तो वापस जाना पड़ेगा।

–अखिलेश यादव, अध्यक्ष, समाजवादी पार्टी

## बांग्लादेश: हादी की हत्या में साजिश का पहलू

बांग्लादेश में आम चुनाव होने हैं, लेकिन अब इस चुनाव के टलने के आसार भी हैं। इंकलाब मंच के संयोजक और चर्चित छात्र नेता शरीफ उस्मान हादी का रख भारत विरोधी था, लेकिन वह अंतरिम सरकार के मुखिया मोहम्मद युनुस के लिए भी खतरा बन गया था। ऐसे में उसकी मौत के पीछे साजिशों की बू आ रही है। उसकी हत्या के पीछे न सिर्फ चुनाव टालने और सत्ता बचाने का खेल हो सकता है, बल्कि भारत विरोधी एजेंडे को भी आगे बढ़ाने की गहरी चाल हो सकती है।

जब भी खालिदा जिया की पार्टी सत्ता में रही, वहां भारत विरोधियों को न सिर्फ उठने का मौका मिला, बल्कि उन्हें सत्ता का संरक्षण भी मिला। पड़ोस में आतंकियों खासकर पाकिस्तान समर्थित आतंकियों ने पांव जमाए और भारत में खून-खराबा भी किया, लेकिन आवामी लीग की मुखिया शेख हसीना के सत्ता में आने के बाद भारत के प्रति वहां माहौल बदल गया था। दोनों देश मिलकर कदम से कदम मिलाते हुए आगे बढ़ रहे थे। बांग्लादेश की अर्थव्यवस्था बड़ी ही तेजी से बढ़ रही थी। आतंकी ताकतें खामोश हो गई थीं। बांग्लादेश की धरती से भारत के विरुद्ध पाकिस्तान द्वारा रची जाने वाली भारत विरोधी साजिशें पूरी तरह बंद हो गई थीं।

चीन जो या अमेरिका चाकर भी, वहां पांव नहीं जमा पा रहे थे, लेकिन अब इनके संसूत्रे सफल हो रहे हैं, क्योंकि छात्र नेता शरीफ उस्मान हादी के नेतृत्व में बांग्लादेश में हुए आंदोलन के बाद शंख हसीना को सत्ता छोड़कर भागना पड़ा और भारत में शरण लेनी पड़ी। युनुस सत्ता से चिपके रहना चाहते हैं। बीएनपी नेताओं और आंदोलन कर शेख हसीना को सत्ता से हटाने वाले छात्र नेताओं के

भारी दबाव के बाद बड़ी मुश्किल से वे चुनाव कराने को तैयार हुए। घोषणा के बाद भी वे कोशिशें कर रहे थे कि चुनाव टल जाए। हादी लगातार उनकी सरकार पर दबाव बना रहा था। सत्ता से हटाने की धमकियां दे रहा था। यूं कहें तो हादी उनके लिए सबसे बड़ा खतरा बन गया था। अब उसकी हत्या के बाद बांग्लादेश जल रहा है, तो यह कयास लगाए जा रहे हैं कि चुनाव टल जाएंगे।

युसुफ का सत्ता में बने रहने का सपना भी साकार होता दिख रहा है। हादी की हत्या के पीछे पाकिस्तानी खुफिया एजेंसी आईएसआई का हाथ भी हो सकता है, क्योंकि भारत विरोधी भावनाओं को भड़कने से उसे काफी लाभ होगा।

आईएसआई अपनी साजिश में फिलहार कामयाब हो चुका है, क्योंकि वहां जो भी आंदोलन होते हैं, उनमें भारत विरोधी नारे लगते हैं। कट्टरपंथी ताकतें, जो शुरू से पाकिस्तान समर्थित और भारत विरोधी रहीं हैं, वहां की सत्ता पर काबिज होना चाहती हैं, इसलिए भी हिंदुओं और भारत के विरुद्ध आग उगलने में कोई कसर नहीं छोड़ रही हैं। मोहम्मद युनुस तो पूरी तरह से पाकिस्तान के हाथ में खेल रहे हैं। यही वजह है कि भारत के चिकननेक को काटने की धमकी दी जा रही है।

स्थानीगुड़ी कॉरिडोर को ही चिकननेक कहते हैं। यह कॉरिडोर 20-22 किलोमीटर चौड़ा है। इसके एक तरफ नेपाल- भूटान और दूसरी तरफ बांग्लादेश है, जो भारत की सुरक्षा के लिए बेहद संवेदनशील और महत्वपूर्ण है। इस कॉरिडोर से ही असम, अरुणाचल प्रदेश, नागालैंड, मणिपुर, मेघालय, मिजोरम, त्रिपुरा और सिक्किम तक आवागमन होता है। अगर यह कट जाए, तो पूर्वोत्तर भारत

बाकी देश से कट जाएगा। इसे ही काटने की धमकी बार-बार बांग्लादेश की धरती से दी जा रही है, हालांकि भारत ने वहां पर सैन्य तैनाती बढ़ा दी है।

बांग्लादेश के हुकमरानों को भी पता है कि उनके भी अपने दो चिकन नेक क्षेत्र हैं, जो भारत के चिकन नेक कॉरिडोर से कहीं ज्यादा संवेदनशील हैं। उनका पहला चिकननेक लगभग 80 किलोमीटर लंबा नाथों बांग्लादेश कॉरिडोर है। यह दक्षिण दिनाजपुर से लेकर दक्षिण पश्चिम गारो हिल्स तक फैला हुआ है। पिछले दिनों असम के मुख्यमंत्री ने बांग्लादेश के नेताओं को चेताया था कि इस चिकननेक में किसी भी तरह की रुकावट से पूरे रंगपुर डिवीजन को बांग्लादेश के बाकी हिस्सों से पूरी तरह अलग किया जा सकता है। साथ ही उन्होंने उनके दूसरे चिकननेक की बात की थी, जो 28 किलोमीटर लंबा चितागोंग कॉरिडोर है। यह कॉरिडोर दक्षिण त्रिपुरा से बंगाल की खाड़ी तक जाता है। यह कॉरिडोर बांग्लादेश की आर्थिक राजधानी चितागोंग को उनके राजनीतिक राजधानी ढाका से जोड़ने वाला एकमात्र रास्ता है। यह कॉरिडोर भारत के चिकन नेक कॉरिडोर से छोटा जरूर है, लेकिन इसकी महत्ता बहुत बड़ी है।

बांग्लादेश की सेना हो या वहां के हुकमरान और नेता सभी को पता है कि वे सिर्फ गीदड़ भभकी दे सकते हैं। अगर उनकी सेना हमले करती है तो बांग्लादेश का नामोनिशान ही मिट जाएगा। यही वजह है कि बांग्लादेश की सेना के प्रमुख ने भारत विरोधी आंदोलन की शुरुआत होते ही स्थिति को संभालना शुरू कर दिया। कुछ मीडिया रिपोटर्स के अनुसार उन्होंने तो भारतीय सेना प्रमुख से बात कर स्थिति भी स्पष्ट की।

### सोशल फोरम

## कमी कलकत्ता से लंदन तक चलती थी बस



शुएब गाजी

ब्लॉगर

1957 में शुरू हुई लंदन से कलकत्ता ( अब कोलकाता ) तक की यह ऐतिहासिक बस सेवा दुनिया के सबसे लंबे बस मार्गों में गिनी जाती थी। इसे Albert Travels द्वारा संचालित किया गया था। यह बस इंग्लैंड से चलकर बेल्जियम और यूरोप के कई देशों से होती हुई यूगोस्लाविया, तुर्की, ईरान, अफ़ग़ानिस्तान और पश्चिमी पाकिस्तान पार करती थी। भारत में प्रवाश के बाद यह नई दिल्ली, आगरा, इलाहाबाद और बनारस होते हुए अंततः कलकत्ता पहुंचती थी। यह मार्ग

आगे चलकर ‘हिप्पी रूट’ के नाम से मशहूर हो गया।

लंदन से कलकत्ता पहुंचने में लगभग 50 दिन लगते थे। कुल दूरी थी करीब 32,669 किलोमीटर। यह सेवा 1976 तक जारी रही। उस समय पूरे सफ़र की क़ीमत थी 145, जिसमें भोजन, यात्रा और उठरने की व्यवस्था शामिल थी। बस के बैकग्राउंड में खूबसूरत डोलमबाहस मस्जिद नज़र आती थी, इसमें पढ़ने की सुविधा, हर यात्री के लिए अलग-अलग स्लीपिंग बंक और पंखों से चलने वाले हीटर मौजूद थे।

पूरी तरह सुसज्जित रसोईघर था और बाद के संस्करणों में ऊपरी डेक पर फ़ॉरवर्ड ऑब्ज़र्वेशन लाउंज भी जोड़ा गया। पार्टियों के लिए रेडियो और म्यूज़िक सिस्टम की सुविधा थी। रास्ते में यात्रियों को प्रमुख पबर्टन स्थलों पर रुकने का समय मिलता था। बनारस के गंगा घाट, आगरा का ताज महल, साल्ज़बर्ग, वियना, इस्तांबुल, काबुल और तेहरान में खास शॉपिंग ब्रेक भी आयोजित किए जाते थे। यह बस सिर्फ़ एक यात्रा नहीं, बल्कि एक चलता-फिरता इतिहास थी।

–फ़ेसबुक वाल से



### सामयिकी

## इस्लाम में बहस-मुबाहिसा के अर्थ और संस्कृति

कुरआन मजीद के सूरह नहर आयत नंबर 125 में खुदा के वजूद और दीन पर डिबेट करने का हुक्म है। बशर्ते शालीनता, कुशल व्यवहार, सभ्य, मर्यादित और मुदभाषी होकर अपने तर्क कहें। मुसलमानों के रसूल ( मोहम्मद साहब) इस तरह की डिबेट करते थे। उनके बाद उनके सहाबी (खलीफा/इमाम) भी यहूदियों इत्यादि के साथ ऐसी डिबेट आयोजित करते थे। मुबाहिला नामक एक डिबेट काफी चर्चित रही है, धार्मिक किताबों में इसका खूब जिक्र है। चौदह सौ साल पहले खुदा के वजूद और दीन के लांजिक पर दो पैनल्स बैठते थे, और खूब पब्लिक ( ऑडियंस ) इकट्ठा होती थी। ऐसी ऐतिहासिक बहसों का किताबों में जिक्र है।

चौदह सौ साल बाद आधुनिक डिजिटल युग में खुदा के अस्तित्व पर करोड़ों की ऑडियंस के बीच एक ऐसी डिबेट आजकल खूब चर्चा में है। एक मीडिया हाउस के यूट्यूब चैनल ने मशहूर गीतकार, लेखक जावेद अख्तर ( जो नास्तिक हैं ) और खुदा व उसके दीन पर यक़ीन रखने वाले मुफ्ती शमाइल नदवी ( आस्तिक ) के बीच एक लाइव डिबेट आयोजित हुआ, जिसे अब इंटरनेट के माध्यम से करोड़ों लोग देख चुके हैं। इस बहस पर सबकी अपनी अलग-अलग राय है। कोई कह रहा है कि मुफ्ती के तर्कों के आगे जावेद अख्तर धराशाई हो गए, तो कोई कह रहा है कि जावेद अख्तर के आगे मुफ्ती टिक नहीं पाए।

आस्तिकों और नास्तिकों के बीच हर दौर में बहसें होती रही हैं।

सनातन धर्म में धार्मिक डिबेट को शास्त्रार्थ नाम दिया गया है। शास्त्रार्थ का चलन तो पौराणिक और वैदिक काल से लेकर त्रेता युग तक रहा है। अब डिजिटल युग में भी आस्तिक और नास्तिक आमने-सामने हैं। जावेद अख्तर और मुफ्ती शमाइल नदवी की शालीन बहस चर्चा में है। नास्तिक अल्लाह-ईश्वर के अस्तित्व पर सवाल उठाते रहे और आस्तिक अपनी आस्था और विश्वास पर अड़े रहे, परमात्मा के वजूद के तर्क देते रहे, लेकिन कुछ सवाल हजारों वर्षों से जवाब के इंतजार में हैं। मसलन अल्लाह-ईश्वर दयालु व कृपालु है। रहीम और रहमान ( रहम करने वाला ) है। उसने मनुष्य को मानवता का संदेश दिया है। दया और रहम करने का आदेश दिया है। जियो और जीने के सिद्धांत पर अमल करने की ताकीद की है। दया, करुणा, प्रेम की हिदायत दी है।


पर अल्लाह/ईश्वर, गॉड ने अपनी रचना ( कुदरत ) में जुल्म को अनिवार्य क्यों रखा है। हिरन और शेर जैसे हजारों ऐसे जीव-जंतु बनाए जो जुल्म और अत्याचार के बिना जी ही नहीं सकते। शेर जिंदा हिरन को मारकर, चीरफाड़ खाता है। शेर जुल्म किए बिना जी ही नहीं सकता। यानी परमात्मा/अल्लाह ने जुल्म को सिस्टम से अनिवार्य रूप से जोड़ा है।

जल, थल वायु हर जगह खुदा की कुदरत का जुल्म बरपा है। बड़ी मछली छोटी मछली को खाएगी ही, बड़ा परंदा छोटे परंदि पर जुल्म किए बिना जीवित ही नहीं रह सकता। पशु-पक्षी, जीव-जंतु का वध करने या उन्हें मार के खाने के जुल्म को यदि इंसानों का कानून बंद भी कर दे, तब भी खुदा की कुदरत ये जुल्म जारी रहेगी। तो क्या इंसानों को प्रेम, करुणा और जियो और जीने दो का सिद्धांत सिखाने वाले खुदा के निज़ाम का वजूद ही जुल्म के ताने-बाने से बना है ! हो सकता है, इन सवालों के जवाब हों पर इन सवालों के जवाब आजतक किसी आलिम ने नहीं दिए।

ऐसे सवालों के जवाब प्रत्येक धर्म के धार्मिक आलिमों ( विद्वानों ) को भविष्य में देने होंगे !



साधन को समझने से पूर्व यदि साधक साधना को समझ ले, तो साधन को समझना सरल हो जाता है। साधना शब्द को इसके मूल स्वरूप में ही समझें। इस भौतिक शरीर को अपने अनुकूल 'साधना' है। इस शरीर में स्थित इंद्रियों को, वासनाओं को साधना है, मन को साधना है। इन्हें किस क्रिया द्वारा साधना है और क्यों साधना है इस प्रश्न का उत्तर साधक को साधन निश्चित करने में सरलता प्रदान करता है। वह सारी क्रियाएं, जिनसे मनसा, वाचा, कर्मणा को साधना है, साधन है। इस साधन का अन्वेषण करने में ही साधकों का अधिकतर जीवन व्यतीत हो जाता है।



अशोक सूरी  
आध्यात्मिक लेखक

साधक को सबसे पहले लक्ष्य निश्चित करना होगा। अब लक्ष्य मोक्ष की प्राप्ति है अथवा सिद्धियों की प्राप्ति या भगवद् प्राप्ति? विद्यार्थी शिक्षा ग्रहण क्यों करता है-ज्ञान के लिए जिज्ञासा के लिए या केवल डिग्री प्राप्त करने के लिए केवल डिग्री धारण करने से ज्ञान नहीं मिल सकता। बहुतेकों के पास ज्ञान है, डिग्री के बिना भी। मोक्ष डिग्री है, भगवद् प्राप्ति ज्ञान है। अध्यात्मिक सुख भगवद् प्राप्ति में मिलेगा। इस शरीर को भगवद् प्राप्ति के लिए तत्पर करना ही साधना की पहली सीढ़ी है। भगवान सच्चिदानंद स्वरूप हैं। अतः साधना पथ का गुरु भी सत्, चित्त एवं आनंद स्वरूप ही होना चाहिए।



# साधना: साधक से साध्य तक की यात्रा

## साधना सिद्धियां प्राप्त करने का साधन नहीं

साधना के लिए वैराग्य धारण करने की आवश्यकता नहीं है। वैराग्य से तप हो सकता है, भजन भी हो सकता है। तप भी एक साधन है, परंतु आज के इस कठिन काल में यह एक बहुत ही कठिन साधन है। वैराग्य में विरह का प्रभाव होता है। वैराग्य में विरह का आधिक्य होता है और प्रेम का अभाव होता है। परंतु भगवद् प्राप्ति के लिए तो प्रेम से भरा हुआ भावुक हृदय होना चाहिए। एक बात और समझनी होगी कि कहीं आपकी साधन का लक्ष्य और संपूर्णता सिद्धि तो नहीं है। यदि ऐसा है, तो समझ लें कि हम गलत मार्ग पर चल रहे हैं। साधना सिद्धियां प्राप्त करने का साधन कदापि नहीं है। सिद्धि धोखा है। सिद्धियां तो साधना पथ पर ईश्वर द्वारा फेंके गए अवरोध अथवा टुकड़े हैं। साधना भक्ति से होती है, ज्ञान से नहीं। भक्ति भी निर्मल, प्रेममयी बिना प्रतिकार की इच्छा और स्वार्थ के। ज्ञान से अभिमान तो हो सकता है, भक्ति नहीं। ज्ञान से अभिमान का दोष दूर होता है, परंतु ज्ञान से भक्ति नहीं की जा सकती है। बुद्धि और ज्ञान तो भौतिक सुखों के साधन ढूंढने में लग जाते हैं। साधना में सबसे बड़ा अवरोध है- अभिमान एवं आसक्ति और कुछ हद तक आलस्य भी। आलस्य को तो थोड़ा साधना करके मिटाया जा सकता है, परंतु अभिमान और आसक्ति को हटाना कठिन है और यह साधना पथ की एक क्रिया है। जिस प्रकार सैनिक बिना शस्त्र के अधूरा है, उसी प्रकार साधना बिना साधन के अधूरी है। साधन गुरु बताते हैं, परंतु ध्यान रखें कि साधन भी गुरु ही हैं। गुरु परमात्मा से मिलने का मार्ग बताते हैं, तो साधन भी परमात्मा से मिलने का मार्ग ही है। साधन सीढ़ी है, उस परमेश्वर से मिलने की। जिस प्रकार गुरु का स्थान गोविंद से बड़ा है, उसी प्रकार साधन को भी परमात्मा से बढ़कर मानना चाहिए। राम बुलावा भंजिया, दिया कबीरा रोय। जो सुख यहां सत्संग में सो बैकुंठ न होय।।

## अपने साधन पर अभिमान न करें

ऐसी सभी क्रियाएं जो भगवद् प्रेम को बढ़ाएं, साधन है। "एहि कलिकाल न साधन दूजा, जोग, यज्ञ, जप, तप, व्रत, पूजा।" यह सभी साधन हैं, परंतु इनमें से पूजा के अतिरिक्त इस युग में अन्य अत्यंत कठिन है। पूजा भक्ति का ही दूसरा रूप है। ऐसी सभी क्रियाएं, जो ठाकुर को प्रसन्न करने के लिए की जाती हैं, भक्ति हैं और एक साधन है। भक्ति के लिए सर्वप्रथम श्रद्धा का होना अति आवश्यक है। बिना श्रद्धा के की गई भक्ति से प्रेम उत्पन्न नहीं होगा, जो कि साधक के लिए अत्यंत आवश्यक है। सभी साधन मार्ग ईश्वर के द्वार पार ही मिलते हैं। अपने साधन पर अभिमान न करें। साधन चुन लें और उस पर चल पड़ें, परेशान न हों। रास्ता अपने आप मिलता चला जाएगा। साधना में ज्ञान का अथवा बुद्धि का कोई स्थान नहीं है। केवल प्रेम से भरा हुआ हृदय चाहिए। यहां यह समझ लें कि यह लक्ष्य की प्राप्ति नहीं है-यह प्रारंभ है। यहां से साधना प्रारंभ होगी। ईश्वर का स्मरण होने लगेगा। ईश्वर का स्मरण करना नहीं होगा। वह स्वयमेव ही होने लगे, तो समझ लेना चाहिए कि हम साधना पथ पर ठीक चल रहे हैं।

## पौराणिक कथा

# नारद की दीक्षा और ध्रुव का उत्थान

मनु और शतरूपा के दो पुत्र थे, प्रियव्रत और उत्तानपाद। राजा उत्तानपाद की दो रानियां थीं, सुनीति और सुरुचि। सुनीति से उन्हें ध्रुव और सुरुचि से उत्तम नामक पुत्र प्राप्त हुए। यद्यपि सुनीति बड़ी रानी थीं, फिर भी राजा का विशेष स्नेह सुरुचि के प्रति था। एक दिन बालक ध्रुव अपने पिता की गोद में बैठकर खेल रहा था। तभी सुरुचि वहां आ पहुंची। सौतन के पुत्र को राजा की गोद में देखकर उसके मन में ईर्ष्या की ज्वाला भड़क उठी। उसने ध्रुव को झपटकर राजा की गोद से उतार दिया और अपने पुत्र उत्तम को बैठा दिया। क्रोध में उसने ध्रुव से कहा- "राजा की गोद और सिंहासन पर बैठने का अधिकार केवल उसी को है, जो मेरी कोख से जन्मा हो। तुम इसके अधिकारी नहीं हो।" सौतेली मां के कठोर शब्दों से पांच वर्ष का ध्रुव व्यथित हो उठा। आंखों में आंसू और हृदय में पीड़ा लिए वह अपनी मां सुनीति के पास पहुंचा और



सारी बात सुनाई। सुनीति ने धैर्यपूर्वक कहा- "पुत्र! यदि राजा का प्रेम हमें नहीं मिला, तो क्या हुआ? भगवान को अपना सहारा बनाओ। वही तुम्हारे सच्चे रक्षक हैं।" माता के वचनों से ध्रुव के मन में वैराग्य और भक्ति का बीज अंकुरित हुआ। वह भगवान की प्राप्ति के दृढ़ संकल्प के साथ राजभवन त्यागकर निकल पड़े। मार्ग में उनकी भेंट देवर्षि नारद से हुई। नारद जी ने बालक को समझाने का प्रयास किया, किंतु ध्रुव अपने निश्चय पर अडिग रहे। उनके दृढ़ संकल्प को देखकर नारद ने उन्हें मंत्र की दीक्षा दी। उधर राजा उत्तानपाद को पुत्र के चले जाने का गहरा पश्चाताप हो रहा था। देवर्षि नारद ने उन्हें ढाढ़स बंधाया और कहा कि ध्रुव भगवान की कृपा से महान यश प्राप्त करेंगे, जिससे राजा की कीर्ति भी संसार में फैलेगी। ध्रुव यमुना तट पर पहुंचकर नारद से प्राप्त मंत्र द्वारा भगवान नारायण की कठोर तपस्या में लीन हो गए। अनेक कष्टों और बाधाओं के बावजूद उनका संकल्प डिगा नहीं। उनकी तपस्या का तेज तीनों लोकों में फैलने लगा और 'ॐ नमो भगवते वासुदेवाय' की गूंज वैकुंठ तक पहुंच गई। भगवान नारायण योगनिद्रा से जागे और बालक ध्रुव की भक्ति से प्रसन्न होकर प्रकट हुए। उन्होंने कहा- "वत्स! तुम्हारी भक्ति से मैं अत्यंत प्रसन्न हूं। तुम्हें ऐसा लोक प्रदान करता हूं, जो प्रलय में भी नष्ट नहीं होगा। वह तुम्हारे नाम से ध्रुवलोक कहलाएगा।" भगवान के वरदान से ध्रुव कालांतर में ध्रुव तारा बने- अटल, अमर और भक्ति के शाश्वत प्रतीक।

## बोध कथा

# अनुशासन का दीप

साल 1926 की बात है। महात्मा गांधी अपने दक्षिण भारत के प्रवास पर थे। उनके साथ उनके चनिष्ठ सहयोगी और श्रेष्ठ चिंतक काकासाहेब कालेलकर भी थे। यात्रा आगे बढ़ते-बढ़ते वे नागर कोइल पहुंचे, जो कन्याकुमारी के बहुत निकट है। पूर्व में इससे पहले की यात्रा में गांधी जी कन्याकुमारी जाकर वहां के प्राकृतिक मनोहर दृश्य देख आए थे। इस बार वे नागर कोइल के एक सरल, बहुत ही सज्जन गृहस्थ के घर ठहरे हुए थे। गांधीजी ने उस गृहस्वामी को बुलाकर कहा, "मैं काका को कन्याकुमारी भेजना चाहता हूं, कृपया उनके लिए मोटर का प्रबंध कर दीजिए।" गृहस्वामी तुरंत व्यवस्था जुटाने में लग गए। कुछ देर बाद गांधीजी ने देखा कि काकासाहेब अभी भी वहीं बैठे हुए हैं। उन्हें आश्चर्य हुआ, फिर उन्होंने गृहस्वामी से बुलाकर पूछा कि "काका के कन्याकुमारी जाने के मोटर की व्यवस्था हो गई या अभी बाकी है?"

गांधीजी की यह पृष्ठछाट देखकर काकासाहेब को थोड़ा कौतूहल हुआ, क्योंकि बापू तो किसी को काम सौंप देने के बाद दुबारा पूछने की आदत नहीं रखते थे। वे सहज भाव से बोले, "बापू, आप भी साथ चलेंगे न?" इस प्रश्न पर गांधी जी मुस्कराए, फिर शांत स्वर में बोले, "नहीं काका, बार-बार जाना मेरे भाग्य में नहीं है। एक बार देख आया, वही काफी है।" बापू का उत्तर सुनकर काकासाहेब कुछ उदास से हो गए। काकासाहेब चाहते थे कि बापू भी कन्याकुमारी के मनोरम और मनोहर प्राकृतिक सौंदर्य का आनंद फिर एक बार उनके साथ उठाएं।

बापू ने उनके मन की अवस्था भांप ली। क्षणभर मौन रहने के बाद वे गंभीर स्वर में बोले, "काका, हम एक विशाल आंदोलन का बोझ अपने कंधों पर लिए चल रहे हैं। हजारों स्वयंसेवक देश सेवा में जुटे हुए हैं। यदि मैं स्वयं रमणीय स्थलों के आकर्षण में पड़ जाऊं, तो वे सब भी यही अनुकरण करेंगे। मेरे लिए संयम ही श्रेयस्कर है। जब राष्ट्र की सेवा का व्रत लिया है, तो अपने व्यक्तिगत सुख-सौंदर्य के लोभ को त्याग देना ही उचित है।"

बापू की बातें सुनकर काकासाहेब के मन का गुबार क्षण भर में दूर हो गया। उन्हें समझ आया कि गांधीजी का जीवन केवल उनके लिए नहीं, बल्कि उन सभी के लिए एक आदर्श था, जो स्वतंत्रता के पथ पर चल रहे थे। एक नेता की हर छोटी-बड़ी क्रिया, हर इच्छा और हर त्याग अनगिनत अनुयायियों को दिशा देता है।

इससे हमें यह सीख मिलता है कि सच्चा नेतृत्व केवल शब्दों से नहीं, बल्कि आचरण से प्रकट होता है। लोभ और आकर्षण हर किसी के जीवन में आते हैं, परंतु जो व्यक्ति बड़े उद्देश्य के लिए स्वयं पर नियंत्रण रख पाता है, वही समाज का वास्तविक मार्गदर्शक बनता है। वास्तव में महानता बाहरी उपलब्धियों में नहीं, बल्कि भीतर के अनुशासन, त्याग और दृढ़ संकल्प में निहित है।

-नृपेन्द्र अभिषेक नृप

# सनातन धर्म का वास्तविक अर्थ धर्म नहीं सत्य है

सनातन शब्द को प्राचीन वैदिक संस्कृति से जोड़कर देखा जाता है, जिसका संबंध भारत भूमि से है। वैदिक संस्कृति भारत की प्राचीन संस्कृति है और आस्था का मुख्य केंद्र भी है, इसी वैदिक संस्कृति के ज्ञान को सत्य ज्ञान कहा गया है, सत्य को ही सनातन कहा गया है 'अर्थात्' वैदिक संस्कृति का वह ज्ञान जो संपूर्ण सत्य है, यह सत्य सदा के लिए है और जो सदा के लिए है वह सनातन है, इसीलिए वैदिक धर्म को ही सनातन धर्म भी कहा जाता है, सनातन शब्द का शाब्दिक अर्थ 'सदा से रहा है, सदा के लिए है और सदा ही रहेगा' अर्थात् जो सदा ही है कभी न मिटने वाला वह अनंत काल से अनंत काल तक शाश्वत है, वहीं सनातन है।

विश्व की सभी संस्कृतियों में अति प्राचीन भारतीय वैदिक संस्कृति, से उद्भूत विश्व का सबसे प्राचीन धर्म सनातन धर्म है, जिसे मानने वाले हिन्दू धर्मावलंबी आज भी सनातन धर्मी कहलाते हैं। सनातन शब्द का अर्थ बड़ा ही व्यापक है। पूरे विश्व में मुख्य रूप से आस्तिक और नास्तिक दो विचारधारा हैं। आस्तिक वे हैं, जिनका विश्वास ईश्वर में है, उनमें इस सृष्टि की रचना ईश्वर द्वारा किए जाने की मान्यता है तथा नास्तिक वे हैं, जिनकी मान्यता इस सृष्टि की स्थापना स्वतः से हुई वे ईश्वर को मानने से इंकार करते हैं, वहीं आस्तिक विचारधारा कई धर्मों संप्रदायों की अपनी अलग-अलग मान्यताओं और परंपराओं में विभक्त है, वे इस सृष्टि को बनाने वाले एक ईश्वर में आस्था और विश्वास समान रूप से रखते हैं, लेकिन उनकी आस्था और विश्वास एक दूसरे से भिन्न-भिन्न रहते हैं, परंतु इसके बावजूद भी पूरे विश्व के सभी धर्मों और विचारधाराओं के मूल में

सनातन धर्म में उल्लिखित किसी न किसी मत अथवा विश्वास की ही प्रेरणा दिखाई देती है इसीलिए आज भी बहुसंख्य सनातन मतावलंबी सनातन को कभी न समाप्त होने वाले धर्म के रूप में अटूट आस्था रखते हैं तथा सनातन धर्म को साक्षात् ईश्वर द्वारा स्वयं स्थापित मानते हैं।

वर्तमान में जो भी विश्व में संस्कृति या सभ्यताएं हैं। उन सभी धर्मों और सभ्यताओं का इतिहास लगभग 2 से 3000 साल के भीतर का ही है, अगर इन्हें इनके ऐतिहासिक क्रम में देखा जाए, तो आज भी भारतीय प्राचीन संस्कृति और सभ्यता सबसे प्राचीन है। भारत की सनातन संस्कृति ही एक ऐसी संस्कृति है, जिसका कोई एक ग्रंथ नहीं है और कोई एक पैगंबर या ईश्वर का दूत नहीं है। इसके अलावा मुख्य कुछ ग्रंथों महाकाव्यों के अलावा सैकड़ों रचनाएं, पुस्तकें और पांडुलिपियां, जिनमें संपूर्ण सृष्टि की काल गणना से लेकर भूत, वर्तमान और भविष्य की काल गणनाएं वर्णित हैं, जिन्हें धार्मिक कर्म कांडों परंपराओं, जप तप व्रत, त्योहारों, उत्सवों कथा कहानियों स्मृतियों इत्यादि के माध्यम से जन-जन को लाभान्वित करने के उद्देश्य से प्रतिष्ठित किया गया है, जो पूर्ण रूप से सत्य है तथा उसके मूल में विज्ञान ही है सनातन

संस्कृति का ज्ञान पूर्णतः विज्ञान पर आधारित विस्तृत विषय है। सनातन संस्कृति का मुख्य आधार 4 प्रमुख ग्रंथ वेद हैं, वेदों में इस संपूर्ण सृष्टि का प्रत्यक्ष और अप्रत्यक्ष ज्ञान अतुलनीय है। सृष्टि के उदय होने से लेकर उसके विस्मरण के तक का उल्लेख है।

इसके अलावा अन्य सभी ग्रंथ, श्रुतियां, स्मृतियां काव्य, महाकाव्य एवं धार्मिक पुस्तकें संपूर्ण सृष्टि एवं मानव सभ्यता के विभिन्न काल खंडों के प्रत्यक्ष और अप्रत्यक्ष घटित घटनाओं का इतिहास बताते हैं और एक आदर्श मानव जीवन को प्रतिष्ठित और संरक्षित करते हैं। ये सभी पूर्णतः वैज्ञानिक और पूर्ण रूप से व्यावहारिक भी हैं। इन नियमों सिद्धांतों पर आज विभिन्न विषय के विद्वान, वैज्ञानिक अपने शोध करके उसके सत्य को सामने लाते रहते हैं, जिन्हें आज विभिन्न संचार के माध्यमों पुस्तकों, समाचार पत्रों और पत्रिकाओं में छपे लेखों और सोशल मीडिया प्लेट फार्मों के माध्यमों से हम अवगत होते रहते हैं, सनातन संस्कृति का ज्ञान सत्य ज्ञान है। सनातन संस्कृति कोई संस्कृति या धर्म नहीं,

लाते रहते हैं, जिन्हें आज विभिन्न संचार के माध्यमों पुस्तकों, समाचार पत्रों और पत्रिकाओं में छपे लेखों और सोशल मीडिया प्लेट फार्मों के माध्यमों से हम अवगत होते रहते हैं, सनातन संस्कृति का ज्ञान सत्य ज्ञान है। सनातन संस्कृति कोई संस्कृति या धर्म नहीं,



बल्कि सत्य संस्कृति और सत्य धर्म ही है, जो सरल और शाश्वत है, जिस प्रकार सत्य को आप जिस स्थिति से परखेंगे, सत्य वास्तव में सत्य ही रहता है। देश काल पारिस्थितिकीय परिवर्तन से सत्य परिवर्तित नहीं होता है, उसी प्रकार सनातन संस्कृति का ज्ञान सृष्टि के सत्य स्वरूप में है, उसका सत्य का यह रूप ही उसे सनातन किए हुए है। सत्य ही सनातन से तात्पर्य, सत्य अपने मूल भाव को नहीं छोड़ता है। वह जितना भी प्राचीन हो, आज सनातन को इसीलिए सभी धर्मों, संप्रदायों और परंपराओं की जननी भी कहा जाए तो कोई अतिशयोक्ति नहीं होगी। यह प्राचीन काल से ही सत्य सिद्धांतों पर आधारित है और अनंत काल तक इसके सिद्धांत सत्य ही रहेंगे, क्योंकि यह किसी धर्म सभ्यता और संप्रदाय पंथ के लिए न होकर संपूर्ण मानव के कल्याण एवं उन्हें बिना भेदभाव के सुंदर और व्यवस्थित जीवन जीने के लिए है।



मोहन सिंह बट  
समाजसेवी



देश काल पारिस्थितिकीय परिवर्तन से सत्य परिवर्तित नहीं होता है, उसी प्रकार सनातन संस्कृति का ज्ञान सृष्टि के सत्य स्वरूप में है, उसका सत्य का यह रूप ही उसे सनातन किए हुए है। सत्य ही सनातन से तात्पर्य, सत्य अपने मूल भाव को नहीं छोड़ता है।



12					
बाजार	संसेक्स <span>↑</span>	निफ्टी <span>↑</span>			
बंद हुआ	85,567.48	26,172.40			
बढ़त	638.12	206			
प्रतिशत में	0.75	0.79			

<span></span>	<b>सोना</b> <b>1,38,200</b> प्रति 10 ग्राम
<span></span>	<b>चांदी</b> <b>2,14,500</b> प्रति किलो

लखनऊ, मंगलवार , 23 दिसंबर 2025

www.amritvichar.com

# बिजनेस ब्रीफ

## आर्सलरमित्तल लगाएगी हरित ऊर्जा परियोजनाएं

नई दिल्ली। आर्सलरमित्तल ने सोमवार को भारत में तीन नई स्वच्छ ऊर्जा परियोजनाओं की स्थापना की योजना की घोषणा की। इन पर कुल 90 करोड़ डॉलर व्यय होगा। कंपनी का उद्देश्य हरित ऊर्जा क्षमता को दोगुना करके दो गीगावाट ( एक गीगावाट बराबर 1,000 मेगावाट) तक पहुंचाना है। कंपनी ने कहा कि ये परियोजनाएं महाराष्ट्र, राजस्थान और गुजरात में स्थापित होंगी, जिनकी संयुक्त क्षमता एक गीगावाट सौर और पवन ऊर्जा होगी। इनके पूरा होने पर कंपनी की कुल वैश्विक ऊर्जा क्षमता 3.3 गीगावाट हो जाएगी।

**उद्यमियों को लुभाने में जुटा अबू धाबी का हब71**
अबू धाबी। अबू धाबी का हब71 एशिया, पश्चिम एशिया और पश्चिम को जोड़ने वाले केंद्र के रूप में अपनी भूमिका मजबूत करने में जुटा है। हब71 टेक इकोसिस्टम में वृद्धि और रणनीति के प्रमुख पीटर अबू हाशेम ने कहा कि स्टार्टअप मंच का मकसद अबू धाबी को शीर्ष वैश्विक प्रौद्योगिकी केंद्र बनाना है। हाल में भारत से लौटे हाशेम ने कहा कि हमारा लक्ष्य अबू धाबी की अर्थव्यवस्था को तेज-प्रधान जीडीपी से विविधीकृत बनाने में मदद करना है और अबू धाबी को वैश्विक प्रौद्योगिकी तंत्र में बदलना है। हब71 वर्ष 2019 में शुरुआत के बाद से 20 से अधिक क्षेत्रों में फरे स्टार्टअप के साथ विकसित हुआ है।

**रियल्टी क्षेत्र में 10.4 अरब डॉलर का निवेश**
नई दिल्ली। भारतीय रियल एस्टेट क्षेत्र में 2025 के दौरान संस्थागत निवेश 17% बढ़कर रिकॉर्ड 10.4 अरब डॉलर पहुंचने का अनुमान है। जेएलएल ने कहा कि बेहतर प्रतिफल के लिए घरेलू और विदेशी, दोनों निवेशकों ने वाणिज्यिक और आवासीय परियोजनाओं में पूंजी लगाई है। रियल एस्टेट सलाहकार जेएलएल इंडिया ने सोमवार को बताया कि 2025 में भारतीय रियल एस्टेट में कुल संस्थागत निवेश का 52% योगदान घरेलू निवेशकों का रहा। बाकी 48% विदेशी कोंषों से आया। भारतीय रियल एस्टेट क्षेत्र में संस्थागत निवेश का अनुमान 1,040 करोड़ डॉलर है, जबकि 2024 में यह 887.8 करोड़ डॉलर था।

# किसानों-एमएसएमई के हितों को दिया महत्व

डेयरी, सब्जियों, चीनी, तांबा, एल्युमिनियम पर न्यूजीलैंड को भारत की ओर से नहीं दी जाएगी शुल्क रियायत

### भारत-न्यूजीलैंड एफटीए

● **हथियार-गोला-बारूद, रत्न एवं आभूषण पर शुल्क रियायत नहीं देना का लिया फैसला**

नई दिल्ली, एजेंसी

भारत ने न्यूजीलैंड के साथ प्रस्तावित मुक्त व्यापार समझौते (एफटीए) में किसानों या सूक्ष्म, लघु एवं मझोले उद्यमों (एमएसएमई) के हितों को प्राथमिकता देते हुए डेयरी, पशु उत्पाद, सब्जियां, चीनी, तांबा और एल्युमिनियम जैसे कई संवेदनशील क्षेत्रों में कोई भी शुल्क रियायत नहीं देने का फैसला किया है। दोनों देशों ने सोमवार को एफटीए वार्ता पूरी होने और तीन महीनों के भीतर समझौते पर हस्ताक्षर होने की घोषणा की। इस समझौते के अगले वर्ष लागू हो जाने की उम्मीद है। समझौते के तहत जिन उत्पादों को शुल्क रियायत सूची से बाहर रखा गया है, उनमें डेयरी उत्पाद (दूध, क्रीम, दही, पनीर), पशु उत्पाद (भेड़ के मांस को छोड़कर), सब्जी उत्पाद (प्याज, चना, मटर, मक्का), चीनी, कृत्रिम शहद तथा पशु, वनस्पति या सूक्ष्मजीव आधारित वसा एवं तेल शामिल हैं। इनके अलावा हथियार और गोला-बारूद, रत्न एवं आभूषण, तांबा और उससे बने उत्पाद और एल्युमिनियम एवं उससे संबंधित वस्तुओं पर भी भारत, न्यूजीलैंड को किसी तरह की शुल्क रियायत नहीं देगा। हालांकि, कुछ कृषि उत्पादों में भारत ने सीमित बाजार पहुंच दी है, लेकिन इसे ‘शुल्क दर कोटा’ (टीआरक्वू) और न्यूनतम आयात मूल्य (एमआईपी) के साथ जोड़ा गया है। इनमें मनुका शहद, सेब, कीवी फल और दवाओं में इस्तेमाल होने वाला एल्यूमिन शामिल हैं। वर्तमान में न्यूजीलैंड के खास उत्पाद मनुका शहद पर 66 प्रतिशत शुल्क लगता है।

समझौते के तहत भारत इस शहद के सालाना 200 टन तक आयात पर रियायत देगा, जिसमें एमआईपी 20 अमेरिकी डॉलर प्रति किलोग्राम तय किया गया है। इस पर पांच साल में 75 प्रतिशत तक शुल्क कटौती की जाएगी। कोटा से अधिक आयात पर एमआईपी 30 डॉलर प्रति किलोग्राम होगा। सेब के मामले में मौजूदा शुल्क 50 प्रतिशत है। पहले वर्ष में 32,500 टन और छठे वर्ष तक 45,000 टन तक सेब आयात पर 25% शुल्क और 1.25 डॉलर प्रति किलोग्राम का एमआईपी लागू होगा।



भारत न्यूजीलैंड के बीच हुए एफटीए की जानकारी देते केंद्रीय उद्योग मंत्री पीयूष गोयल, साथ में वाणिज्य सचिव राजेश अग्रवाल।

**द्विपक्षीय व्यापार समझौते की मुख्य बातें**

- भारत के 100% निर्यात पर शून्य शुल्क वाली बाजार पहुंच। भारत ने 70% श्रेणियों में शुल्क उदारीकरण की पेशकश की है जिसके दायरे में भारत–न्यूजीलैंड द्विपक्षीय व्यापार का 95% हिस्सा आता है।
- यह बाजार पहुंच भारत के श्रम-प्रधान क्षेत्रों जैसे वस्त्र, परिधान, चमड़ा, जूते, समुद्री उत्पाद, रत्न एवं आभूषण, हस्तशिल्प, इंजीनियरिंग सामान तथा मोटर वाहन की प्रतियस्पर्धत्मकता को बढ़ाती है।
- किसी भी विकसित देश के साथ सबसे तेजी से संपन्न हुआ यह मुक्त व्यापार सामान एवं कृषि उत्पादों सहित सभी भारतीय निर्यातों के लिए वर्ष का शानदार समान सुनिश्चित करता है।
- 5,000 पेशेवरों के लिए अस्थायी रोजगार प्रवेश वीजा और 1,000 कार्य एवं अवकाश वीजा का समर्पित कोटा।
- न्यूजीलैंड ने 15 वर्ष में भारत में 20 अरब डॉलर के निवेश को बढ़ावा देने की प्रतिबद्धता जताई है।
- उत्पादकता बढ़ाने के लिए न्यूजीलैंड द्वारा सेब, कीवी फल और शहद के लिए उत्कृष्टता केंद्रों के जरिये कृषि उत्पादकता साझेदारी की स्थापना।
- विनिर्माण क्षेत्र के लिए शुल्क मुक्त कच्चे माल : लकड़ी के लठ्ठे, कोकिया कोयला,

**न्यूजीलैंड को भारत में डेयरी उत्पादन और 100% निर्यात की अनुमति**

वाणिज्य एवं उद्योग मंत्री पीयूष गोयल ने सोमवार को कहा कि मुक्त व्यापार समझौते (एफटीए) के तहत न्यूजीलैंड की कंपनियां भारत में डेयरी का कच्चा माल या सामग्री लाकर उसमें से उच्च गुणवत्ता वाले उत्पाद बना सकती हैं और फिर उन सभीको पूरी तरह से विदेशों में बेच सकती हैं। गोयल ने कहा कि इस व्यवस्था से भारत को न्यूजीलैंड और अन्य देशों को निर्यात बढ़ाने में मदद मिलेगी। उन्होंने कहा कि इसके लिए एक फास्टट्रेक निवेश प्रक्रिया लागू की जाएगी, जो सिर्फ निर्यात के लिए उत्पाद बनाने वाले निवेश के लिए उपयोग होगी। साथ ही गोयल ने स्पष्ट किया कि डेयरी के लिए भारत ने कभी भी आयात शुल्क में छूट नहीं दी है और भविष्य में भी नीति में कोई बदलाव नहीं होगा। प्रस्तावित एफटीए में डेयरी क्षेत्र पर एक सलाह- पत्र भी जोड़ा गया है, जिसमें दोनों पक्ष समझौते की समीक्षा के दौरान परामर्श कर



जानते हैं कि हमने किसी भी एफटीए में किसी के लिए भी डेयरी क्षेत्र नहीं खोला है। भारत कभी भी अपना डेयरी क्षेत्र नहीं खोलने वाला है, इसलिए उस चिंता का कोई मतलब नहीं है। यह सिर्फ एक परामर्श है, कोई प्रतिबद्धता नहीं है। डेयरी भारत के लिए हमेशा ही संवेदनशील और राजनीतिक दृष्टि से महत्वपूर्ण क्षेत्र रहा है। इस वजह से भारत ने किसी भी देश के साथ समझौते में डेयरी क्षेत्र को शामिल नहीं किया है। वित्त वर्ष 2024–25 में न्यूजीलैंड का भारत में डेयरी निर्यात केवल 10.7 लाख डॉलर था।

किया गया है। इस पर पांच साल में 75 प्रतिशत तक शुल्क कटौती की जाएगी। कोटा से अधिक आयात पर एमआईपी 30 डॉलर प्रति किलोग्राम होगा। सेब के मामले में मौजूदा शुल्क 50 प्रतिशत है। पहले वर्ष में 32,500 टन और छठे वर्ष तक 45,000 टन तक सेब आयात पर 25% शुल्क और 1.25 डॉलर प्रति किलोग्राम का एमआईपी लागू होगा।

### राष्ट्रीय

# तत्काल मामलों को सूचीबद्ध करेगी कोर्ट

सीजेआई बोले- अवकाश के दौरान तत्काल हस्तक्षेप वाले मामलों पर विचार के लिए विशेष पीट

नई दिल्ली, एजेंसी

भारत के प्रधान न्यायाधीश (सीजेआई) सूर्यकांत ने सोमवार को वकीलों से मामलों की तत्काल सुनवाई के लिए उच्चतम न्यायालय की रजिस्ट्री से संपर्क करने को कहा, जो कारणों की जांच करेगी और तदनुसार मामले को सूचीबद्ध करेगी। प्रधान न्यायाधीश के साथ विशेष अवकाशकालीन पीठ में न्यायमूर्ति जॉयमाल्या बागची भी शामिल थे। इस दौरान प्रधान न्यायाधीश ने तीन टिप्पणियां कीं। पीठ ने जैसे ही मामलों की सुनवाई शुरू की तो वकीलों ने तत्काल सुनवाई वाले मामलों का उल्लेख करना शुरू कर दिया। प्रधान न्यायाधीश ने कहा कि जिद्ध करने के बजाय, रजिस्ट्री को कारण बताएं। कारणों की पड़ताल की जाएगी और यदि वे अत्यावश्यक पाए जाएं हैं तो उन्हें संभवतः 26 दिसंबर या 29 दिसंबर के लिए सूचीबद्ध किया जाएगा। अवकाश अवधि के दौरान तत्काल न्यायिक हस्तक्षेप की आवश्यकता वाले महत्वपूर्ण मामलों पर समय पर विचार



के लिए विशेष पीठ बैठी है। शुक्रवार को प्रधान न्यायाधीश सूर्यकांत ने कहा था कि वह 22 दिसंबर को अत्यावश्यक मामलों की सुनवाई के लिए तैयार हैं। यह उच्चतम न्यायालय की क्रिसमस और नए साल की छुट्टियों का पहला दिन है।

**प्रधानमंत्री मोदी को अजमेर शरीफ दरगाह पर चादर चढ़ाने से रोकने संबंधी याचिका दाखिल**

नई दिल्ली। उच्चतम न्यायालय में एक याचिका दायर कर प्रधानमंत्री नरेन्द्र मोदी को अजमेर शरीफ दरगाह पर ‘चादर’ चढ़ाने से रोकने के निर्देश देने का अनुरोध किया गया है। यह मामला प्रधान न्यायाधीश (सीजेआई) सूर्यकांत और न्यायमूर्ति जॉयमाल्या बागची की अवकाशकालीन पीठ के समक्ष आया। पीठ ने कहा कि आज सूचीबद्ध नहीं। उच्चतम न्यायालय ने याचिकाकर्ताओं जितेंद्र सिंह और अन्य की ओर से पेश अधिवक्ता बरुन सिन्हा को रजिस्ट्री से संपर्क करने को कहा। याचिका में कहा गया है कि यह निवेदन किया जाता है कि भारत के प्रधानमंत्री की ओर से मोइनूद्दीन चिश्ती की अजमेर स्थित दरगाह पर चादर चढ़ाने की प्रथा की शुरुआत पंडित जवाहरलाल नेहरू ने 1947 में की थी और यह तब से जारी है और इसका कोई कानूनी या संवैधानिक आधार नहीं है। याचिका के अनुसार, ऐतिहासिक अभिलेखों से पता चलता है कि मोइनूद्दीन चिश्ती उन विदेशी आक्रमणों से जुड़े थे जिन्होंने दिल्ली और अजमेर पर विजय प्राप्त की और स्थानीय आबादी का बड़े पैमाने पर दमन किया और धर्मांतरण किया, जो भारत की संभुता, गरिमा और सभ्यतागत मूल्यों के बिकुल विपरीत थे।

### घोखाधड़ी मामले में महाराष्ट्र के पूर्व मंत्री कोकाटे की दोषसिद्धि पर रोक

नई दिल्ली। उच्चतम न्यायालय ने घोखाधड़ी और जालसाजी के मामले में महाराष्ट्र के पूर्व मंत्री माणिकराव कोकाटे की दोषसिद्धि पर सोमवार को रोक लगा दी और स्पष्ट किया कि विधायक के रूप में उन्हें अयोग्य करार नहीं दिया जाएगा। मामले 1989–1992 में 30,000 रुपये की वार्षिक आय सीमा वाले आर्थिक रूप से कमजोर वर्ग (ईडब्ल्यूएस) के लिए आवासीय योजना से संबंधित है। प्रधान न्यायाधीश सूर्यकांत और न्यायमूर्ति जॉयमाल्या

बागची की अवकाशकालीन पीठ ने कोकाटे की याचिका पर महाराष्ट्र सरकार को नोटिस जारी किया। पीठ ने कहा कि याचिकाकर्ता की दोषसिद्धि स्थापित रहेगी और उन्हें विधायक के रूप में अयोग्य नहीं ठहराया जाएगा। कोकाटे नासिक जिले की सिन्नार से विधायक हैं। उन्हें इस साल फरवरी में दोषी करार दिए जाने और दो साल की सजा सुनाने के मजिस्ट्रेट के फैसले को नासिक सत्र अदालत ने 16 दिसंबर को बरकरार रखा था।

## अदालत ने पूर्व विधायक विजय मिश्रा, अन्य के खिलाफ ईडी के आरोपपत्र का लिया संज्ञान

नई दिल्ली। लखनऊ में विशेष अदालत ने ईडी द्वारा उत्तर प्रदेश के पूर्व विधायक दंपति विजय मिश्रा और रामलाली मिश्रा तथा तीन अन्य के खिलाफ आय के ज्ञात स्रोतों से अधिक संपत्ति जुटाने के आरोप में दायर अभियोजन शिकायत का संज्ञान लिया। अधिकारियों ने सोमवार को यह जानकारी दी।

इस साल 31 जुलाई को दायर अभियोजन शिकायत (आरोपपत्र) में धन शोधन रोधी एजेंसी ने मिश्रा दंपति के बेटे विष्णु मिश्रा, उनके द्वारा स्थापित कंपनी वीएसपी स्टारर रिजल्ट प्राइवेट लिमिटेड और उनके सहयोगी भोलानाथ राजपति शुक्ला का नाम भी शामिल किया है। ईडी ने कहा कि विशेष अदालत ने 18 नवंबर को आरोपों का संज्ञान लिया। ईडी ने उत्तर प्रदेश पुलिस द्वारा दर्ज किए गए एक मामले के आधार पर जांच शुरू की, जिसमें मिश्रा दंपति पर अपने कार्यकाल के दौरान 36.07 करोड़ रुपये की आय से ज़्यादा संपत्ति जमा करने का आरोप लगाया गया है।

### नई दिल्ली, एजेंसी

भाजपा ने सोमवार को कांग्रेस नेता सोनिया गांधी के वीबी-जी-राम जी अधिनियम को लेकर किए दावों का राजनीतिक कल्पना की उड़ान करार दिया और आरोप लगाया कि कानून के खिलाफ उनके तर्क गलत व्याख्याओं, चुनिंदा स्मृति और झूठ पर आधारित हैं। मनरेगा की जगह लेने वाले विकसित भारत गारंटी रोजगार एवं आजीविका मिशन-ग्रामीण (वीबी-जी-राम जी) के विधेयक रविवार को राष्ट्रपति द्रौपदी मुर्मू की मंजूरी मिलने के साथ अधिनियम बन गया। संसद ने अपने शीकाकालीन सत्र के दौरान विधेयक पारित किया। कांग्रेस संसदीय दल की प्रमुख भूमिका पर सोनिया गांधी का हालिया मोदी सरकार ने महात्मा गांधी राष्ट्रीय

● **सोनिया बोलीं- मनरेगा पर सरकार ने चलाया बुलडोजर, भाजपा ने इसे राजनीतिक कल्पना की उड़ान दिया करार**

ग्रामीण रोजगार गारंटी अधिनियम (मनरेगा) पर बुलडोजर चला दिया है और करोड़ों किसानों, श्रमिकों एवं भूमिहीन ग्रामीण वर्ग के गरीबों के हितों पर हमला किया है। उन्होंने सभी से एकजुट होकर उन अधिकारों की रक्षा करने का आह्वान किया गया जो सभी की सुरक्षा करते हैं। द हिंदू के एक संपादकीय में, सोनिया गांधी ने कहा कि मनरेगा की मौत एक सामूहिक विफलता है।

भाजपा के आईटी विभाग के प्रमुख अमित मालवीय ने एक्स पर कहा कि मनरेगा पर सोनिया गांधी का हालिया लेख कानून या आंकड़ों के साथ गंभीर

# विदेशी निवेशकों ने दी बाजार को मजबूती

मुंबई, एजेंसी

स्थानीय शेयर बाजार में तेजी का सिलसिला सोमवार को दूसरे कारोबारी सत्र में जारी रहा और वीएसई का संसेक्स 638 अंक चढ़ा, जबकि एनएसई का निफ्टी 26,000 अंक के ऊपर बंद हुआ। विदेशी संस्थागत निवेशकों के पूंजी निवेश तथा अमेरिकी फेडरल रिजर्व के नीतिगत दश में और कटौती की उम्मीद से निवेशकों की धारणा सकारात्मक रहने से बाजार बढ़त में रहा। संसेक्स 638.12 अंक चढ़कर 85,567.48 अंक पर बंद हुआ। कारोबार के दौरान यह 671.97 अंक चढ़ा था। निफ्टी 206 अंक चढ़कर 26,000 अंक के पार 26,172.40 अंक पर बंद हुआ। संसेक्स में शामिल



● **फेडरल रिजर्व के दर में और कटौती की उम्मीद से निवेशकों की धारणा रही सकारात्मक**

कंपनियों में से ट्रेट में सर्वाधिक 3.56% की तेजी रही। इसके अलावा इन्फोसिस, टेक महिंद्रा, एचसीएल टेक, टीसीएस, भारती एयरटेल, भारत इलेक्ट्रॉनिक्स, टाटा मोटर्स, रिलायंस और मारुति लाभ में रही। वहीं, एसबीआई 0.6% गिरावट रही। वहीं, कोटक महिंद्रा बैंक, लासंस एंड ड्रग्स और टाइटन भी नुकसान में रहे।

### स्मॉलकैप और मिडकैप में भी दिखी मजबूती

बीएसई का स्मॉलकैप 1.12 और मिडकैप 0.86% मजबूत हुआ। बीएसई में सूचीबद्ध कंपनियों में 2,796 के शेयर लाभ में, जबकि 1,514 शेयर नुकसान में रहे। 191 शेयर के भाव में कोई बदलाव नहीं हुआ। एशिया के अन्य बाजारों में, दक्षिण कोरिया का कॉर्सी, जापान का निक्की, चीन का शंघाई कम्पोजिट और हांगकांग का हैंग सेंग बढ़त में रहे। यूरोप के प्रमुख बाजारों में मिला-जुला रुख देखने को मिला। अमेरिकी बाजार शुक्रवार को बढ़त के साथ बंद हुए थे। शेयर बाजार के अनुसार, विदेशी संस्थागत निवेशकों ने शुक्रवार को 1,830.89 करोड़ के शेयर खरीदे। परंतु संस्थागत निवेशकों (डीआईआई) ने भी 5,722.89 करोड़ के शेयर खरीदे। वैश्विक तेल मानक ब्रेंट क्रूड 0.86 प्रतिशत बढ़कर 60.99 अमेरिकी डॉलर प्रति बैरल रहा।

### 8 बुनियादी उद्योगों की वृद्धि दर घटकर 1.8%

**नई दिल्ली।** देश के आठ प्रमुख बुनियादी ढांचा क्षेत्रों की वृद्धि दर नवंबर में घटकर 1.8 प्रतिशत रह गई। यह नवंबर 2024 में 5.8 प्रतिशत थी। आधिकारिक आंकड़ों के अनुसार कच्चे तेल, प्राकृतिक गैस, रिफाइनरी उत्पादों और बिजली उत्पादन में गिरावट से यह सुखी आई है। हालांकि आंकड़ों से पता चलता है कि इन क्षेत्रों का प्रदर्शन मासिक आधार पर सुघरा है। अक्टूबर में आठ प्रमुख उद्योगों कोयला, कच्चा तेल, प्राकृतिक गैस, पेट्रोलियम रिफाइनरी उत्पाद, बिजली, उर्वरक और इस्पात का उत्पादन घटकर शून्य से नीचे 0.1 प्रतिशत पर आ गया था। चालू वित्त वर्ष 2025–26 की अप्रैल-नवंबर अवधि में इन क्षेत्रों का उत्पादन 2.4 प्रतिशत बढ़ा जबकि वित्त वर्ष 2024–25 की समान अवधि में वृद्धि दर 4.4 प्रतिशत रही थी।



# आरयूएएस के दीक्षांत समारोह में दीं 2,095 डिग्री, 107 पदक



**बेंगलुरु।** रामैया अनुप्रयुक्त विज्ञान विश्वविद्यालय (आरयूएएस) ने सोमवार को आरएमसी सभागार में अपने 10वें दीक्षांत समारोह में विद्यार्थियों को 2,095 डिग्रियां प्रदान कीं। इनमें 50 पीएचडी, 698 स्नातकोत्तर और 1,347 स्नातक डिग्रियां शामिल थीं। उत्कृष्ट शैक्षणिक प्रदर्शन पर मेधावी छात्रों को 107 पदक भी प्रदान किए गए।

रामैया राष्ट्रगान के गायन से समारोह का शुभारंभ होने के बाद भारतीय विज्ञान संस्थान के नैनी विज्ञान एवं इंजीनियरिंग के केंद्र में डीन प्रो. नवकांत भट ने स्नातक होने वाले छात्रों को ‘जेनरेशन जेड’ से संबंधित बताते हुए कहा कि दुनिया 21वीं सदी के पहले चौथाई भाग के समापन के करीब

है और यह पीढ़ी स्मार्टफोन, इंटरनेट, सोशल मीडिया, डिजिटल बैंकिंग और उन्नत प्रौद्योगिकियों के साथ पली-बढ़ी है। समारोह की अध्यक्षता करते हुए आरयूएएस के कुलपति डॉ. एमआर जयराम ने स्नातकों को बधाई दी। उन्होंने कहा कि यह डिग्री केवल अकादमिक प्रमाण पत्र नहीं, बल्कि उद्देश्य, महत्वाकांक्षा और असीमित संभावनाओं से भरी सार्थक यात्रा का प्रतीक है। उन्होंने कहा कि भविष्य उन्हीं का है जो अलग सोचते हैं। आरयूएएस के प्रो-वाइस चॉंसलर, प्रो. कुलदीप कुमार रैना ने कहा कि विश्वविद्यालय ने अब तक 11,000 से अधिक प्रतिभाशाली छात्रों को डिग्री प्रदान की है और वर्तमान स्नातक इस विरासत में गौरवपूर्ण योगदान दे रहे हैं।



जुड़ाव के बजाय राजनीतिक कल्पना की है, क्योंकि उनके तर्क गलत व्याख्याओं, उड़ान जैसा है। यह स्पष्ट है कि उन्होंने चयनात्मक स्मृति और सरासर झूठ पर वीबी-जी राम जी अधिनियम नहीं पढ़ा आधारित हैं।











हॉकी इंडिया जूनियर पुरुष अकादमी चैंपियनशिप में युवा खिलाड़ियों को अनुभव हासिल करने और कम उम्र में ही कोम्पिटिटिव हॉकी की जरूरतों को समझने में मदद करती है। मैं सभी हिस्सा लेने वाली अकादमियों और खिलाड़ियों को शुभकामनाएं देता हूँ।

-डॉ. दिलीप टिकौरी

## हार्इलाइट

### हॉकी इंडिया जूनियर पुरुष चैंपियनशिप में 14 टीमें लेंगी हिस्सा

सुरत, (गुजरात)। वीर नर्मद दक्षिण गुजरात यूनिवर्सिटी में मंगलवार से शुरु हो रही तीसरी हॉकी इंडिया जूनियर पुरुष अकादमी चैंपियनशिप 2025 में देश भर की प्रमुख हॉकी अकादमियों की 14 टीमें हिस्सा लेंगी। यह चैंपियनशिप से 30 दिसंबर तक चलेगी। इसमें शामिल 14 टीमों को चार पूल में बांटा गया है। पूल ए में राउडरलास पंजाब हॉकी क्लब, वीमा हॉकी और अर्मी बॉयज स्पोर्ट्स कंपनी है। पूल बी में नामधारी स्पोर्ट्स, रितु रानी हॉकी और जयंट्स स्पोर्ट्स हैं। पूल सी में एसजीपीसी हॉकी, अश्विनी स्पोर्ट्स, हॉकी फैमिली बड़खालसा एनसीआर हॉकी सोसाइटी और स्पोर्ट्स अथॉरिटी ऑफ गुजरात हॉकी एकेडमी शामिल हैं। पूल डी में घुमनहेड़ा राजस्थान, भाई बेहलो हॉकी भगता, राजा करण हॉकी और प्रीतम सिवाच स्पोर्ट्स प्रमोशन फाउंडेशन शामिल हैं।

### पिंकाथॉन में रिकॉर्ड 5,300 से अधिक महिलाओं ने लिया भाग

मुंबई। पिंकाथॉन के 10वें सत्र के विभिन्न श्रेणियों में रिकॉर्ड 115 दृष्टिबाधित महिलाओं के साथ 5,300 से अधिक महिला प्रतिभागियों ने भाग लिया। यह किसी दौड़ रफ़ाई में दृष्टिबाधित महिलाओं की विश्व रिकॉर्ड संख्या है। रविवार को संगन इस दो दिवसीय आयोजन में सभी आयु वर्ग के धावकों से लेकर पहली बार भाग लेने वाली आयु वर्ग। इस आयोजन में तीन किमी, पांच किमी और 10 किमी की दौड़ शामिल थीं। पिंकाथॉन के संस्थापक मिलिंद सोमण ने कहा प्रतिभागियों की बढ़ती संख्या के साथ जो बात इस दौड़ को सबसे अलग बनाती है वह इसमें भाग लेने वाली महिलाओं की विविधता है। दृष्टिबाधित धावकों से लेकर पहली बार भाग लेने वाली और प्रतिस्पर्धी धाविका की मौजूदगी से पिंकाथॉन लगातार यह दर्शाता है कि भारत में महिलाओं की दौड़ किस प्रकार विकसित हो रही है।

# श्रीलंका पर एक और बड़ी जीत हासिल करने उतरेगा भारत

## महिला टी-20 सीरीज का दूसरा मैच आज शाम 7 बजे से, फील्डिंग पर होगी नजर

### विशाखापत्तनम, एजेंसी

पहले मैच में बड़ी जीत हासिल करने से उत्साहित भारतीय महिला क्रिकेट टीम जब श्रीलंका के खिलाफ मंगलवार को यहां होने वाले दूसरे महिला टी20 अंतर्राष्ट्रीय क्रिकेट मैच में मैदान पर उतरेगी तो वह फील्डिंग के स्तर को बेहतर करके अपना विजय अभियान जारी रखने की कोशिश करेगी। भारतीय टीम ने पिछले महीने विश्व कप जीतने के बाद बल्लेबाजी और गेंदबाजी दोनों विभागों में अच्छा प्रदर्शन किया और श्रीलंका को आठ विकेट से हराया। भारतीय टीम ने श्रीलंका को केवल छह विकेट पर 121 रन पर रोक दिया था, लेकिन इस बीच उसकी फील्डिंग अपेक्षानुरूप नहीं रही और उसने कुछ कैच छोड़े।

कप्तान हरमनप्रीत कौर ने मैच के बाद कहा हम अपनी फील्डिंग पर काम कर रहे हैं। पता नहीं क्यों हम बार-बार कैच छोड़ रहे हैं। मैदान गीला था, लेकिन यह कोई बहाना नहीं है। यह एक ऐसी चीज है जिस पर हमें गंभीरता से विचार करने की जरूरत है। अगले मैच में हम बेहतर रणनीति के साथ उतरेंगे। विश्व कप की सफलता के बाद भारतीय टीम को छह सप्ताह का ब्रेक मिला। इसके बाद भारतीय टीम ने बेंगलुरु के सेंटर ऑफ एक्सीलेंस में एक सप्ताह के शिविर में भाग लिया था। फील्डिंग में थोड़ी बहुत कमी आना लगभग अपेक्षित था और कप्तान को लगता है कि टीम बहुत जल्द लय में आ जाएगी। हरमनप्रीत ने कहा हम एक महीने बाद खेल रहे हैं। हम खुद को बेवजह चुनौती नहीं देना चाहते।



अभ्यास सत्र के दौरान भारतीय महिला खिलाड़ी।

एजेंसी

### विकेट नहीं मिलने से निराश नहीं हूं, अपने प्रदर्शन से खुश हूं: वैष्णवी शर्मा

विशाखापत्तनम। भारत की बाएं हाथ की स्पिनर वैष्णवी शर्मा ने कहा कि महिला टी-20 अंतर्राष्ट्रीय क्रिकेट में अपने पदार्पण मैच में विकेट नहीं मिलने के बावजूद अपनी रणनीति पर अच्छी तरह से अमल करने से उन्हें खुशी हुई। इस 20 वर्षीय खिलाड़ी ने श्रीलंका के खिलाफ रविवार को यहां खेले गए पहले मैच में अंतर्राष्ट्रीय क्रिकेट में पदार्पण किया तथा चार ओवर में 16 रन दिए लेकिन उन्हें कोई विकेट नहीं मिला। भारत ने इस मैच में आठ विकेट से शानदार जीत हासिल की। वैष्णवी ने मैच के बाद संवाददाताओं से कहा विकेट नहीं मिलने से मैं किसी भी तरह से निराश नहीं हूं। मुझे खुशी है कि मैं अपनी रणनीति पर अच्छी तरह से अमल करने में सफल रही। अभी चार मैच खेले जाने बाकी हैं। उन्होंने कहा कि अपना पहला मैच खेलने से पहले वह थोड़ा नर्वस थी लेकिन राष्ट्रगान सुनने से उन्हें आत्मविश्वास हासिल करने में मदद मिली। वैष्णवी ने कहा शुरू में मैं थोड़ी नर्वस थी लेकिन राष्ट्रगान के बाद सहज हो गई थी।



## टीम

भारत : हरमनप्रीत कौर (कप्तान), स्मृति मंधाना (उपकप्तान), दीप्ति शर्मा, स्नेह राणा, जेस्मिना रोड्रिग्स, शेफाली वर्मा, हरलीन देका, अमनजोत कौर, अरुंधति रेड्डी, क्रांति गोड, रेणुका सिंह ठाकुर, ऋचा घोष (विकेटकीपर), जी कर्मलानी (विकेटकीपर), श्री चरणगी, वैष्णवी शर्मा।

श्रीलंका : वमारी अटापट्टू (कप्तान), हासिनी परेरा, विशमी गुणरत्ने, हर्षिता समरविक्रमा, नीलाक्षिका दी सिल्ला, कविशा दिलहारी, इमेशा दुलानी, कोशिनी न्युथांगना, मालशा शेहानी, इनोका राणावीरा, शशिनी गिम्हानी, निमेश मधुशानी, काव्या कविंदी, रश्मिका सेववंडी, मल्की मदार।

# विश्व कप से पहले फॉर्म में वापसी करूंगा : सूर्यकुमार

### मुंबई, एजेंसी

टी-20 में पिछले कुछ समय से रनों का सूखा होने के बाद पहली बार भारतीय कप्तान सूर्यकुमार यादव ने माना कि उनका फॉर्म अच्छा नहीं है। हालांकि उन्होंने भरोसा जताया है कि 7 फरवरी से शुरू होने वाले टी20 विश्व कप से पहले फॉर्म में वापसी करेंगे।

टी20 विश्व कप के लिए भारतीय टीम के चयन के बाद सूर्यकुमार ने बीसीसीआई के मुंबई हेडक्वार्टर में हंसते हुए कहा ये वाला पंच थोड़ा लंबा हो गया। मुझे लगता है हर किसी में करियर में उन्हें यह देखने को मिला है। मैं भी इससे उबर कर आऊंगा। मुझे पता है क्या करना है। मुझे पता है चीजें कहाँ गलत हो रही हैं। मेरे पास इसके ऊपर काम करने के लिए कुछ समय है। अभी न्यूजीलैंड सीरीज और टी20 विश्व कप आने वाला है। आप सूर्या को वापसी करते हुए जरूर देखेंगे।

### ● 7 फरवरी से शुरू होगा टी-20 विश्व कप

01 साल में नंबर 3 और 4 पर खेले हुए सूर्यकुमार ने 22 पारियों में बिना अर्धशतक और सिर्फ 12.84 की औसत एवं 117.87 के स्ट्राइक रेट से बनाए हैं रन

05 मैचों की टी20 सीरीज में दक्षिण अफ्रीका के खिलाफ वह 12, 5, 12 और 5 के स्कोर ही बना सके

05 मैच सिर्फ बचे हैं अब टी-20 विश्व कप से पहले कप्तान के खेलने के लिए

2024 टी20 विश्व कप जीत के बाद रोहित शर्मा की जगह कप्तानी संभालने के बाद से ही सूर्यकुमार का फॉर्म उनका साथ नहीं दे रहा है। पिछले साल दक्षिण अफ्रीका के खिलाफ तीन पारियों में वह सिर्फ एक बार ही 5 का आंकड़ा पार कर सके। इंग्लैंड के खिलाफ पांच पारियों में दो बार 0 पर आउट हुए।

# रोहित शर्मा ने किया चौंकाने वाला खुलासा

### नई दिल्ली, एजेंसी

भारत के पूर्व कप्तान रोहित शर्मा ने एक चौंकाने वाला खुलासा करते हुए कहा कि 2023 में खेले गए वनडे विश्व के फाइनल में ऑस्ट्रेलिया से मिली दिल तोड़ने वाली हार के बाद उन्होंने संन्यास लेने पर विचार किया था, क्योंकि उन्हें लगा कि इस खेल ने उनसे सब कुछ छीन लिया है।

भारत ने घरेलू मैदान पर खेले गए इस वनडे विश्व कप में रोहित की कप्तानी में शानदार प्रदर्शन किया था तथा लगातार नौ मैच जीत कर फाइनल में जगह बनाई थी, लेकिन इस महत्वपूर्ण मैच में उसे पराजय का सामना करना पड़ा था। इस मैच में ऑस्ट्रेलिया के सलामी बल्लेबाज ट्रेविंस हेड ने शतक लगाया था जो आखिर में निर्णायक साबित हुआ। रोहित ने मास्टर्स यूनियन के एक कार्यक्रम के दौरान ये बातें कहीं।

उन्होंने कहा मुझे इससे उबरने में थोड़ा समय लगा। मैं खुद को बार-बार याद दिलाता रहा कि यही वह चीज है जिससे मुझे वास्तव में प्यार है। यह चीज मेरे पास है और मैं इसे इतनी आसानी से नहीं छोड़ सकता। धीरे-धीरे मैं इससे उबर गया। मैंने अपनी खोई हुई ऊर्जा वापस हासिल की और फिर मैं मैदान पर सक्रिय हो गया। रोहित ने कहा उस हार से हर कोई निराश था और हमें विश्वास नहीं हो रहा था कि क्या हुआ है। मेरे लिए व्यक्तिगत तौर पर यह बहुत मुश्किल समय था क्योंकि मैंने उस विश्व कप के लिए अपना सब कुछ झोंक दिया था। विश्व कप से दो या तीन महीने पहले ही नहीं, बल्कि 2022 में कप्तानी संभालने के बाद से ही मैं उसके लिए तैयारी कर रहा था। रोहित ने टी20 और टेस्ट क्रिकेट से संन्यास ले लिया है और इस साल की शुरुआत में उन्हें वनडे की कप्तानी से हटा दिया गया था। वह अभी 50 ओवर के प्रारूप में

### ● बोले- वनडे विश्व कप 2023 के फाइनल में हार के बाद संन्यास लेने पर किया था विचार



### -रोहित शर्मा, पूर्व कप्तान

खेलते हैं और उनका लक्ष्य 2027 में होने वाले वनडे विश्व कप तक टीम में बने रहना है। रोहित ने कहा मेरा एकमात्र लक्ष्य विश्व कप जीतना था, चाहे वह टी20 विश्व कप हो या 2023 में वनडे विश्व कप। इसलिए जब ऐसा नहीं हो पाया तो मैं पूरी तरह से निराश हो गया था। मेरे शरीर में बिल्कुल भी ऊर्जा नहीं बची थी। मुझे इससे उबरने और खुद को वापस पटरी पर लाने में कुछ महीने लग गए। ऑस्ट्रेलिया से अहमदाबाद में मिली उस हार के एक साल से भी कम समय बाद भारत ने रोहित की कप्तानी में अमेरिका और वेस्टइंडीज में खेले गए 2024 के टी20 विश्व कप में खिताब जीता था, लेकिन नवंबर 2023 में ऑस्ट्रेलिया के हाथों मिली हार की पीड़ा से उबरना आसान नहीं था। रोहित ने कहा मुझे लगता है कि जब आप किसी चीज को हासिल करने के लिए अपना सब कुछ झोंक देते हैं और फिर आपको मनचाहा परिणाम नहीं मिलता है तो यह एक स्वाभाविक प्रतिक्रिया होती है। मेरे साथ भी ठीक यही हुआ।



### अफ्रीका कप ऑफ नेशंस

### कोमोरोस को 2-0 से हराया, अयूब अल काबी ने लगाई शानदार बाइसाइकिल किक

# मोरक्को ने जीत से किया अभियान का आगाज

### रबात (मोरक्को), एजेंसी

अयूब अल काबी के शानदार बाइसाइकिल किक से किये गोल की मदद से मोरक्को ने 35वें 'अफ्रीका कप ऑफ नेशंस' में अपने अभियान का आगाज रविवार को यहां कोमोरोस पर 2-0 की जीत के साथ किया।

इस मैच के दौरान मोरक्को के युवराज (क्राउन प्रिंस) मौले हसन भी मौजूद थे। हसन ने मैच शुरू होने से पहले दोनों देशों के खिलाड़ियों से मुलाकात भी की। विश्व रैंकिंग में 108वें कोमोरोस ने टूर्नामेंट में जीत के प्रबल दावेदारों में से एक रैंकिंग में 11वें स्थान पर काबिज टीम को कड़ी टक्कर दी।

कोमोरोस के गोलकीपर यानिक पंडो ने सोफियान रहमी के शुरुआती पेनल्टी शॉट की बचा लिया। ब्राहम डियाज ने हालांकि



एजेंसी

बाइसाइकिल किक लगाता मोरक्को का खिलाड़ी।

मैच के 55वें मिनट में गोल कर स्टेडियम में बड़ी संख्या में मौजूद दर्शकों में उत्साह भर दिया। इसके बाद अल काबी ने 74वें मिनट में 'ओवरहेड किक' से टीम की बढ़त को दोगुना कर दिया। इस गोल के बाद युवराज हसन की अपनी खुशी छिपा नहीं सके और तालियां बजाते हुए टीम का उत्साहवर्धन किया।

### एस्टन विला ने लगातार 10वीं जीत हासिल की

मैनचेस्टर (इंग्लैंड)। मार्गन रोयर्स के दो गोल की मदद से एस्टल विला ने मैनचेस्टर यूनाइटेड को 2-1 से हराकर खुद को इंग्लिश प्रीमियर लीग फुटबॉल टूर्नामेंट के खिताब की दौड़ में बनाए रखा। एस्टन विला की यह सभी प्रतियोगिताओं में लगातार 10वीं जीत है।

### फीफा रैंकिंग में भारत 142वें स्थान पर

ज्यूरिख। फ़ेपे 2025 का अंत फीफा रैंकिंग में शीर्ष फुटबल टीम के तौर पर करेगा। सोमवार को जारी नवीनतम रैंकिंग में बहुत कम बदलाव हुए। फिफ्टली रैंकिंग 19 नवंबर को जारी की गई थी। शीर्ष 10 में कोई बदलाव नहीं हुआ है। स्पेन के बाद अर्जेंटीना, फ्रांस, इंग्लैंड, ब्राजील, पुर्तगाल, नीदरलैंड, बेल्जियम, जर्मनी और क्रोएशिया का नंबर आता है। स्पेन ने विश्व कप शुप ई क्वालीफाईंग जीता और अमेरिका, कनाडा और मैक्सिको की सह मेजबानी में होने वाले 2026 टूर्नामेंट में ग्रुप एच में उरुग्वे, संकडी अरब और केप वर्डे से भिड़ेगा। भारत इस रैंकिंग में 142वें स्थान पर बना हुआ है। अगली रैंकिंग 19 जनवरी को जारी की जाएगी।

# नीरज ने 90 मीटर का जादुई आंकड़ा छुआ लेकिन सताता रहा डोपिंग का डंक

### भारतीय एथलेटिक्स का हाल

### नई दिल्ली, एजेंसी

भारत के स्टार खिलाड़ी नीरज चोपड़ा फॉर्म में उतार चढ़ाव के बावजूद 90 मीटर तक भाला फेंकने के जादुई आंकड़े को छूने में आखिरकार सफल रहे लेकिन इस बीच वर्ष 2025 में भारतीय एथलेटिक्स को डोपिंग का डंक भी डसता रहा। चोपड़ा ने दोहा डायमंड लीग में भाला फेंक में मानक माने जाने वाले 90 मीटर की दूरी हासिल की लेकिन इसी वर्ष टोक्यो में विश्व चैंपियनशिप के फाइनल में पदक जीतने में नाकाम रहने से उन्हें निराशा भी हाथ लगी।

इस प्रतियोगिता में युवा सचिन यादव ने चोपड़ा को पीछे छोड़ते हुए चौथा स्थान हासिल किया और इस तरह से भाला फेंक में विश्व स्तरीय खिलाड़ी बनने की अपनी क्षमता प्रदर्शित की। लेकिन डोपिंग का खतरा कम होने के कोई संकेत नहीं दिख रहे हैं क्योंकि कई शीर्ष

भारतीय खिलाड़ी इसकी चपेट में आ गए। इनमें ओलंपियन भाला फेंक खिलाड़ी शिवपाल सिंह और एशियाई खेलों की पूर्व पदक विजेता चक्का फेंक की खिलाड़ी सीमा पुनिया भी शामिल हैं। अपनी तरह के पहले मामले में एक एथलीट और उसके कोच की जोड़ी को डोपिंग के लिए निलंबित कर दिया गया, जबकि दो नाबालिग एथलीट भी डोपिंग में पकड़े गए। भारतीय खेलों के नायक चोपड़ा इस साल हिमाचल प्रदेश के एक निजी रिसॉर्ट में टेनिस खिलाड़ी

हिमानी मोर के साथ परिणय सूत्र में बंधे। इस समारोह में कुछ करीबी रिश्तेदार और परिवार के सदस्य भी मौजूद थे। लोगों को इसके बारे में तभी पता चला जब चोपड़ा ने खुद अपने सोशल मीडिया हैंडल पर शादी की तस्वीरें पोस्ट कीं। इसके कुछ महीनों बाद चोपड़ा ने अपना भाला 90.23 मीटर तक फेंका और ऐसा करने वाले एशिया के तीसरे और कुल मिलाकर 25वें खिलाड़ी बन गए। चोपड़ा ने पेरिस डायमंड लीग, गोल्डन स्पाइक मीट और एनसी क्लासिक के रूप में इस साल तीन बड़े खिताब जीते। उन्होंने घरेलू

दर्शकों और परिवार के सदस्यों के सामने एनसी क्लासिक के रूप में विश्व स्तरीय प्रतियोगिता की मेजबानी करने का अपना सपना साकार किया।

इस स्टार खिलाड़ी को हालांकि डायमंड लीग फाइनल में निराशा हाथ लगी और वह जर्मनी के जूलियन वेबर के बाद दूसरे स्थान पर रहे। लेकिन सबसे अप्रत्याशित परिणाम सितंबर में टोक्यो विश्व चैंपियनशिप में देखने को मिला। इस प्रतियोगिता में चोपड़ा 84.03 मीटर ही भाला फेंक सके और कुल मिलाकर आठवें स्थान पर रहे।

### दो विश्व एथलेटिक्स प्रतियोगिताओं की मेजबानी की भारत ने

इन सबसे बीच सकारात्मक पहलू यह रहा कि भारत ने दो विश्व एथलेटिक्स महाद्वीपीय टूर प्रतियोगिताओं की मेजबानी की। इनमें से एक में चोपड़ा ने मेजबानी की और जीत हासिल की। भारत ने इसके अलावा 2031 में होने वाली विश्व एथलेटिक्स चैंपियनशिप सहित कुछ प्रमुख महाद्वीपीय और विश्व स्तर की प्रतियोगिताओं की मेजबानी के लिए बोली लगाई है।

### आदिल की जगह गोला प्रक्षेपक

### खिलाड़ी बहादुर सग्गू चुने गए अध्यक्ष

नई दिल्ली। आदिल सुमारीवाला का भारतीय एथलेटिक्स महासंघ (एफआईए) के अध्यक्ष के रूप में कार्यकाल समाप्त हो गया और 2002 में एशियाई खेलों में स्वर्ण पदक जीतने वाले गोला प्रक्षेपक खिलाड़ी बहादुर सग्गू को उनकी जगह अध्यक्ष चुना गया।

संदीप सिंह को डोपिंग के अपराध के लिए अस्थायी रूप से निलंबित कर दिया गया था। यही नहीं एशियाई खेलों में स्वर्ण पदक जीतने वाली चक्का फेंक खिलाड़ी सीमा पुनिया को डोपिंग प्रशिक्षण में किए गए परीक्षणों के दौरान प्रतिबंधित एनाबोलिक पदार्थों के लिए पॉजिटिव पाए जाने के बाद अमेरिकी डोपिंग विरोधी एजेंसी द्वारा लगाए गए तीन साल के प्रतिबंध को झेल रहे हैं। रांची में आयोजित एएएफएफ सीनियर एथलेटिक्स चैंपियनशिप में महिलाओं की 1500 मीटर और 5000 मीटर दौड़ में स्वर्ण पदक जीतने वाली 18 वर्षीय संजना सिंह और उनके कोच

### डोपिंग के कारण अयोग्य घोषित एथलीटों की वैश्विक सूची में भारत दूसरे स्थान पर

डोपिंग अपराधों के कारण अयोग्य घोषित किए गए एथलीटों की वैश्विक सूची में भारत दूसरे स्थान पर बना हुआ है। डोपिंग के आरोप में पकड़े गए देश के कुछ शीर्ष एथलीटों में शिवपाल, पुणे हाफ माराथन के विजेता प्रधान विलास किरुलाकर, फर्नादा धाविका शेखर धनलक्ष्मी और 2014 के एशियाई खेलों की पदक विजेता हैमर श्रीअर मंजु बाला शामिल हैं। राष्ट्रीय डोपिंग रैपिड एजेंसी (नाडा) ने दो नाबालिगों पर तीन साल का प्रतिबंध भी लगाया है। भारतीय जूनियर टीम के पूर्व मुख्य कोच रमेश नागपुरी को डोपिंग में मिलीभगत के आरोप में निलंबित कर दिया

गया था। दो अन्य कोच करमवीर सिंह और राकेश को भी डोपिंग के आरोप में निलंबित कर दिया गया। एशियाई खेलों में रजत पदक जीतने वाले लंबी दूरी के धावक कार्तिक कुमार ने प्रतियोगिता से इतर किए गए परीक्षणों के दौरान प्रतिबंधित एनाबोलिक पदार्थों के लिए पॉजिटिव पाए जाने के बाद अमेरिकी डोपिंग विरोधी एजेंसी द्वारा लगाए गए तीन साल के प्रतिबंध को झेल रहे हैं। रांची में आयोजित एएएफएफ सीनियर एथलेटिक्स चैंपियनशिप में महिलाओं की 1500 मीटर और 5000 मीटर दौड़ में स्वर्ण पदक जीतने वाली 18 वर्षीय संजना सिंह और उनके कोच